



اشاعتِ خصوصی



شعبان - ستمبر ۲۰۱۱ء / جولائی - ستمبر ۲۰۱۱ء

# اسلام اہل کتاب

تعلیماتِ قرآن و سنت اور تصریحاتِ ائمہ دین

شیخ الاسلام ڈاکٹر محمد طاہر القادری کی خصوصی تحریر

شرطِ مومن: انبیاء و رسل پر ایمان کا تسلسل

اہل کتاب کے دو گروہ

یہود و نصاریٰ کے متعلق شرعی حکم

ادیانِ عالم کی تقسیم اور یہود و نصاریٰ

اہل کتاب اور غیر اہل کتاب کفار و مشرکین میں فرق

الْعُلَمَاءُ وَرَثَةُ الْأَنْبِيَاءِ (الحدیث)

علمی، فکری اور تحقیقی مجلہ  
سہ ماہی  
العلماء  
لاہور

شعبان ۱۴۳۲ھ / جولائی ستمبر 2011ء

مدیر اعلیٰ

پروفیسر محمد نصر اللہ معینی

مدیر

صاحبزادہ محمد حسین آزاد الازہری

مدیر شمارہ خصوصی

محمد فاروق رانا

مجلس ادارت

صاحبزادہ مسکین فیض الرحمن درانی  
مفتی عبدالقیوم خان ہزاروی  
علامہ سید فرحت حسین شاہ  
علامہ الحاج امداد اللہ خان  
علامہ میر محمد آصف اکبر

مدیر تنظیم

علامہ محمد عثمان سیالوی

سرکیشن انچارج

سرفراز احمد خان

گراہج

عبدالسلام

فیضان نظر

قدوة الاولیاء شیخ المشائخ حضرت

سیدنا طاہر علماء الزین  
القادی  
انگلیانی  
البعغادی

ڈیسکر ہیوسٹی

شیخ الاسلام ڈاکٹر محمد طاہر القادی

فہرست

۲ ادارہ یہ..... عصر حاضر کے تقاضے اور علماء کرام کی ذمہ داریاں

۴ اسلہ اور اہل کتاب  
سید الاسلام ڈاکٹر محمد طاہر القادی  
کی علمی و تحقیقی تحریر پر مبنی خصوصی اشاعت

۶ جملہ انبیاء و رسل پر ایمان کا تسلسل ضروری ہے

۱۵ اہل کتاب کے دو گروہ

۱۷ اہل کتاب کے مابین فرق

۲۲ یہود و نصاریٰ کے متعلق شرعی حکم

۲۸ اودیان عالم کی تقسیم اور یہود و نصاریٰ کا مقام

۳۰ قرآن میں اہل کتاب (یہود و نصاریٰ) کے تذکرے کا انداز

۴۱ قرآن مجید میں غیر اہل کتاب (کفار و مشرکین) کے تذکرے کا انداز

۷۲ سیرت نبوی کی روشنی میں اہل کتاب اور غیر اہل کتاب کے درمیان فرق

رابطہ

مجلہ العلماء مہنہاج القرآن علماء کونسل۔ 365 ایم ماڈل ٹاؤن لاہور

فون نمبر: 042-111-140-140 فیکس نمبر: 042-35168184

قیمت فی شمارہ: 50

www.minhaj.info

## عصر حاضر کے تقاضے اور علماء کرام کی ذمہ داریاں

مسند امام احمد بن حنبلؒ میں رسول اکرم ﷺ کا ارشاد گرامی ہے کہ لا یبقی علی ظہر الارض بیٹ مدر ولا وبر الا ادخلہ اللہ کلمۃ الاسلام یعنی ”(ایک زمانہ آئے گا کہ) سطح زمین پر کوئی گھریا خیمہ نہیں بچے گا مگر اللہ تعالیٰ اس میں اسلام کا کلمہ داخل کر دے گا۔“ مخبر صادق ﷺ کی اس پیشگوئی کے پورا ہونے میں اب کسے شک ہو سکتا ہے؟ موجودہ الیکٹرانک میڈیا کے ذریعے اسلام کا نام شہروں، دیہاتوں اور صحرائی خیموں میں بسنے والوں تک پہنچ چکا ہے۔ تہذیبوں کی موجودہ کشمکش نے بھی اس عمل کو تیز کر دیا ہے۔ گویا اللہ تعالیٰ نے ہر شخص کے کان میں اسلام کی آواز پہنچانے کا سامان کر دیا ہے۔ اور جو حقیقت پسند صدق دل سے اس آواز پر کان دھر رہے ہیں۔ اور انہیں کوئی رہبر فرزانہ بھی میسر آ جاتا ہے جو انہیں حکمت و دانش کے ساتھ حقیقی اسلامی تعلیمات سے روشناس کرا دیتا ہے۔ تو اسلام کا نور دلوں میں اترنے میں دیر نہیں لگتی۔ مختلف عالمی جائزوں کے مطابق اسلام اس وقت دیگر مذاہب کے مقابلے میں تیزی سے پھیل رہا ہے اور ہر سال ہزاروں لوگ اسلام کے دامن سے وابستہ ہو رہے ہیں۔

اس صورت حال میں سب سے اہم اور بڑی ذمہ داری اس طبقہ پر عائد ہوتی ہے جنہیں رسول اکرم ﷺ نے ’ورثۃ الانبیاء‘ قرار دیا۔ یہ علماء ربانین ہی ہیں جو پیغمبروں کے دعوت حق کے مشن کے وارث ہیں۔ رب العزت نے عصر حاضر میں ان کے سامنے دعوت اور اشاعت دین کے وسیع امکانات کھول دیے ہیں، جنہیں نظر انداز کرنا اور اپنی صلاحیتوں کو مثبت انداز سے اس عظیم مقصد کے لیے صرف نہ کرنا، اللہ تعالیٰ کے اس عطا کردہ موقع کی ناشکری اور اس کے عتاب کا موجب ہے۔ رب العزت نے انہیں موقع بخشا ہے کہ حقیقت کی متلاشی دنیا کو اسلام کے حقیقی چہرے اور پیغمبر اسلام ﷺ کے حسن سیرت اور آپ ﷺ کی اصل تعلیمات سے متعارف کرائیں اور قصر اسلام کو، اس کے ارد گرد لگائی گئی الزامات اور بہتانوں کی خاردار مکروہ جھاڑیوں سے صاف کر دیں۔

تمام بنی نوع انسان اخوت کے رشتے میں منسلک ہیں۔ مسلمانوں کو باہم دو اخوتیں حاصل ہیں: وہ آپس میں انسانی بھائی ہیں اور اسلامی بھائی بھی؛ جب کہ غیر مسلم ان کے اسلامی بھائی تو نہیں لیکن آدم ﷺ کی اولاد ہونے کے ناطے انسانی بھائی یقیناً ہیں۔ اس لیے ان کے ایمان کی فکر کرنا اور انہیں دوزخ کا ایندھن بننے سے بچانے کے جتن کرنا رسول کل رحمت دو عالم ﷺ کی سنت ہے۔ لہذا رسول اکرم ﷺ کی مسند کے وارثوں کی ذمہ داری بنتی ہے کہ وہ عصری ضروریات کے تناظر میں حکمت و دانش کے ساتھ دنیا کو دین کی دعوت دیں۔ کیا یہ کام غیر مسلم دنیا کے خلاف فتویٰ بازی، دشنام طرازی، نفرت انگیزی، عدم رواداری، شدت و انتہا پسندی اور اسلحہ برداری سے کیا جاسکتا ہے؟ تاریخ گواہ ہے کہ یہ طرز عمل اختیار کرنے والوں نے اسلام اور مسلمانوں کو ناقابل تلافی نقصان ہی پہنچایا ہے، جب کہ علماء ربانین اور صوفیاء کرام نے محبت و رواداری، حسن اخلاق اور بلندی کردار کے ذریعے اسلام کی اشاعت و فروغ میں ناقابل فراموش خدمات سر انجام دیں اور دلیل و برہان کے ہتھیاروں سے دل و دماغ فتح کر لیے۔ حقیقت یہ ہے کہ علم کی زبان اور دلیل کی کاٹ اسلحہ کی زبان اور کاٹ سے تیز تر ہوتی ہے۔ ’تفسیر نسفی‘ میں ہے:

اذا الجهادُ بالِحجاجِ اعظمُ أثراً من الجهادِ بالنِصالِ.

”دلائل کے ذریعے جہاد کی تاثیر ہتھیاروں کے ذریعے جہاد کے اثرات سے بہت زیادہ تیز ہے۔“

سو دین کا درد اور دعوتِ اسلام کا جذبہ رکھنے والوں کو سوخِ علمی، حکیمانہ اُسلوب، حسنِ اخلاق اور اعلیٰ کردار سے آراستہ ہو کر پوری دنیا کی نجات کی فکر اور تدبیر کرنا ہوگی، کیونکہ قرآن مجید کے مخاطبین صرف مسلمان ہی نہیں پوری دنیا ہے۔ چنانچہ حضورِ رحمۃ للعالمین ﷺ کی زبانِ اقدس سے اعلان کرایا گیا کہ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا یعنی ”اے لوگو! میں تم سب کی طرف اس اللہ کا رسول (بن کر آیا) ہوں۔“ (الأعراف، ۷: ۱۵۸)

قرآن اور صاحبِ قرآن کے یہ مخاطبین ’الناس‘ کون لوگ ہیں؟ مسلمانوں کے علاوہ دعوتِ قرآن کے مخاطبین میں کون کون سے گروہ شامل ہیں؟ اسلام نے ان کی کیا حیثیتیں متعین کی ہیں؟ ان کے درمیان کیا فرق روا رکھا ہے اور ان کے ساتھ معاملہ کرنے کے لئے کیا احکام دیے ہیں؟ دعوتِ دین کا کام کرنے والوں کے لیے ان تمام امور سے آگہی ضروری ہے۔

نگاہِ نبوت کا یہ اعجاز ہے کہ وہ مکان و زماں کی حدود سے بھی پرے دیکھ لیتی ہے۔ اسی لیے آپ ﷺ کی تعلیمات میں ہر خطے اور ہر زمانے کے لیے روشنی ہوتی ہے۔ ان کی مسند کے وارث علماء ربانیین کو بھی ان کی نگاہ کا فیض ملتا ہے۔ چنانچہ انہیں ایسی بصیرت عطا ہوتی ہے جس کے ذریعے وہ پیش منظر اور مستقبل کے تقاضوں کا ادراک کرتے ہوئے دعوتِ دین اور اشاعتِ اسلام کی جدوجہد کے لیے موثر حکمتِ عملی وضع کرتے ہیں۔

شیخ الاسلام ڈاکٹر محمد طاہر القادری مدظلہ العالی اُمتِ مسلمہ کے ایسے ہی صاحبِ نعمت لوگوں میں سے ایک فرد فرید ہیں جنہیں اللہ تعالیٰ نے علم و فضل اور حکمت و دانش کے ساتھ ساتھ نگاہِ بصیرت سے بھی نوازا ہے۔ ان کی دور رس نگاہ نے عصرِ حاضر اور مستقبل کے چیلنجز کا ادراک کرتے ہوئے دعوتِ دین اور اشاعت و فروغِ اسلام کے لیے اسلام کے امن و محبت اور رواداری کے پہلو کو سامنے رکھتے ہوئے، ایسی حکمتِ عملی وضع کی ہے جس کے مثبت اثرات ظاہر ہو رہے ہیں اور دنیا ان کے علم و فضل اور حکیمانہ اُسلوب کو خراجِ تحسین پیش کر رہی ہے۔

سہ ماہی مجلہ ’العلماء‘ کے زیرِ نظر خصوصی شمارہ میں شامل حضرت شیخ الاسلام کی کتاب ’اسلام اور اہل کتاب (تعلیماتِ قرآن و سنت اور تصریحاتِ ائمہ دین)‘ انہی کاوشوں کی ایک کڑی ہے، جو مندرجہ بالا حقائق کی روشنی میں دورِ حاضر کی ایک اہم ضرورت کے پیش نظر آپ نے تصنیف فرمائی۔ اس کتاب کے ذریعے قرآن مجید کے مخاطب مختلف طبقات کی حیثیت اور مقام سمجھنے اور ان سے معاملہ کرنے کے احکام سے جہاں آگہی نصیب ہوگی وہاں لاعلمی کی بنا پر بین المذاہب پھیلائی گئی بہت ساری غلط فہمیوں کا ازالہ بھی ہوگا۔ کتاب کی ضخامت کے پیش نظر اسے دو شماروں میں شائع کرنے کا اہتمام کیا گیا ہے۔ کتاب کا پہلا حصہ پیش خدمت ہے۔ باقی ان شاء اللہ اگلے شمارہ میں۔

(پروفیسر محمد نصر اللہ معینی)

# اسلام اور اہل کتاب

﴿تعلیمات قرآن و سنت اور تصریحات ائمہ دین﴾

عبدالسلام ڈاکٹر محرم طاہر قادری

﴿قسط اول﴾

بعثتِ محمدی ﷺ سے قبل پوری تاریخِ انسانی میں دو طرح کے طبقات موجود رہے ہیں: ایک وہ جو اپنے اپنے زمانے میں مبعوث ہونے والے انبیاء و رسل پر اور ان پر نازل ہونے والی آسمانی کتب و صحائف پر ایمان لاتے، ان کے ذریعے ملنے والے احکامِ شریعت اور تعلیمات پر عمل کرتے اور ملتِ توحید پر قائم رہتے؛ دوسرے وہ جو کسی نبی یا رسول پر ایمان نہ لائے، نہ کسی آسمانی کتاب یا صحیفہ کو مانا، نہ ہی آسمانی شریعت کو قبول کیا، بلکہ انہوں نے توحید کے بجائے کفر و شرک کی راہ کو اپنایا؛ خواہ وہ سورج پرست، ستارہ پرست، آتش پرست اور بت پرست ہوئے یا انہوں نے گاؤ پرستی اور مظاہر پرستی کی کوئی اور صورت نکال لی۔

پہلا طبقے کے لوگ مؤمنین تھے اور دوسرا طبقے کے لوگ کفار و مشرکین۔

قرآن مجید نے سورۃ الحج میں بعثتِ محمدی ﷺ سے قبل اہل ادیانِ عالم میں سے مؤمنین اور غیر مؤمنین بالخصوص صابئین، مجوس اور مشرکین کا اجمالی ذکر ان الفاظ میں کیا ہے:

إِنَّ الَّذِينَ آمَنُوا وَالَّذِينَ هَادُوا وَالصَّابِئِينَ وَالنَّصْرِيَّ وَالْمَجُوسَ وَالَّذِينَ أَشْرَكُوا إِنَّ اللَّهَ يَفْصِلُ بَيْنَهُمْ يَوْمَ الْقِيَامَةِ إِنَّ اللَّهَ عَلَىٰ كُلِّ شَيْءٍ شَهِيدٌ<sup>(۱)</sup>

”بے شک جو لوگ ایمان لائے اور جو لوگ یہودی ہوئے اور ستارہ پرست اور نصاریٰ (عیسائی) اور آتش پرست اور جو مشرک ہوئے، یقیناً اللہ قیامت کے دن ان (سب) کے درمیان فیصلہ فرما دے گا۔ بے شک اللہ ہر چیز کا مشاہدہ فرما رہا ہے۔“

سورۃ البقرۃ میں بھی ان کا ذکر احکام کے ساتھ اس طرح آیا ہے:

إِنَّ الَّذِينَ آمَنُوا وَالَّذِينَ هَادُوا وَالنَّصْرِيَّ وَالصَّابِئِينَ مَنْ آمَنَ بِاللَّهِ وَالْيَوْمِ الْآخِرِ وَعَمِلَ

صَالِحًا فَلَهُمْ أَجْرُهُمْ عِنْدَ رَبِّهِمْ ۖ وَلَا خَوْفٌ عَلَيْهِمْ وَلَا هُمْ يَحْزَنُونَ ﴿١﴾

”بے شک جو لوگ ایمان لائے اور جو یہودی ہوئے اور (جو) نصاریٰ اور صابی (تھے ان میں سے) جو (بھی) اللہ پر اور آخرت کے دن پر ایمان لایا اور اس نے اچھے عمل کیے، تو ان کے لیے ان کے رب کے ہاں ان کا اجر ہے، ان پر نہ کوئی خوف ہوگا اور نہ وہ رنجیدہ ہوں گے“

قرآن و سنت میں آسمانی کتب اور شرائع کو ماننے والوں کے لیے یہود (Jews) اور نصاریٰ (Christians) کی تصریح و توثیق آئی ہے۔ یہود اہل تورات اور اُمتِ موسوی تھے جب کہ نصاریٰ اہل انجیل اور اُمتِ عیسوی۔ انہی دونوں اُمتوں کو اہل کتاب (People of the Book) کہتے ہیں۔

قرآن مجید نے فقط ان دو ہی گروہوں کے اہل کتاب ہونے کی تصریح کی ہے۔ ارشادِ ربانی ہے:

أَنْ تَقُولُوا إِنَّمَا أُنزِلَ الْكِتَابُ عَلَيَّ طَائِفَتَيْنِ مِنْ قَبْلِنَا ۖ وَإِنْ كُنَّا عَنْ دِرَاسَتِهِمْ لَغٰفِلِينَ ﴿٢﴾

”(قرآن اس لیے نازل کیا ہے) کہ تم کہیں یہ (نہ) کہو کہ بس (آسمانی) کتاب تو ہم سے پہلے صرف دو گروہوں (یہود و نصاریٰ) پر اتاری گئی تھی اور بے شک ہم ان کے پڑھنے پڑھانے سے بے خبر تھے“

باقی طبقات میں سے کسی کو اہل کتاب میں شمار نہیں کیا جاتا۔ امام ابو منصور الماتریدیؒ اپنی تفسیر تآویلات اہل السنۃ میں اس امر کی وضاحت یوں کرتے ہیں:

فالمجوسية ليست عندنا من اهل الكتاب، والدليل على ذلك قول الله تعالى: ﴿وَهَذَا كِتَابٌ أَنْزَلْنَاهُ مُبْرَكًا فَاتَّبِعُوهُ وَاتَّقُوا لَعَلَّكُمْ تُرْحَمُونَ﴾ أَنْ تَقُولُوا إِنَّمَا أُنزِلَ الْكِتَابُ عَلَيَّ طَائِفَتَيْنِ مِنْ قَبْلِنَا ۖ وَإِنْ كُنَّا عَنْ دِرَاسَتِهِمْ لَغٰفِلِينَ ﴿٣﴾

فأخبر الله تعالى أن اهل الكتاب طائفتان؛ فلا يجوز أن يجعلوا ثلاث طوائف، وذلك خلاف ما دلّ عليه القرآن. (۴)

”پس مجوسی ہمارے نزدیک اہل کتاب میں سے نہیں ہیں، اور اس پر دلیل اللہ تعالیٰ کا یہ فرمان ہے: ﴿اور یہ (قرآن) برکت والی کتاب ہے جسے ہم نے نازل فرمایا ہے سو (اب) تم اس کی پیروی کیا کرو اور (اللہ سے) ڈرتے رہو تاکہ تم پر رحم کیا جائے﴾ (قرآن اس لیے نازل کیا ہے) کہ تم کہیں یہ (نہ) کہو کہ بس (آسمانی) کتاب تو ہم سے پہلے صرف دو گروہوں (یہود و نصاریٰ) پر اتاری گئی تھی اور بے شک ہم ان کے پڑھنے

پڑھانے سے بے خبر تھے ﴿﴾۔

”سو اللہ تعالیٰ نے یہاں بتلا دیا کہ اہل کتاب صرف دو گروہ ہیں۔ لہذا ان کے لیے جائز نہیں کہ وہ تین گروہ بنائیں کیوں کہ یہ اُس امر کے خلاف ہوگا ہے جو قرآن نے بتلایا ہے۔“

اس لیے تورات اور انجیل کی نسبت سے انہیں Believers of the Book کہا جاتا ہے جبکہ بقیہ طبقات اور اہل مذاہب کو مطلقاً Non-Believers، کیونکہ ان کا تعلق اور عقیدہ کسی آسمانی کتاب اور کسی پیغمبر کے ساتھ وابستہ نہیں ہے۔

## ۱۔ مومن ہونے کے لیے تمام انبیاء و رسل پر ایمان کا تسلسل ضروری ہے

حضرت موسیٰ ؑ کی زندگی میں اور ان کے بعد بھی یہود کا ایمان یہ تھا کہ وہ تورات اور شریعت و سنت موسوی سے تمسک اختیار کیے رکھیں حتیٰ کہ حضرت عیسیٰ ؑ تشریف لائے تو ان کا اپنا تمسک بھی اسی پر تھا۔ پھر بعثت عیسوی کے بعد ایمان کا مدار اس پر ہوا کہ بنی اسرائیل تورات کے ساتھ انجیل پر عقیدہ رکھیں اور حضرت عیسیٰ ؑ کی پیروی کریں۔ سو ان میں سے جن کا عقیدہ حضرت عیسیٰ ؑ کی نبوت و رسالت پر قائم ہو گیا انہوں نے صحیح طور پر شریعت موسوی اور تعلیمات عیسوی سے تمسک اختیار کر لیا، وہ مومن ہو گئے۔ اور جنہوں نے حضرت عیسیٰ ؑ کی نبوت و رسالت کو تسلیم کرنے سے انکار کیا اور انجیل کو قبول نہ کیا، خواہ وہ بدستور حضرت موسیٰ ؑ اور تورات کے نام لیوا ہی رہے، مگر وہ حضرت عیسیٰ ؑ کے انکار اور ان سے بغض و عداوت کی بنا پر ہلاک اور گمراہ ہو گئے اور سابقہ ایمان ان کے کسی کام نہ آیا۔

یہود نے حضرت مریم ؑ پر تہمت لگائی اور حضرت عیسیٰ ؑ کی معجزانہ ولادت پر ان کے خلاف حسد اختیار کیا۔ آپ ؑ کی رسالت کے واضح معجزات اور دلائل و پینات دیکھ کر بھی نہ صرف انکار کیا بلکہ ان کے ساتھ مخالفت و عداوت کی راہ اختیار کی، حتیٰ کہ انہیں قتل کر دینے یا صلیب پر چڑھا دینے کے زعمِ باطل میں مبتلا ہوئے۔ الغرض وہ حضرت موسیٰ ؑ کے بعد کسی بھی اولوالعزم رسول کو ماننے کے لیے تیار نہ تھے۔ سو وہ اس روش کے باعث کافر قرار دیے گئے۔ قرآن مجید میں ارشاد ہوتا ہے:

فِيمَا نَقُضُهُمْ مِيثَاقَهُمْ وَكُفْرِهِمْ بِآيَاتِ اللَّهِ وَقَتْلِهِمُ الْأَنْبِيَاءَ بِغَيْرِ حَقٍّ وَقَوْلِهِمْ قُلُوبُنَا غُلْفٌ ط بَلْ طَبَعَ اللَّهُ عَلَيْهَا بِكُفْرِهِمْ فَلَا يُؤْمِنُونَ إِلَّا قَلِيلًا ۝ وَكُفْرِهِمْ وَقَوْلِهِمْ عَلَىٰ مَرْيَمَ بُهْتَانًا عَظِيمًا ۝<sup>(۱)</sup>

”پس (انہیں جو سزائیں ملیں وہ) ان کی اپنی عہد شکنی پر اور آیاتِ الہی سے انکار (کے سبب) اور انبیاء کو ان کے ناحق قتل کر ڈالنے (کے باعث)، نیز ان کی اس بات (کے سبب) سے کہ ہمارے دلوں پر غلاف (چڑھے

ہوئے) ہیں، (حقیقت میں ایسا نہ تھا) بلکہ اللہ نے ان کے کفر کے باعث ان کے دلوں پر مہر لگا دی ہے، سو وہ چند ایک کے سوا ایمان نہیں لائیں گے اور (مزید یہ کہ) ان کے (اس) کفر اور قول کے باعث جو انہوں نے مریم پر زبردست بہتان لگایا۔“

الغرض جنہوں نے سلسلہ بعثت کے تسلسل کے ساتھ اپنے ایمان کی تجدید جاری رکھی اور حضرت موسیٰ اور دیگر انبیاء و رسل پر ایمان کے ساتھ حضرت عیسیٰ کی پیروی اختیار کر لی اور اللہ تعالیٰ کے نظام رسالت اور سلسلہ بعثت انبیاء کے سامنے سر تسلیم خم کر دیا وہ مومن رہے اور جنہوں نے پہلے انبیاء و رسل کو تو مانا مگر اپنے زمانے میں مبعوث ہونے والے رسول کے منکر ہو گئے وہ کافر ٹھہرائے گئے کیونکہ ان پر ایمان لانا ان کے لیے واجب تھا اور یہ سابقہ انبیاء و رسل پر ایمان کا ہی تسلسل تھا۔

اسی طرح جب حضور نبی اکرم ﷺ کی بعثت ہوئی تو حضور ﷺ کی ذات گرامی، آپ ﷺ کی نبوت و رسالت اور آپ ﷺ کی کتاب و شریعت کو ظاہر و باطن سے ماننا مدار ایمان قرار پا گیا۔ سو جو لوگ آپ ﷺ پر، آپ ﷺ کی کتاب پر اور آپ ﷺ کی شریعت پر ایمان لے آئے، وہی مومن ہوئے۔ اور جو لوگ آپ ﷺ پر نازل ہونے والی کتاب (قرآن) اور آپ ﷺ کی شریعت و سنت کے منکر ہو گئے وہ کافر ٹھہرے، خواہ وہ سابقہ کتب و شرائع پر اپنا عقیدہ برقرار ہی کیوں نہ رکھے ہوئے تھے۔ کیونکہ حضرت عیسیٰ نے جہاں اپنی بعثت کے موقع پر رسالت موسیٰ کی تصدیق کی تھی، وہیں انہوں نے رسالت محمدی کی بشارت بھی دی تھی۔ سو رسالت محمدی پر ایمان اسی تصدیق کا تسلسل تھا جس کی تائید موسیٰ اور عیسیٰ سمیت تمام انبیاء کرتے چلے آ رہے تھے۔ جیسا کہ ارشاد قرآنی ہے:

وَإِذْ قَالَ عِيسَى ابْنُ مَرْيَمَ يَبْنِي إِسْرَائِيلَ إِنِّي رَسُولُ اللَّهِ إِلَيْكُمْ مُّصَدِّقًا لِّمَا بَيْنَ يَدَيَّ مِنَ التَّوْرَةِ وَمُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدُ فَلَمَّا جَاءَهُمْ بِالْبَيِّنَاتِ قَالُوا هَذَا سِحْرٌ مُّبِينٌ (۱)

”اور (وہ وقت بھی یاد کیجیے) جب عیسیٰ بن مریم (ﷺ) نے کہا: اے بنی اسرائیل! بے شک میں تمہاری طرف اللہ کا بھیجا ہوا (رسول) ہوں، اپنے سے پہلی کتاب تورات کی تصدیق کرنے والا ہوں اور اُس رسول (معظم ﷺ) کی آمد آمد کی بشارت سنانے والا ہوں جو میرے بعد تشریف لا رہے ہیں جن کا نام (آسمانوں میں اس وقت) احمد (ﷺ) ہے، پھر جب وہ (رسول آخر الزماں ﷺ) واضح نشانیاں لے کر اُن کے پاس تشریف لے آئے تو وہ کہنے لگے: یہ تو کھلا جادو ہے۔“

اسی طرح ارشاد ہوتا ہے:



وَقَفَّيْنَا عَلَىٰ آثَارِهِم بِعِيسَىٰ ابْنِ مَرْيَمَ مُصَدِّقًا لِّمَا بَيْنَ يَدَيْهِ مِنَ التَّوْرَةِ وَآتَيْنَاهُ الْإِنْجِيلَ فِيهِ هُدًى وَنُورًا ۖ وَمُصَدِّقًا لِّمَا بَيْنَ يَدَيْهِ مِنَ التَّوْرَةِ وَهُدًى وَمَوْعِظَةً لِّلْمُتَّقِينَ ۝ وَلِيَحْكُمَ أَهْلَ الْإِنْجِيلِ بِمَا أَنْزَلَ اللَّهُ فِيهِ ۖ وَمَنْ لَّمْ يَحْكَمْ بِمَا أَنْزَلَ اللَّهُ فَأُولَٰئِكَ هُمُ الْفَاسِقُونَ ۝ وَأَنْزَلْنَا إِلَيْكَ الْكِتَابَ بِالْحَقِّ مُصَدِّقًا لِّمَا بَيْنَ يَدَيْهِ مِنَ الْكِتَابِ وَمُهَيِّمًا عَلَيْهِ فَاحْكُم بَيْنَهُم بِمَا أَنْزَلَ اللَّهُ وَلَا تَتَّبِعْ أَهْوَاءَ هُمْ عَمَّا جَاءَكَ مِنَ الْحَقِّ لِكُلِّ جَعَلْنَا مِنْكُمْ شُرْعَةً وَمِنهَا جَا ۖ وَلَوْ شَاءَ اللَّهُ لَجَعَلَكُمْ أُمَّةً وَاحِدَةً وَلَكِن لِّيَبْلُوَكُمْ فِي مَا آتَاكُمْ فَاسْتَبِقُوا الْخَيْرَاتِ ۖ إِلَى اللَّهِ مَرْجِعُكُمْ جَمِيعًا فَيُنَبِّئُكُمْ بِمَا كُنْتُمْ فِيهِ تَخْتَلِفُونَ ۝ (۱)

”اور ہم نے ان (پیغمبروں) کے پیچھے ان (ہی) کے نقوشِ قدم پر عیسیٰ ابن مریم (ﷺ) کو بھیجا جو اپنے سے پہلے کی (کتاب) تورات کی تصدیق کرنے والے تھے اور ہم نے ان کو انجیل عطا کی جس میں ہدایت اور نور تھا اور (یہ انجیل بھی) اپنے سے پہلے کی (کتاب) تورات کی تصدیق کرنے والی (تھی) اور (سراسر) ہدایت تھی اور پرہیزگاروں کے لیے نصیحت تھی ۝ اور اہل انجیل کو (بھی) اس (حکم) کے مطابق فیصلہ کرنا چاہیے جو اللہ نے اس میں نازل فرمایا ہے، اور جو شخص اللہ کے نازل کردہ حکم کے مطابق فیصلہ (و حکومت) نہ کرے سو وہی لوگ فاسق ہیں ۝ اور (اے نبی مکرم!) ہم نے آپ کی طرف (بھی) سچائی کے ساتھ کتاب نازل فرمائی ہے جو اپنے سے پہلے کی کتاب کی تصدیق کرنے والی ہے اور اس (کے اصل احکام و مضامین) پر نگہبان ہے، پس آپ ان کے درمیان ان (احکام) کے مطابق فیصلہ فرمائیں جو اللہ نے نازل فرمائے ہیں اور آپ ان کی خواہشات کی پیروی نہ کریں، اس حق سے دور ہو کر جو آپ کے پاس آچکا ہے۔ ہم نے تم میں سے ہر ایک کے لیے الگ شریعت اور کشادہ راہ عمل بنائی ہے، اور اگر اللہ چاہتا تو تم سب کو (ایک شریعت پر متفق) ایک ہی امت بنا دیتا لیکن وہ تمہیں ان (الگ الگ احکام) میں آزمانا چاہتا ہے جو اس نے تمہیں (تمہارے حسبِ حال) دیے ہیں، سو تم نیکوں میں جلدی کرو۔ اللہ ہی کی طرف تم سب کو پلٹنا ہے، پھر وہ تمہیں ان (سب باتوں میں حق و باطل) سے آگاہ فرمادے گا جن میں تم اختلاف کرتے رہتے تھے ۝“

حضور ﷺ کی بعثت مبارکہ کئی اعتبارات سے حضرت موسیٰ (ﷺ)، حضرت عیسیٰ (ﷺ) اور دیگر انبیاء و رسل کی بعثت سے ممیز اور ممتاز ہے، جن میں سے چار پہلو نمایاں طور پر اس بحث سے متعلق ہیں:

**پہلا:** یہ کہ آپ ﷺ صرف اپنے سے پہلے مبعوث ہونے والے ایک رسول اور ان کی کتاب ہی کے مصدق نہ تھے بلکہ آپ ﷺ حضرت آدم (ﷺ) سے لے کر حضرت عیسیٰ (ﷺ) تک پورے سلسلہ نبوت و رسالت کی تصدیق فرمانے والے ہیں۔

**دوسرا:** یہ کہ آپ ﷺ کی بعثت صرف ایک ملک یا خطہ زمین کے لیے، صرف بنی اسماعیل یا بنی اسرائیل کی ایک قوم کے لیے اور صرف سرزمین عرب یا دُنیاے عجم کے لیے نہیں تھی بلکہ آپ ﷺ پوری کائنات انسانی کی طرف رسول بن کر مبعوث ہوئے حتیٰ کہ آپ ﷺ کی بعثت عالم انس کے علاوہ عالم جن و ملائک کے لیے بھی ہے۔

**تیسرا:** یہ کہ آپ ﷺ کی بعثت سلسلہ نبوت و رسالت کی آخری بعثت تھی، آپ ﷺ اللہ تعالیٰ کے آخری نبی اور رسول ہیں اور قیامت تک تمام ادوار و امانکن کے لیے آپ ﷺ ہی کی رسالت نے فیض رساں رہنا ہے۔

**چوتھا:** یہ کہ آپ ﷺ کی کتاب تمام کتب و صحائف سابقہ کی ناسخ اور آپ کی شریعت تمام شرائع سابقہ کی ناسخ ہے اور قیامت تک صرف اسی شریعت کو واجب العمل رہنا ہے۔

**اس لیے** لازم تھا کہ یہود و نصاریٰ یعنی اہل تورات و انجیل ہوں یا دیگر اقوام و ملل، تمام طبقات جن و انس نبوت و رسالتِ محمدی ﷺ پر ایمان لائیں؛ کیونکہ یہ حکم تو ابتداء آفرینش سے ہی خود جملہ انبیاء کرام علیہ السلام کو دے دیا گیا تھا۔ سوان کی اُمتوں کو مجالِ انکار کہاں تھی!

قرآن مجید اس سلسلے میں واضح خبر دیتا ہے۔ ارشادِ ربانی ہے:

وَ اِذْ اَخَذَ اللّٰهُ مِيثَاقَ النَّبِيِّينَ لَمَا آتَيْنٰكُمْ مِنْ كِتَابٍ وَ حِكْمَةٍ ثُمَّ جَاءَكُمْ رَسُولٌ مُّصَدِّقٌ لِّمَا مَعَكُمْ لَتُؤْمِنُنَّ بِهِ وَ لَتَنْصُرُنَّهُ ط قَالَ ؕ اَقْرُرْتُمْ وَ اَخَذْتُمْ عَلٰى ذٰلِكُمْ اِصْرِي ط قَالُوْا اَقْرُرْنَا ط قَالَ فَاشْهَدُوْا وَ اَنَا مَعَكُمْ مِنَ الشّٰهِدِيْنَ ۝ فَمَنْ تَوَلٰى بَعْدَ ذٰلِكَ فَاُولٰٓئِكَ هُمُ الْفٰسِقُوْنَ ۝ (۱)

”اور (اے محبوب! وہ وقت یاد کریں) جب اللہ نے انبیاء سے پختہ عہد لیا کہ جب میں تمہیں کتاب اور حکمت عطا کر دوں پھر تمہارے پاس وہ (سب پر عظمت والا) رسول (ﷺ) تشریف لائے جو ان کتابوں کی تصدیق فرمانے والا ہو جو تمہارے ساتھ ہوں گی تو ضرور بالضرور ان پر ایمان لاؤ گے اور ضرور بالضرور ان کی مدد کرو گے، فرمایا: کیا تم نے اقرار کیا اور اس (شرط) پر میرا بھاری عہد مضبوطی سے تھام لیا؟ سب نے عرض کیا: ہم نے اقرار کر لیا، فرمایا کہ تم گواہ ہو جاؤ اور میں بھی تمہارے ساتھ گواہوں میں سے ہوں ۝ (اب پوری نسلِ آدم کے لیے تنبیہ فرمایا:) پھر جس نے اس (اقرار) کے بعد رُگردانی کی پس وہی لوگ نافرمان ہوں گے ۝“

پھر اسی مقام پر آگے سلسلہ بعثت کے تسلسل کا ذکر آتا ہے اور اُلوہی نظام نبوت و رسالت کے تحت تمام انبیاء و رسل پر ایمان لانا شرطِ ایمان قرار دیا گیا ہے، جس میں نہ تو تفریق کی اجازت ہے اور نہ ہی اختیار و انتخاب کی۔ گویا آپ pick & choose نہیں کر سکتے۔ اللہ تعالیٰ کا قائم کردہ نظام بعثت و رسالت ایک کلیت (totality) ہے۔ اس میں سے ایک فرد کا انکار ہو گیا، تو وہ ساری کلیت کا انکار ٹھہرے گا۔ سلسلہ انبیاء کی پوری

لڑی میں سے ایک فرد کی نبوت کا انکار بھی کفر ہے۔ چہ جائیکہ تمام انبیاء و رسل کے امام و سربراہ کا انکار ہو، جو ان سب کا فاتح بھی ہو اور خاتم بھی، جو پورے سلسلہ نبوت کا اوّل بھی ہو اور آخر بھی، جو قائد الانبیاء بھی ہو اور سید المرسلین بھی، جو شفیق الامم بھی ہو اور شہید الرسل بھی، جس کے کسی بھی نبی و رسول کے زمانے میں مبعوث ہو جانے کی صورت میں خود وہ نبی اور رسول بھی اس پر ایمان لانے اور اس کی اطاعت و اتباع اختیار کرنے کا پابند ہو۔ پھر ہر نبی اپنی امت کے سامنے جس کی آمد کا تذکرہ اور اس کے فضائل و مناقب بیان کرتا رہا ہو۔ جس کے اوصاف و کمالات سے تورات و انجیل سمیت پہلی تمام آسمانی کتابیں اور صحائف معمور رہی ہوں، جس کے وسیلے سے پہلی امتیں اللہ تعالیٰ کے حضور اپنی مہمات میں فتح یابی مانگتی رہی ہوں اور ان کی شان کو خوب پہچانتی رہی ہوں۔ حتیٰ کہ خود یہود و نصاریٰ جس کی عظمتوں اور صفتوں کا تذکرہ اپنی کتابوں سے صبح و شام پڑھتے اور سناتے رہے ہوں اور اسی کی عظیم آمد و بعثت کا نہایت بے تابی سے انتظار کرتے رہے ہوں۔ جب اس رسول آخر الزماں ﷺ کی بعثت ہو تو اسی کا انکار کر دیا جائے۔ ایسی صورت میں کوئی کیسے مومن رہ سکتا ہے؟ جس ہستی کے باعث پہلے زمانوں کی امتوں کے ایمان کو سلامتی نصیب ہوئی تھی، اس ہستی کے مبعوث ہو جانے کے بعد کوئی اسی پر ایمان نہیں لائے گا تو وہ کفر سے کیونکر بچ سکے گا؟ قرآن مجید نے ایمانی تسلسل کی اس شرط کا ذکر پہلے بیان کی گئی آیت کے ساتھ ہی آگے اس طرح کیا ہے:

قُلْ اٰمَنَّا بِاللّٰهِ وَمَا اُنزِلَ عَلَيْنَا وَمَا اُنزِلَ عَلٰى اِبْرٰهِيْمَ وَاِسْمٰعِيْلَ وَاِسْحٰقَ وَيَعْقُوْبَ وَاَلْسَبٰطِ وَمَا اُوْتِيَ مُوسٰى وَعِيسٰى وَالنَّبِيُّوْنَ مِنْ رَبِّهِمْ ۗ لَا نَفْرِقُ بَيْنَ اَحَدٍ مِّنْهُمْ وَنَحْنُ لَهُ مُسْلِمُوْنَ ۝ (۱)

”آپ فرمائیں: ہم اللہ پر ایمان لائے ہیں اور جو کچھ ہم پر اتارا گیا ہے اور جو کچھ ابراہیم اور اسماعیل اور اسحاق اور یعقوب (علیہم السلام) اور ان کی اولاد پر اتارا گیا ہے اور جو کچھ موسیٰ اور عیسیٰ اور جملہ انبیاء (علیہم السلام) کو ان کے رب کی طرف سے عطا کیا گیا ہے (سب پر ایمان لائے ہیں)، ہم ان میں سے کسی پر بھی ایمان میں فرق نہیں کرتے اور ہم اسی کے تابع فرمان ہیں“

اسی طرح یہ قرآنی مضمون بھی ملاحظہ کیجیے:

وَاخْتَارَ مُوسٰى قَوْمَهُ سَبْعِيْنَ رَجُلًا لِّمِيْقَاتِنَاۙ فَلَمَّا اخَذْتُهُمُ الرَّجْفَةُ قَالَ رَبِّ لَوْ شِئْتَ اَهْلَكْتَهُمْ مِّنْ قَبْلِ وَاِيّٰى ط اَتُهْلِكُنَا بِمَا فَعَلَ السُّفَهَاءُ مِنَّاۙ اِنْ هِيَ اِلَّا فِتْنَتُكَ ط تُضِلُّ بِهَا مَنْ تَشَاءُ وَتَهْدِيْ مَنْ تَشَاءُ ط اَنْتَ وَلِيْنَا فَاغْفِرْ لَنَا وَاَرْحَمْنَا وَاَنْتَ خَيْرُ الْغٰفِرِيْنَ ۝ وَاَكْتُبْ لَنَا فِيْ هٰذِهِ الدُّنْيَا حَسَنَةً وَّفِيْ الْاٰخِرَةِ اِنَّا هُدْنَا اِلَيْكَ ط قَالَ عَدٰبِيْٓ اُصِيْبُ بِهٖ مِّنْ اَشْءَآءٍ ۙ وَرَحْمَتِيْ وَسِعَتْ كُلَّ

شَيْءٍ فَسَاكُنْهَا لِلَّذِينَ يَتَّقُونَ وَيُؤْتُونَ الزَّكَاةَ وَالَّذِينَ هُمْ بِآيَاتِنَا يُؤْمِنُونَ ۝ الَّذِينَ يَتَّبِعُونَ  
الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْتُوبًا عِنْدَهُمْ فِي التَّوْرَةِ وَالْإِنْجِيلِ يَأْمُرُهُمْ بِالْمَعْرُوفِ  
وَيَنْهَاهُمْ عَنِ الْمُنْكَرِ وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْجَبَّاتِ وَيَضَعُ عَنْهُمْ إِصْرَهُمْ وَالْأَغْلَالَ  
الَّتِي كَانَتْ عَلَيْهِمْ ۝ فَالَّذِينَ آمَنُوا بِهِ وَعَزَّرُوهُ وَنَصَرُوهُ وَاتَّبَعُوا النُّورَ الَّذِي أُنزِلَ مَعَهُ لَا أُولَئِكَ  
هُمُ الْمُفْلِحُونَ ۝ قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا ۝ الَّذِي لَهُ مُلْكُ السَّمَاوَاتِ  
وَالْأَرْضِ ۝ لَا إِلَهَ إِلَّا هُوَ يُحْيِي وَيُمِيتُ ۝ فَآمَنُوا بِاللَّهِ وَرَسُولِهِ النَّبِيِّ الْأُمِّيِّ الَّذِي يُؤْمِنُ بِاللَّهِ وَكَلِمَاتِهِ  
وَاتَّبَعُوهُ لَعَلَّكُمْ تَهْتَدُونَ ۝<sup>(۱)</sup>

”اور موسیٰ (ﷺ) نے اپنی قوم کے ستر مردوں کو ہمارے مقرر کردہ وقت (پر ہمارے حضور معذرت کی پیشی) کے لیے جن لیا، پھر جب انہیں (قوم کو برائی سے منع نہ کرنے پر تادیباً) شدید زلزلے آئے پکڑا تو (موسیٰ ﷺ نے) عرض کیا: اے رب! اگر تو چاہتا تو اس سے پہلے ہی ان لوگوں کو اور مجھے ہلاک فرما دیتا، کیا تو ہمیں اس (خطا) کے سبب ہلاک فرمائے گا جو ہم میں سے بیوقوف لوگوں نے انجام دی ہے، یہ تو محض تیری آزمائش ہے، اس کے ذریعے تو جسے چاہتا ہے گمراہ فرماتا ہے اور جسے چاہتا ہے ہدایت فرماتا ہے۔ تو ہی ہمارا کارساز ہے، سو تو ہمیں بخش دے اور ہم پر رحم فرما اور تو سب سے بہتر بخشنے والا ہے ۝ اور تو ہمارے لیے اس دنیا (کی زندگی) میں (بھی) بھلائی لکھ دے اور آخرت میں (بھی) بے شک ہم تیری طرف تائب و راغب ہو چکے، ارشاد ہوا: میں اپنا عذاب جسے چاہتا ہوں اسے پہنچاتا ہوں اور میری رحمت ہر چیز پر وسعت رکھتی ہے، سو میں عنقریب اس (رحمت) کو ان لوگوں کے لیے لکھ دوں گا جو پرہیزگاری اختیار کرتے ہیں اور زکوٰۃ دیتے رہتے ہیں اور وہی لوگ ہی ہماری آیتوں پر ایمان رکھتے ہیں ۝ (یہ وہ لوگ ہیں) جو اس رسول (ﷺ) کی پیروی کرتے ہیں جو امی (لقب) نبی ہیں (یعنی دنیا میں کسی شخص سے پڑھے بغیر منجانب اللہ لوگوں کو اخبارِ غیب اور معاش و معاد کے علوم و معارف بتاتے ہیں) جن (کے اوصاف و کمالات) کو وہ لوگ اپنے پاس تورات اور انجیل میں لکھا ہوا پاتے ہیں، جو انہیں اچھی باتوں کا حکم دیتے ہیں اور بری باتوں سے منع فرماتے ہیں اور ان کے لیے پاکیزہ چیزوں کو حلال کرتے ہیں اور ان پر پلید چیزوں کو حرام کرتے ہیں اور اُن سے اُن کے بارگراں اور طوق (تیود) - جو اُن پر (نافرمانیوں کے باعث مسلط) تھے - ساقط فرماتے (اور انہیں نعمتِ آزادی سے بہرہ یاب کرتے) ہیں۔ پس جو لوگ اس (برگزیدہ رسول ﷺ) پر ایمان لائیں گے اور ان کی تعظیم و توقیر کریں گے اور ان (کے دین) کی مدد و نصرت کریں گے اور اس نور (قرآن) کی پیروی کریں گے جو ان کے ساتھ اتارا گیا ہے، وہی لوگ ہی فلاح پانے والے ہیں ۝ آپ فرمادیں: اے لوگو! میں تم سب کی طرف اس اللہ کا رسول (بن کر آیا) ہوں جس کے لیے تمام آسمانوں اور

زمین کی بادشاہت ہے، اس کے سوا کوئی معبود نہیں، وہی جلاتا اور مارتا ہے، سو تم اللہ اور اس کے رسول (ﷺ) پر ایمان لاؤ جو شانِ اُمیت کا حامل نبی ہے (یعنی اس نے اللہ کے سوا کسی سے کچھ نہیں پڑھا مگر جمع خلق سے زیادہ جانتا ہے اور کفر و شرک کے معاشرے میں جو ان ہو مگر یطینِ مادر سے نکلے ہوئے بچے کی طرح معصوم اور پاکیزہ ہے) جو اللہ پر اور اس کے (سارے نازل کردہ) کلاموں پر ایمان رکھتا ہے اور تم انہی کی پیروی کرو تا کہ تم ہدایت پاسکو۔“

آپ نے غور کیا کہ پہلے بنی اسرائیل کے باب میں قومِ موسیٰ ﷺ کا ذکر آیا ہے، جس میں ان کے ستر افراد کی ہلاکت انگیز گرفت کا بیان ہے۔ پھر حضرت موسیٰ ﷺ کی اپنی اُمت کے حق میں دُعا مذکور ہے، جس میں آپ ﷺ اللہ تعالیٰ سے رحمت و مغفرت طلب کرتے ہیں۔ اس پر باری تعالیٰ نے جواباً ارشاد فرمایا ہے: ہر چند کہ میری رحمت ہر شے پر وسیع اور محیط ہے مگر میں اپنی رحمت سے ان متقی و مومن لوگوں کو نوازوں گا جو اس رسول اور نبی اُمی ﷺ کی پیروی کریں گے جس کی صفات و کمالات کا تذکرہ وہ خود تورات اور انجیل میں پڑھتے ہیں۔ سو وہ لوگ اگر اس رسولِ گرامی قدر پر ایمان لائیں گے اور اس کی محبت اور تعظیم و تکریم کو اپنائیں گے اور اُس کے دین کی پیروی کریں گے اور اُسی کے لئے ہوئے نور سے رہنمائی چاہیں گے، تو میری رحمت و مغفرت اور دنیا و آخرت کی خیر و برکت ان کا مقدر بنے گی۔

گویا حضور ﷺ کے مبعوث ہو جانے کے بعد ساری خیر و رحمت کا مدار آپ ﷺ ہی کی ذاتِ گرامی پر قائم کر دیا گیا ہے۔ سو حضور ﷺ کی نبوت و رسالت پر ایمان، آپ کی نسبتِ محبت و اتباع اور آپ ﷺ سے تعلقِ اَدب و نصرت کے بغیر نہ کسی کا سابقہ ایمان برقرار رہا اور نہ ہی اس کے لیے کوئی اُخروی نعمت و سعادت نیکی، وہ بلاشک و شبہ کفر و ضلالت اور ابدی محرومی و شقاوت کا شکار ہو گیا۔

یہی مضمون سورۃ المائدۃ میں نئے انداز کے ساتھ وارد کیا گیا ہے۔ وہاں بھی بنی اسرائیل کے ذکر میں پہلے یہود کا بیان آیا ہے اور بعد میں نصاریٰ کا۔ پھر باری تعالیٰ نے انہی اہل کتاب کو مخاطب فرما کر اعلان کیا ہے کہ ”اے اہل کتاب! اب تمہاری طرف ہمارا وہ رسول تشریف لے آیا ہے جو سراسر نور ہے، اور آخری روشن کتاب کا حامل بھی ہے۔ اب آئندہ ہر ایک کو ہدایت بھی اسی کے ذریعے ملے گی، رضا و سلامتی کی راہیں بھی اسی سے متعلق ہیں، اب گمراہی کے اندھیروں سے بھی یہی رسول نکالے گا اور صراطِ مستقیم کی نعمت بھی اسی کے توسط پر منحصر ہے۔“

یہ پورا قرآنی مضمون ان الفاظ میں وارد ہوا ہے:

وَلَقَدْ أَخَذَ اللَّهُ مِيثَاقَ بَنِي إِسْرَائِيلَ وَبَعَثْنَا مِنْهُمُ اثْنَيْ عَشَرَ نَقِيبًا وَقَالَ اللَّهُ إِنِّي مَعَكُمْ لَئِنْ أَقَمْتُمُ الصَّلَاةَ وَآتَيْتُمُ الزَّكَاةَ وَآمَنْتُمْ بِرُسُلِي وَعَزَّرْتُمُوهُمْ وَأَقْرَضْتُمُ اللَّهَ قَرْضًا حَسَنًا لَأُكَفِّرَنَّ

عَنْكُمْ سَيَاتِكُمْ وَلَا دُخْلَنَكُمْ جَنَّتْ تَجْرِي مِنْ تَحْتِهَا الْأَنْهَارُ ۖ فَمَنْ كَفَرَ بَعْدَ ذَلِكَ مِنْكُمْ فَقَدْ ضَلَّ سَوَاءَ السَّبِيلِ ۝ فَبِمَا نَفَضْنَاهُمْ مِيثَاقَهُمْ لَعْنَهُمْ وَجَعَلْنَا قُلُوبَهُمْ قَسِيَةً يُحَرِّفُونَ الْكَلِمَ عَنْ مَوَاضِعِهِ ۖ وَنَسُوا حَظًّا مِمَّا ذُكِّرُوا بِهِ ۖ وَلَا تَزَالُ تَطَّلِعُ عَلَى خَائِنَةٍ مِنْهُمْ إِلَّا قَلِيلًا ۖ مِنْهُمْ فَاعْفُ عَنْهُمْ وَاصْفَحْ ۗ إِنَّ اللَّهَ يُحِبُّ الْمُحْسِنِينَ ۝ وَمِنَ الَّذِينَ قَالُوا إِنَّا نَصْرَايَ أَخَذْنَا مِيثَاقَهُمْ فَنَسُوا حَظًّا مِمَّا ذُكِّرُوا بِهِ ۖ فَاعْرِضْنَا بَيْنَهُمُ الْعَدَاوَةَ وَالْبَغْضَاءَ إِلَى يَوْمِ الْقِيَامَةِ ۖ وَسَوْفَ يُنَبِّئُهُمُ اللَّهُ بِمَا كَانُوا يَصْنَعُونَ ۝ يَا أَهْلَ الْكِتَابِ قَدْ جَاءَكُمْ رَسُولُنَا يُبَيِّنُ لَكُمْ كَثِيرًا مِمَّا كُنْتُمْ تُخْفُونَ مِنَ الْكِتَابِ وَيَعْفُو عَنْ كَثِيرٍ ۖ قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ ۝ يَهْدِي بِهِ اللَّهُ مَنِ اتَّبَعَ رِضْوَانَهُ سُبُلَ السَّلَامِ وَيُخْرِجُهُمْ مِنَ الظُّلُمَاتِ إِلَى النُّورِ بِإِذْنِهِ وَيَهْدِيهِمْ إِلَى صِرَاطٍ مُسْتَقِيمٍ ۝ (1)

”اور بے شک اللہ نے بنی اسرائیل سے پختہ عہد لیا اور (اس کی تعمیل، تنفیذ اور نگہبانی کے لیے) ہم نے ان میں بارہ سردار مقرر کیے، اور اللہ نے (بنی اسرائیل سے) فرمایا کہ میں تمہارے ساتھ ہوں (یعنی میری خصوصی مدد و نصرت تمہارے ساتھ رہے گی)، اگر تم نے نماز قائم رکھی اور تم زکوٰۃ دیتے رہے اور میرے رسولوں پر (ہمیشہ) ایمان لاتے رہے اور ان (کے پیغمبرانہ مشن) کی مدد کرتے رہے اور اللہ کو (اس کے دین کی حمایت و نصرت میں مال خرچ کر کے) قرض حسن دیتے رہے تو میں تم سے تمہارے گناہوں کو ضرور مٹا دوں گا اور تمہیں یقیناً ایسی جنتوں میں داخل کر دوں گا جن کے نیچے نہریں جاری ہیں۔ پھر اس کے بعد تم میں سے جس نے (بھی) کفر (یعنی عہد سے انحراف) کیا تو بے شک وہ سیدھی راہ سے بھٹک گیا ۝ پھر ان کی اپنی عہد شکنی کی وجہ سے ہم نے ان پر لعنت کی (یعنی وہ ہماری رحمت سے محروم ہو گئے)، اور ہم نے ان کے دلوں کو سخت کر دیا (یعنی وہ ہدایت اور اثر پذیری سے محروم ہو گئے، چنانچہ) وہ لوگ (کتابِ الہی کے) کلمات کو ان کے (صحیح) مقامات سے بدل دیتے ہیں اور اس (رہنمائی) کا ایک (بڑا) حصہ بھول گئے ہیں جس کی انہیں نصیحت کی گئی تھی، اور آپ ہمیشہ ان کی کسی نہ کسی خیانت پر مطلع ہوتے رہیں گے سوائے ان میں سے چند ایک کے (جو ایمان لا چکے ہیں) سو آپ انہیں معاف فرما دیجیے اور درگزر فرمائیے، بے شک اللہ احسان کرنے والوں کو پسند فرماتا ہے ۝ اور ہم نے ان لوگوں سے (بھی اسی قسم کا) عہد لیا تھا جو کہتے ہیں ہم نصاریٰ ہیں، پھر وہ (بھی) اس (رہنمائی) کا ایک (بڑا) حصہ فراموش کر بیٹھے جس کی انہیں نصیحت کی گئی تھی۔ سو (اس بدعہدی کے باعث) ہم نے ان کے درمیان دشمنی اور کینہ روزِ قیامت تک ڈال دیا، اور عنقریب اللہ انہیں ان (اعمال کی حقیقت) سے آگاہ فرما دے گا جو وہ کرتے رہتے تھے ۝ اے اہل کتاب! بے شک تمہارے پاس ہمارے (یہ) رسول تشریف لائے ہیں جو تمہارے لیے بہت سی ایسی باتیں (واضح طور پر) ظاہر فرماتے ہیں جو تم کتاب میں سے چھپائے رکھتے تھے اور (تمہاری) بہت

سی باتوں سے درگزر (بھی) فرماتے ہیں۔ بے شک تمہارے پاس اللہ کی طرف سے ایک نور (یعنی حضرت محمد ﷺ) آ گیا ہے اور ایک روشن کتاب (یعنی قرآن مجید) اللہ اس کے ذریعے ان لوگوں کو جو اس کی رضا کے پیرو ہیں، سلامتی کی راہوں کی ہدایت فرماتا ہے اور انہیں اپنے حکم سے (کفر و جہالت کی) تاریکیوں سے نکال کر (ایمان و ہدایت کی) روشنی کی طرف لے جاتا ہے اور انہیں سیدھی راہ کی سمت ہدایت فرماتا ہے۔“

قرآن مجید نے ایمانی تسلسل کے اس قاعدے کو بڑی تصریح و تاکید کے ساتھ سورۃ النساء میں بھی ان الفاظ سے بیان فرمایا ہے:

إِنَّ الَّذِينَ يَكْفُرُونَ بِاللَّهِ وَرُسُلِهِ وَيُرِيدُونَ أَنْ يُفَرِّقُوا بَيْنَ اللَّهِ وَرُسُلِهِ وَيَقُولُونَ نُؤْمِنُ بِبَعْضٍ وَنَكْفُرُ بِبَعْضٍ لَا يُرِيدُونَ أَنْ يَتَّخِذُوا بَيْنَ ذَلِكَ سَبِيلًا ۗ أُولَٰئِكَ هُمُ الْكٰفِرُونَ حَقًّا وَاعْتَدْنَا لِلْكَٰفِرِينَ عَذَابًا مُّهِينًا ۗ وَالَّذِينَ آمَنُوا بِاللَّهِ وَرُسُلِهِ وَلَمْ يُفَرِّقُوا بَيْنَ أَحَدٍ مِّنْهُمْ أُولَٰئِكَ سَوْفَ يُؤْتِيهِمْ أَجْرَهُمُ ط وَكَانَ اللَّهُ غَفُورًا رَّحِيمًا ۝ (۱)

”بلاشبہ جو لوگ اللہ اور اس کے رسولوں کے ساتھ کفر کرتے ہیں اور چاہتے ہیں کہ اللہ اور اس کے رسولوں کے درمیان تفریق کریں اور کہتے ہیں کہ ہم بعض کو مانتے ہیں اور بعض کو نہیں مانتے اور چاہتے ہیں کہ اس (ایمان و کفر) کے درمیان کوئی راہ نکال لیں۔ ایسے ہی لوگ درحقیقت کافر ہیں، اور ہم نے کافروں کے لیے رسواکن عذاب تیار کر رکھا ہے۔ اور جو لوگ اللہ اور اس کے (سب) رسولوں پر ایمان لائے اور ان (پیغمبروں) میں سے کسی کے درمیان (ایمان لانے میں) فرق نہ کیا تو عنقریب وہ انہیں ان کے اجر عطا فرمائے گا، اور اللہ بڑا بخشنے والا نہایت مہربان ہے۔“

ایمان کے اسی تسلسل کا ذکر ہمیں کتب منزلہ کے ضمن میں بھی ملتا ہے۔ جیسا کہ ارشاد باری تعالیٰ ہے:

وَعَدًّا عَلَيْهِ حَقًّا فِي التَّوْرَةِ وَالْإِنْجِيلِ وَالْقُرْآنِ ط وَمَنْ أَوْفَىٰ بِعَهْدِهِ مِنَ اللَّهِ فَاسْتَبْشِرُوا بِبَيْعِكُمْ الَّذِي بَايَعْتُمْ بِهِ ط وَذٰلِكَ هُوَ الْفَوْزُ الْعَظِيمُ ۝ (۲)

”اللہ نے) اپنے ذمہ کرم پر پختہ وعدہ (لیا) ہے، تورات میں (بھی) انجیل میں (بھی) اور قرآن میں (بھی)، اور کون اپنے وعدہ کو اللہ سے زیادہ پورا کرنے والا ہے، سو (ایمان والو!) تم اپنے سودے پر خوشیاں مناؤ جس کے عوض تم نے (جان و مال کو) بیچا ہے، اور یہی تو زبردست کامیابی ہے۔“

## ۲۔ اہل کتاب میں بھی دو گروہ تھے

جب قرآن مجید کا نزول ہو گیا تو پہلی سب کتب منسوخ ہو گئیں۔ قرآن مجید چونکہ وحی الہی کا آخری ایڈیشن تھا، اس لیے اسے نسخ الکتب کا درجہ دیا گیا اور اسلام کو نسخ الادیان کا رتبہ ملا۔ لہذا اس پر ایمان لانا ہی تمام کتب پر ایمان شمار کیا گیا۔ سو اہل کتاب میں سے جن لوگوں نے ایمانی تسلسل کو برقرار رکھا اور اس پر ایمان لے آئے، مومن شمار ہوئے؛ جو اس کے منکر ہو گئے، کافر قرار پائے۔ یہی وجہ ہے کہ قرآن مجید نے اہل کتاب کے حوالے سے دونوں گروہوں کا ذکر کیا ہے۔ ارشادِ ربانی ہے:

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ ط وَلَوْ  
أَمَنَّ أَهْلَ الْكِتَابِ لَكَانَ خَيْرًا لَهُمْ ط مِنْهُمْ الْمُؤْمِنُونَ وَكَثَرُهُمُ الْفَاسِقُونَ ﴿۱﴾

”تم بہترین امت ہو جو سب لوگوں (کی رہنمائی) کے لیے ظاہر کی گئی ہے، تم بھلائی کا حکم دیتے ہو اور برائی سے منع کرتے ہو اور اللہ پر ایمان رکھتے ہو، اور اگر اہل کتاب بھی ایمان لے آتے تو یقیناً ان کے لیے بہتر ہوتا، ان میں سے کچھ ایمان والے بھی ہیں اور ان میں سے اکثر نافرمان ہیں۔“

اس آیت سے قبل بھی یہود و نصاریٰ اور امت مسلمہ کا ذکر تسلسل میں چلا آ رہا ہے، اور ان کے احوال کا ذکر کر کے مسلمانوں کو بھی اپنے احوال درست رکھنے کی تشبیہ کی جا رہی ہے۔ ارشاد ہوتا ہے:

وَلَا تَكُونُوا كَالَّذِينَ تَفَرَّقُوا وَاخْتَلَفُوا مِنْ بَعْدِ مَا جَاءَهُمُ الْبَيِّنَاتُ ط وَأُولَٰئِكَ لَهُمْ عَذَابٌ عَظِيمٌ ﴿۱﴾ يَوْمَ تَبْيَضُّ وُجُوهٌ وَتَسْوَدُّ وُجُوهٌ فَأَمَّا الَّذِينَ اسْوَدَّتْ وُجُوهُهُمْ فَيُكْفَرُتُمْ بَعْدَ إِيْمَانِكُمْ فَذُوقُوا الْعَذَابَ بِمَا كُنْتُمْ تَكْفُرُونَ ﴿۲﴾

”اور ان لوگوں کی طرح نہ ہو جانا جو فرقوں میں بٹ گئے تھے اور جب ان کے پاس واضح نشانیاں آ چکیں اس کے بعد بھی اختلاف کرنے لگے، اور انہی لوگوں کے لیے سخت عذاب ہے ﴿۱﴾ جس دن کئی چہرے سفید ہوں گے اور کئی چہرے سیاہ ہوں گے، تو جن کے چہرے سیاہ ہو جائیں گے (ان سے کہا جائے گا) کیا تم نے ایمان لانے کے بعد کفر کیا؟ تو جو کفر تم کرتے رہے تھے سو اس کے عذاب (کا مزہ) چکھ لو ﴿۲﴾“

یہاں اہل اسلام کو تشبیہ کی گئی ہے کہ کہیں تم بھی یہود و نصاریٰ کی طرح تفرقہ اور گروہ بندی کا شکار نہ ہو جانا۔ امام حسن بصری فرماتے ہیں کہ ﴿كَالَّذِينَ تَفَرَّقُوا وَاخْتَلَفُوا﴾ سے مراد یہود و نصاریٰ ہیں۔ ﴿۳﴾ اسی

(۲) آل عمران، ۱۰۵:۳-۱۰۶

(۱) آل عمران، ۱۱۰:۳

(۳) ابن ابی حاتم رازی، تفسیر القرآن العظیم، ۳: ۷۲۸، رقم: ۳۹۴۶



امر کی وضاحت خود حضور نبی اکرم ﷺ نے بھی فرمادی تھی، جسے حضرت معاویہ بن ابی سفیان رضی اللہ عنہ روایت کرتے ہیں:

إِنَّ رَسُولَ اللَّهِ ﷺ قَالَ: إِنَّ أَهْلَ الْكِتَابِينَ افْتَرَقُوا فِي دِينِهِمْ عَلَى ثِنْتَيْنِ وَسَبْعِينَ مِلَّةً، وَإِنَّ هَذِهِ الْأُمَّةَ سَتَفْتَرِقُ عَلَى ثَلَاثٍ وَسَبْعِينَ مِلَّةً - يَعْنِي الْأَهْوَاءَ - كُلُّهَا فِي النَّارِ إِلَّا وَاحِدَةً، وَهِيَ الْجَمَاعَةُ. (۱)

”رسول اللہ ﷺ نے ارشاد فرمایا ہے کہ اہل کتابین (یعنی سماوی کتب کے حامل دونوں گروہ: یہود اور نصاریٰ) اپنے دین کے بارے میں بہتر فرقوں میں بٹ گئے تھے، جب کہ (میری) یہ اُمت تہتر فرقوں میں بٹ جائے گی۔ تمام فرقے جہنم کی آگ میں ہوں گے سوائے ایک کے، اور وہ جماعت (یعنی سوادِ اعظم) ہے۔“

ان الفاظ کے ساتھ اس حدیث کو امام احمد بن حنبل نے المسند (۲) میں روایت کیا ہے جب کہ اسی حدیث کو امام ابن ماجہ نے السنن (۳) میں مختلف الفاظ کے ساتھ روایت کیا ہے۔

اس کے بعد ﴿اَكْفَرْتُمْ بَعْدَ اِيْمَانِكُمْ﴾ کے الفاظ آئے ہیں۔ ایک روایت کے مطابق اس سے مراد جمع کفار ہیں۔ انہیں باری تعالیٰ قیامت کے دن ’یوم الميثاق‘ کے عہد ایمان کے بعد دُنیا میں جا کر کفر کی طرف پلٹ جانا یاد دلائے گا۔ اسے امام طبری نے اختیار کیا ہے۔ (۴)

امام حسن بصری کے نزدیک اس سے مراد منافقین ہیں کہ انہوں نے ایمان ظاہر کر کے باطن میں کفر اختیار کیا۔ (۵)

حضرت ابوامامہ کے نزدیک اس خطاب کا اشارہ ’خوارج (الحروریہ)‘ کی طرف ہے، (۶) جب کہ

(۱) ابن کثیر، تفسیر القرآن العظیم، ۲: ۹۲

(۲) احمد بن حنبل، المسند، ۴: ۱۰۲

(۳) ابن ماجہ، السنن، کتاب الفتن، باب افتراق الأمم، ۲: ۱۳۲۲، رقم: ۳۹۹۳

(۴) طبری، جامع البیان فی تفسیر القرآن، ۴: ۴۰

(۵) ۱- ابن ابی حاتم الرازی، تفسیر القرآن العظیم، ۳: ۲۹، رقم: ۳۹۵۳

۲- أبو اسحاق الثعلبی، الكشف والبیان، ۳: ۱۲۵

۳- مکی بن ابی طالب المقرئ، الهدایة إلى بلوغ النہایة، ۲: ۱۰۹۱

۴- ابن کثیر، تفسیر القرآن العظیم، ۲: ۹۲

(۶) ۱- ابن ابی حاتم الرازی، تفسیر القرآن العظیم، ۳: ۲۹، رقم: ۳۹۵۵

۲- مکی بن ابی طالب المقرئ، الهدایة إلى بلوغ النہایة، ۲: ۱۰۹۱-۱۰۹۲

حضرت عکرمہ کے نزدیک اس سے مراد وہ اہل کتاب، یعنی یہود و نصاریٰ ہیں جو اپنے انبیاء کی تصدیق کرتے تھے اور حضور ﷺ کی بعثت سے قبل نبوتِ محمدی کی بھی تصدیق کرتے تھے اور اس پر ان کا ایمان تھا۔ جب حضور ﷺ مبعوث ہو گئے تو وہ حضور ﷺ کی رسالت کا انکار کر کے کافر ہو گئے۔ اسے امام ابو اسحاق ثعلبی نے اپنی تفسیر 'الکشف والبیان' میں روایت کیا ہے۔<sup>(۱)</sup> یہی قول ابو جعفر الخاس نے 'إعراب القرآن' میں اختیار کیا ہے کہ 'انہیں بعثتِ محمدی کی بشارت دی گئی تھی اور وہ حضور ﷺ کے توسل سے فتحِ یابی کی دعائیں بھی کرتے تھے، قبل از بعثت یہی ان کا ایمان تھا۔ جب حضور ﷺ تشریف لائے تو انہوں نے کفر اختیار کر لیا۔ امام نحاس کہتے ہیں کہ اس قولِ الہی کا یہی معنی ہے۔ اسے امام کی بن ابی طالب المقری نے اپنی تفسیر 'الهدایة إلى بلوغ النہایة' میں روایت کیا ہے اور اسے کئی دیگر مفسرین نے بھی بیان کیا ہے۔<sup>(۲)</sup> الغرض بعثتِ محمدی کے بعد اگر کوئی شخص یا طبقہ حضور ﷺ کی نبوت و رسالت پر ایمان نہ لایا تو اس کے پچھلے ایمان کا کوئی اعتبار نہ رہا اور وہ کفر میں بدل گیا۔

### ۳۔ سب اہل کتاب ایک جیسے نہ تھے

اس بارے میں قرآن مجید کے واضح ارشادات ہیں، جن میں سے چند ایک ملاحظہ کیجیے:

لَيْسُوا سَوَاءً ۗ مِنْ أَهْلِ الْكِتَابِ أُمَّةٌ قَائِمَةٌ يَتْلُونَ آيَاتِ اللَّهِ آنَاءَ اللَّيْلِ وَهُمْ يَسْجُدُونَ ۝  
يَوْمُنُونَ بِاللَّهِ وَالْيَوْمِ الْآخِرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَيُسَارِعُونَ فِي الْخَيْرَاتِ ۗ  
وَأُولَئِكَ مِنَ الصَّالِحِينَ ۝ وَمَا يَفْعَلُوا مِنْ خَيْرٍ فَلَنْ يُكْفَرُوهُ ۗ وَاللَّهُ عَلِيمٌ بِالْمُتَّقِينَ ۝<sup>(۳)</sup>

”یہ سب برابر نہیں ہیں، اہل کتاب میں سے کچھ لوگ حق پر (بھی) قائم ہیں وہ رات کی ساعتوں میں اللہ کی آیات کی تلاوت کرتے ہیں اور سر بسجود رہتے ہیں ۝ وہ اللہ پر اور آخرت کے دن پر ایمان لاتے ہیں اور بھلائی کا حکم دیتے ہیں اور برائی سے منع کرتے ہیں اور نیک کاموں میں تیزی سے بڑھتے ہیں، اور یہی لوگ نیکوکاروں میں سے ہیں ۝ اور یہ لوگ جو نیک کام بھی کریں اس کی ناقدری نہیں کی جائے گی، اور اللہ پر ہیزگاروں کو خوب جاننے والا ہے ۝“

اس آیت کریمہ کے تحت مفسرین کے دو قول ہیں:

ایک: حضرت عبد اللہ بن مسعود سے مروی ہے کہ:

لَيْسَ أُمَّةٌ مُحَمَّدٍ وَالْيَهُودُ سَوَاءً. <sup>(۴)</sup>

(۱) ابو اسحاق الثعلبی، الکشف والبیان، ۳: ۱۲۵

(۲) مکی بن ابی طالب المقری، الہدایة إلى بلوغ النہایة، ۲: ۱۰۹۱

(۳) آل عمران، ۳: ۱۱۳-۱۱۵ (۴) ابن الجوزی، زاد المسیر، ۱: ۴۲۲

”اُمتِ محمدیہ اور یہودی (یعنی اہل کتاب) ایک جیسے نہیں ہو سکتے۔“

امام ابن الجوزی کے مطابق یہی قول السدی نے اختیار کیا ہے۔ اس قول کے مطابق اس آیت میں اُمتِ محمدی کے فضیلت کا ذکر کیا گیا ہے۔

دوسرا: قول مشہور ہے اور اکثر مفسرین نے اسی کو اختیار کیا ہے۔ یہ ابن عباس اور قتادہ سے مروی ہے اور اسے امام ابن جریر طبری اور امام ابو اسحاق نے بھی اختیار کیا ہے۔  
ابن جریر طبری اس کا معنی یوں بیان کرتے ہیں:

لَيْسُوا مُتَعَادِلِينَ، وَلَكِنَّهُمْ مُتَفَاوِتُونَ فِي الصَّلَاحِ وَالْفَسَادِ وَالْخَيْرِ وَالشَّرِّ. ﴿لَيْسُوا سَوَاءً﴾<sup>(۱)</sup> لِأَنَّ فِيهِ ذِكْرَ الْفَرِيقَيْنِ مِنْ أَهْلِ الْكِتَابِ الَّذِينَ ذَكَرَهُمَا اللَّهُ فِي قَوْلِهِ: ﴿وَلَوْ أَمَنَ أَهْلُ الْكِتَابِ لَكَانَ خَيْرًا لَهُمْ مِنْهُمْ الْمُؤْمِنُونَ وَأَكْثَرُهُمُ الْفَاسِقُونَ﴾<sup>(۲)</sup>، ثُمَّ أَخْبَرَ جَلَّ ثَنَاؤُهُ عَنْ حَالِ الْفَرِيقَيْنِ، عِنْدَهُ، الْمُؤْمِنَةَ مِنْهُمَا وَالْكَافِرَةَ، فَقَالَ: ﴿لَيْسُوا سَوَاءً﴾ أَيْ لَيْسَ هَؤُلَاءِ سَوَاءً، الْمُؤْمِنُونَ مِنْهُمْ وَالْكَافِرُونَ، ثُمَّ ابْتَدَأَ الْخَبَرَ جَلَّ ثَنَاؤُهُ عَنْ صِفَةِ الْفَرِيقَةِ الْمُؤْمِنَةِ مِنْ أَهْلِ الْكِتَابِ وَمَدَحَهُمْ وَأَنْتَى عَلَيْهِمْ بَعْدَ مَا وَصَفَ الْفَرِيقَةَ الْفَاسِقَةَ مِنْهُمْ. فَقَالَ: ﴿مِنْ أَهْلِ الْكِتَابِ أُمَّةٌ قَاتِمَةٌ يَتْلُونَ آيَاتِ اللَّهِ آنَاءَ اللَّيْلِ وَهُمْ يَسْجُدُونَ﴾<sup>(۳)</sup> - الْآيَاتِ الثَّلَاثِ، إِلَى قَوْلِهِ: ﴿وَاللَّهُ عَلِيمٌ بِالْمُتَّقِينَ﴾<sup>(۴)</sup>.

”یہ لوگ (اپنے نظریات و عقائد میں) یکساں نہیں ہیں بلکہ اصلاح، فساد انگیزی، بھلائی اور برائی میں ایک دوسرے سے مختلف (و متفاوت) ہیں۔“ یہ سب برابر نہیں ہیں ﴿ کیونکہ اس میں اہل کتاب کے دو گروہوں کا ذکر ہے جنہیں اللہ تعالیٰ نے اپنے اس فرمان میں بیان کیا ہے: ﴿ اور اگر اہل کتاب بھی ایمان لے آتے تو یقیناً ان کے لیے بہتر ہوتا، ان میں سے کچھ ایمان والے بھی ہیں اور ان میں سے اکثر نافرمان ہیں﴾۔ پھر اللہ تعالیٰ نے ان دونوں گروہوں کے احوال کا ذکر فرمایا ہے یعنی ان میں مومن بھی ہیں اور کافر بھی ہیں۔ پس فرمایا: ﴿ یہ سب برابر نہیں ہیں﴾ یعنی یہ لوگ ایک جیسے نہیں ہیں؛ ان میں مومنین بھی ہیں اور کافر بھی ہیں۔ پھر اللہ تعالیٰ نے اہل کتاب کے مومن گروہ کے اوصاف کے بیان سے آغاز کرتے ہوئے ان کی تعریف اور ثنا فرمائی ہے بعد اس کے کہ ان میں سے فاسق گروہ کا ذکر بھی کر دیا تھا۔ پھر ارشاد فرمایا: ﴿ اہل کتاب میں سے کچھ لوگ حق پر (بھی) قائم ہیں وہ رات کی ساعتوں میں اللہ کی آیات کی تلاوت کرتے ہیں اور سر بسجود رہتے ہیں﴾۔ تین

(۳) آل عمران، ۳: ۱۱۳-۱۱۵

(۱) آل عمران، ۳: ۱۱۳

(۲) ابن جریر الطبری، جامع البیان، ۴: ۵۱

(۲) آل عمران، ۳: ۱۱۰

آیات تک بیان کر کے ارشاد فرمایا: ﴿ اور اللہ پر ہیزگاروں کو خوب جاننے والا ہے ۰ ﴾۔“

آخر میں امام طبری نے اپنی ترجیح یوں بیان کی ہے:

وَقَدْ بَيَّنَّا أَنَّ أَوْلَى الْقَوْلَيْنِ بِالصَّوَابِ فِي ذَلِكَ قَوْلُ مَنْ قَالَ: قَدْ تَمَّتِ الْقِصَّةُ عِنْدَ قَوْلِهِ: ﴿لَيْسُوا سَوَاءً﴾<sup>(۱)</sup> عَنْ إِحْبَارِ اللَّهِ بِأَمْرِ مُؤْمِنِي أَهْلِ الْكِتَابِ، وَأَهْلِ الْكُفْرِ مِنْهُمْ، وَأَنَّ قَوْلَهُ: ﴿مِنْ أَهْلِ الْكِتَابِ أُمَّةٌ قَائِمَةٌ﴾<sup>(۲)</sup> خَيْرٌ مُبْتَدَأٌ عَنْ مَدْحِ مُؤْمِنِيهِمْ، وَوَصْفِهِمْ بِصِفَتِهِمْ، عَلَى مَا قَالَهُ ابْنُ عَبَّاسٍ، وَقَتَادَةُ، وَابْنُ جُرَيْجٍ.<sup>(۳)</sup>

”اور ہم یہ بیان کر چکے ہیں کہ ان دو اقوال میں سے صائب و راجح قول اُس شخص کا ہے جس نے کہا کہ اللہ تعالیٰ کے فرمان ﴿ یہ سب برابر نہیں ہیں ﴾ سے یہ قصہ بالکل واضح ہو چکا ہے۔ بایں طور کہ اللہ تعالیٰ نے اہل کتاب کے مومنوں اور اہل کتاب کے کافروں کے امر کی خبر دے دی ہے۔ اور اللہ تعالیٰ کا یہ فرمان ﴿ اہل کتاب میں سے کچھ لوگ حق پر (بھی) قائم ہیں ﴾ اُن (اہل کتاب) مومنوں کی خبر دے رہا ہے جن کی مدح اور اوصاف بیان کیے گئے ہیں؛ جیسا کہ حضرت ابن عباس، قتادہ اور ابن جریج کا قول ہے۔“

اسی قول کو سعید بن جبیر اور عکرمہ نے روایت کیا ہے، انھنشا اور الزجاج نے بھی اسی کی تائید کی ہے<sup>(۴)</sup> اور کہا ہے: چونکہ اس آیت سے قبل اہل کتاب کے کفر، قتل انبیاء، بغاوت و حسد، تکبر، ذلت و مسکنت اور دیگر برے اقوال و اعمال کا تذکرہ آ رہا تھا، سو اس بیان کے بعد اب باری تعالیٰ نے یہ واضح فرمایا ہے کہ ان کے کفر اور اعمالِ فبیح کا ذکر سن کر یہ نہ سمجھ لینا کہ وہ سارے ہی ایسے تھے۔ اب وضاحت فرمائی کہ سب اہل کتاب ایک جیسے نہیں تھے۔ ان میں ایک طبقہ مومنین و صالحین کا بھی ہے، جو اللہ تعالیٰ کے اوامر و نواہی پر قائم ہے۔ اپنے انبیاء کی عطا کردہ شریعت اور احکام و تعلیمات کا صحیح طور پر پیروکار ہے، وہ راتوں کو قیام کرتے ہیں، کثرت سے تہجد پڑھتے ہیں، آیاتِ الہیہ کی تلاوت کرتے ہیں اور حضورِ الہ میں سجدہ ریزیاں کرتے ہیں۔

اکثر مفسرین نے ابن عباس، سعید بن جبیر اور عکرمہ کے قول پر یہی معنی اختیار کیا ہے کہ اس آیت کریمہ میں اشارہ اہل کتاب کے اُن احبار کی طرف ہے جنہیں انہی روحانی خوبیوں اور ایمانی برکتوں کے باعث بالآخر حضور ﷺ پر ایمان لے آنے کی توفیق نصیب ہوئی۔<sup>(۵)</sup> ان میں عبداللہ بن سلام، اسد بن عبید، ثعلبہ بن

(۱) آل عمران، ۱۱۳:۳

(۲) ابن جریر الطبری، جامع البیان فی تفسیر القرآن، ۴:۵۳

(۳) ۱- مکی بن ابی طالب المقری، الہدایۃ الی بلوغ النہایۃ، ۲:۱۱۰۰

۲- أبو اسحاق الثعلبی، الکشف والبیان، ۳:۱۳۰

(۵) مکی بن ابی طالب المقری، الہدایۃ الی بلوغ النہایۃ، ۲:۱۰۹۹-۱۱۰۰

سعید، ثعلبہ بن سلام، اسید بن سعید اور ان کے ساتھ اسلام قبول کرنے والے کئی اور افراد اہل کتاب بھی شامل ہیں، ان کے قبولِ اسلام کے موقع پر ہی یہ آیت کریمہ نازل ہوئی تھی۔

امام ابواسحاق ثعلبی اپنی تفسیر 'الکشف والبیان' میں عطا بن ابی رباح کا قول نقل کرتے ہیں کہ اہل کتاب کے جن مومن و صالح افراد کا یہاں ذکر کیا گیا ہے ان میں اہل نجران کے عربوں سے چالیس سے زائد افراد شامل تھے، جبکہ حبشہ سے بیس اور روم سے نو افراد شامل تھے، اور یہ سب نصاریٰ یعنی دینِ عیسوی کے پیروکار تھے۔<sup>(۱)</sup>

اسی طرح حضور ﷺ کی ہجرتِ مدینہ سے قبل ان میں اہل کتاب انصار میں سے بھی کچھ لوگ شامل تھے: أسعد بن زرارہ، البراء بن معرور، محمد بن مسلمہ، ابو قیس ہرمہ بن انس بھی انہی میں سے ہیں۔ یہ پہلے ہی سے عقیدہ توحید پر قائم تھے۔ جنابت کے بعد غسل کرتے تھے اور شراعی حنفیہ کو مانتے تھے، یہاں تک کہ حضور ﷺ کی بعثت ہوئی تو یہ لوگ اسی تسلسل میں حضور ﷺ پر ایمان لے آئے، آپ ﷺ کی تصدیق کی اور آپ ﷺ کے دین کی نصرت اختیار کی۔<sup>(۲)</sup> اس معنی کی واضح تائید قرآن مجید کی درج ذیل ایک اور آیت سے بھی ہوئی ہے:

وَأَنَّ مِنْ أَهْلِ الْكِتَابِ لَمَنْ يُؤْمِنُ بِاللَّهِ وَمَا أُنزِلَ إِلَيْكُمْ وَمَا أُنزِلَ إِلَيْهِمْ خَشِعِينَ لِلَّهِ لَا يَشْتُرُونَ بِآيَاتِ اللَّهِ ثَمَنًا قَلِيلًا ۗ أُولَٰئِكَ لَهُمْ أَجْرُهُمْ عِنْدَ رَبِّهِمْ ۗ إِنَّ اللَّهَ سَرِيعُ الْحِسَابِ ۝<sup>(۳)</sup>

”اور بے شک کچھ اہل کتاب ایسے بھی ہیں جو اللہ پر ایمان رکھتے ہیں اور اس کتاب پر بھی (ایمان لاتے ہیں) جو تمہاری طرف نازل کی گئی ہے اور جو ان کی طرف نازل کی گئی تھی اور ان کے دل اللہ کے حضور جھکے رہتے ہیں اور اللہ کی آیتوں کے عوض قلیل دام وصول نہیں کرتے، یہ وہ لوگ ہیں جن کا اجر ان کے رب کے پاس ہے، بے شک اللہ حساب میں جلدی فرمانے والا ہے۔“

ان تمام آیات قرآنی کا حاصل یہ ہے کہ اُمم سابقہ اور بالخصوص اہل کتاب (یہود و نصاریٰ) میں حضور ﷺ کی بعثت کے وقت مومن، فاسق اور کافر ہر طرح کے لوگ موجود تھے۔ اس کا انحصار اس امر پر تھا کہ کون کتنا تورات و انجیل کی صحیح تعلیمات پر قائم ہے اور کون کتنا منحرف ہو چکا ہے، کون کس قدر حضرت موسیٰ ﷺ اور حضرت عیسیٰ ﷺ کی صحیح ہدایات پر عمل پیرا ہے اور کون کس قدر رُوگردانی کر چکا ہے، کون کہاں تک ایمانی تسلسل کے عمل کے لیے بعثتِ محمدی کی بشارتوں پر قائم ہے اور کون تحریفِ کتب اور تغیرِ عقائد کے اثرات قبول کر کے حسد، تکبر اور انکار و جحود کی کیفیات کا شکار ہو چکا ہے۔ الغرض یہ تمام تقسیم بعثتِ محمدی سے قبل بھی موجود تھی۔

(۱) أبو اسحاق الثعلبی، الکشف والبیان، ۳: ۱۳۰

(۲) أبو اسحاق الثعلبی، الکشف والبیان، ۳: ۱۳۲

(۳) آل عمران، ۳: ۱۹۹

جب حضور ﷺ کی بعثت ہوگئی اور تمام لوگ بلا تفریق حضور ﷺ پر ایمان لانے کے پابند ہو گئے تو جملہ تقسیمات ختم ہو گئیں۔ اب صرف ایک ہی تقسیم رہ گئی اور وہ یہ کہ جو رسول آخر الزماں ﷺ پر ایمان لے آیا، مومن قرار پا گیا اور جس نے انکار کر دیا، کافر ہو گیا۔

اس لیے سورہ آل عمران کی آیات نمبر ۱۱۳ تا ۱۱۵ (جن کا ذکر اوپر گزر چکا ہے) کے متصل بعد ارشاد فرمایا گیا:

إِنَّ الَّذِينَ كَفَرُوا لَنْ تُغْنِيَ عَنْهُمْ أَمْوَالُهُمْ وَلَا أَوْلَادُهُمْ مِنَ اللَّهِ شَيْئًا وَأُولَئِكَ أَصْحَابُ النَّارِ هُمْ فِيهَا خَالِدُونَ ﴿١﴾

”یقیناً جن لوگوں نے کفر کیا ہے نہ ان کے مال نہیں اللہ (کے عذاب) سے کچھ بچا سکیں گے اور نہ ان کی اولاد، اور وہی لوگ جہنمی ہیں، جو اس میں ہمیشہ رہیں گے“

ربط بین الآيات کے تفسیری اصول سے یہ ثابت ہو جاتا ہے کہ بعثت محمدی سے قبل بعض اہل کتاب خواہ کتنے ہی مومن و صالح کیوں نہ تھے اگر وہ نبی آخر الزماں ﷺ پر ایمان نہیں لائے تو کافر قرار پا گئے۔ اس آیت میں ﴿إِنَّ الَّذِينَ كَفَرُوا﴾ کے کلمات کی نسبت دو قول ہیں: مجاہد کا قول ہے کہ اس میں کفار و مشرکین مکہ کی طرف اشارہ ہے جبکہ مقاتل کا قول ہے کہ اس میں اہل کتاب کے فاسق طبقہ کی طرف اشارہ ہے۔<sup>(۲)</sup>

ابن جریر نے دوسرے قول کو اختیار کیا ہے، وہ اپنی تفسیر میں لکھتے ہیں:

وَهَذَا وَعَيْدٌ مِنَ اللَّهِ ﷻ لِلْأُمَّةِ الْأُخْرَى الْفَاسِقَةِ مِنْ أَهْلِ الْكِتَابِ، الَّذِينَ أَخْبَرَ عَنْهُمْ بَانَهُمْ فَاسِقُونَ وَأَنَّهَمْ قَدْ بَاءُوا بِغَضَبٍ مِنْهُ، وَلَمَنْ كَانَ مِنْ نَظَرَانِهِمْ مِنْ أَهْلِ الْكُفْرِ بِاللَّهِ وَرَسُولِهِ، وَمَا جَاءَ بِهِ مُحَمَّدٌ ﷺ مِنْ عِنْدِ اللَّهِ. يَقُولُ تَعَالَى ذِكْرُهُ: ﴿إِنَّ الَّذِينَ كَفَرُوا﴾<sup>(۳)</sup> يَعْنِي الَّذِينَ جَحَدُوا بُنُوَّةَ مُحَمَّدٍ ﷺ وَكَذَّبُوا بِهِ، وَبِمَا جَاءَهُمْ بِهِ مِنْ عِنْدِ اللَّهِ؛ ﴿لَنْ تُغْنِيَ عَنْهُمْ أَمْوَالُهُمْ وَلَا أَوْلَادُهُمْ مِنَ اللَّهِ شَيْئًا وَأُولَئِكَ هُمْ وَقُودُ النَّارِ﴾<sup>(۴)</sup>.<sup>(۵)</sup>

(۱) آل عمران، ۳: ۱۱۶

(۲) ۱- مقاتل بن سلیمان، التفسیر، ۱: ۱۵۸

۲- ابن الجوزی، زاد المسیر فی علم التفسیر، ۱: ۳۴۵

(۳) آل عمران، ۳: ۱۰

(۴) آل عمران، ۳: ۱۰

(۵) ابن جریر الطبری، جامع البیان فی تفسیر القرآن، ۴: ۵۷

”اور یہ اللہ تعالیٰ کی طرف سے اہل کتاب کے دوسرے فاسق گروہ کے لیے وعید ہے، جن کے بارے میں اللہ تعالیٰ نے بتلا دیا ہے کہ وہ فاسق ہیں اور اس وجہ سے وہ اللہ تعالیٰ کے غضب کی طرف لوٹ آئے ہیں۔ اور اس کے ساتھ ساتھ یہ وعید انہی کی طرح کے دوسرے کفار کے لیے بھی ہے جو اللہ اور اس کے رسول ﷺ کا انکار کرتے ہیں، اور جو کچھ حضور ﷺ اللہ تعالیٰ کی طرف سے لے کر آئے ہیں اس کا بھی انکار کرتے ہیں۔ اللہ تعالیٰ نے انہی کا ذکر کرتے ہوئے فرمایا: ﴿بے شک جنہوں نے کفر کیا﴾ یعنی وہ لوگ جنہوں نے حضور ﷺ کی نبوت کا انکار کیا اور آپ ﷺ کو اور جو کچھ آپ ﷺ اللہ تعالیٰ کی طرف سے لائے اُسے جھٹلایا۔ ﴿بے شک جنہوں نے کفر کیا نہ ان کے مال انہیں اللہ (کے عذاب) سے کچھ بچا سکیں گے اور نہ ان کی اولاد، اور وہی لوگ دوزخ کا ایندھن ہیں﴾۔“

اسی تفسیر کو امام مکی بن ابی طالب المقری نے ’الهدایة الی بلوغ النہایة‘ میں، امام ابوالحسن الواحدی نے ’الوسیط‘ میں، امام نیشاپوری نے ’الغرائب‘ میں، امام ابوحنیفہ نے ’البحر المحیط‘ میں اور امام قرطبی نے ’الجامع لأحكام القرآن‘ میں اختیار کیا ہے۔ وہ مقاتل کا قول بیان کرتے ہوئے لکھتے ہیں کہ جب اللہ تعالیٰ نے اہل کتاب کے مومنین کا ذکر کر دیا تو سیاق و سباق یہی تقاضا کرتا تھا کہ اب اہل کتاب ہی کے کفار کا ذکر کیا جاتا، سو اس مقام پر ان کا بیان آ گیا ہے۔

تیسرا قول منافقین کی نسبت بھی آیا ہے، مگر یاد رہے کہ منافقین بھی مدینے کے اہل کتاب میں سے ہی وجود میں آئے تھے۔

## ۴۔ یہود و نصاریٰ کی نسبت شرعی حکم کیا ہے؟

قرآن و سنت کے وسیع اور عمیق مطالعے سے یہود و نصاریٰ کی نسبت دو قسم کے احکام صراحت کے ساتھ ملتے ہیں:

ایک: ان کے عدم قبولِ اسلام کے باعث کفر کا حکم۔

دوسرا: دیگر کفار و مشرکین سے ان کی شرعی حیثیت کے مختلف ہونے کا حکم۔

اب ہم دونوں اعتبار سے اس امر کا جائزہ لیتے ہیں:

### (۱) یہود و نصاریٰ کی نسبت عدم قبولِ اسلام کے باعث کفر کا حکم

جہاں تک اس پہلو کا تعلق ہے، یہ ہرگز مختلف فیہ نہیں ہے۔ ہم اسے صراحت و وضاحت کے ساتھ پہلے بیان کر چکے ہیں کہ یہود و نصاریٰ، چونکہ اہل کتاب ہیں، سو یہ دونوں طبقات اصلاً کفار و مشرکین میں سے

نہیں تھے۔ یہ بنیادی طور پر تمام انبیاء و رسل کی اُمتوں کی طرح اُمتِ مسلمہ کا تسلسل تھے۔ یہود، حضرت موسیٰ ﷺ کی اُمت ہیں۔ وہ اصلاً بنی اسرائیل تھے مگر بعد میں ان کے لیے یہی نام معروف ہو گیا۔

### یہود کا معنی:

عربی زبان میں هَادِ يَهُودٌ هَوْدًا کے معنی 'توبہ کرنا اور حق کی طرف رجوع کرنا' کے آئے ہیں۔ التَّهَوُّد بھی 'توبہ اور عملِ صالح' کے لیے بولا جاتا ہے، اسی طرح التَّهَوُّد اور التَّهَوُّيد بالترتیب 'چلنے میں نرمی اور سکون' کے لیے اور 'گفتگو میں سکون اور دھیما پن' کے لیے بولے جاتے ہیں۔ الْمَهَاوِدَةُ 'مصالحات' کے معنی میں آتا ہے۔<sup>(۱)</sup> بد قسمتی سے ان کا تاریخی کردار ان سب معانی کی نفی پر دلالت کرتا ہے۔ اس لفظ کی اصل قرآن مجید میں یہ بتائی گئی ہے:

إِنَّا هَدَيْنَاكَ إِلَيْكَ. (۲)

”بے شک ہم تیری طرف تائب و راغب ہو چکے۔“

اس لحاظ سے یہ اسمِ مدح تھا مگر ان کی شریعت کے منسوخ ہو جانے کے بعد ان کے لازمی نام اور پہچان کے طور پر معروف ہو گیا، خواہ اس میں مدح باقی نہ بھی رہی ہو۔ اسی طرح نصاریٰ کا لفظ بھی اصل میں ﴿مَنْ أَنْصَارِيَّ إِلَى اللَّهِ﴾ اور ﴿نَحْنُ أَنْصَارُ اللَّهِ﴾<sup>(۳)</sup> سے مشتق ہے جو ان کی شریعت کے منسوخ ہو جانے کے بعد ان کا لازمی نام اور پہچان بن گیا۔ اس لیے قرآن میں ان دونوں کا تذکرہ ان ناموں کے ساتھ آیا ہے۔

جب ان طبقات نے اللہ تعالیٰ کے آخری پیغام 'اسلام' کو قبول کرنے سے انکار کر دیا اور حضور نبی اکرم ﷺ کی نبوت و رسالت اور قرآن مجید کی تکذیب کے مرتکب ہوئے تو بالاتفاق کافر ہو گئے۔ مزید یہ کہ انہوں نے اپنی کتاب اور عقیدہ توحید میں بھی تحریف کر ڈالی اور عیسیٰ ﷺ کی نسبت الوہیت و ابنیت کا عقیدہ وضع کر لیا، پھر عقیدہ توحید کی باطل تعبیر 'تثلیث' کے نام سے اپنالی، یہ سب امور بھی ان کے کفر کا باعث بنے۔ قرآن مجید سے اس کی تائید یوں ملتی ہے:

لَقَدْ كَفَرَ الَّذِينَ قَالُوا إِنَّ اللَّهَ هُوَ الْمَسِيحُ ابْنُ مَرْيَمَ قُلْ فَمَنْ يَمْلِكُ مِنَ اللَّهِ شَيْئًا إِنْ أَرَادَ أَنْ يُهْلِكَ الْمَسِيحَ ابْنَ مَرْيَمَ وَأُمَّهُ وَفَن فِي الْأَرْضِ جَمِيعًا وَلِلَّهِ مُلْكُ السَّمَوَاتِ وَالْأَرْضِ وَمَا بَيْنَهُمَا يَخْلُقُ مَا يَشَاءُ وَاللَّهُ عَلَى كُلِّ شَيْءٍ قَدِيرٌ وَقَالَتِ الْيَهُودُ وَالنَّصَارَى نَحْنُ أَبْنَاءُ اللَّهِ

(۱) ۱- ابن منظور، لسان العرب، ۳: ۴۳۹-۴۴۰

۲- ابن فارس، معجم مقاییس اللغة، ۶: ۱۷۰

(۳) آل عمران، ۳: ۵۲

(۲) الأعراف، ۷: ۱۵۶



وَأَجَابُوهُ قُلْ فَلِمَ يُعَذِّبُكُمْ بِذُنُوبِكُمْ بَلْ أَنْتُمْ بَشَرٌ مِّمَّنْ خَلَقَ يَغْفِرُ لِمَن يَشَاءُ وَيُعَذِّبُ مَن يَشَاءُ وَاللَّهُ مُلْكُ السَّمَوَاتِ وَالْأَرْضِ وَمَا بَيْنَهُمَا وَإِلَيْهِ الْمَصِيرُ ○ يَأْهَلُ الْكِتَابِ قَدْ جَاءَكُمْ رَسُولُنَا يُبَيِّنُ لَكُمْ عَلَى فَتْرَةٍ مِنَ الرُّسُلِ أَنْ تَقُولُوا مَا جَاءَنَا مِن بَشِيرٍ وَلَا نَذِيرٍ فَقَدْ جَاءَكُمْ بَشِيرٌ وَنَذِيرٌ ○ وَاللَّهُ عَلَى كُلِّ شَيْءٍ قَدِيرٌ ○<sup>(1)</sup>

”بے شک ان لوگوں نے کفر کیا جو کہتے ہیں کہ یقیناً اللہ مسیح ابن مریم ہی (تو) ہے، آپ فرمادیں: پھر کون (ایسا شخص) ہے جو اللہ (کی مشیت میں) سے کسی شے کا مالک ہو؟ اگر وہ اس بات کا ارادہ فرمائے کہ مسیح ابن مریم اور اس کی ماں اور سب زمین والوں کو ہلاک فرما دے گا (تو اس کے فیصلے کے خلاف انہیں کون بچا سکتا ہے؟) اور آسمانوں اور زمین اور جو (کائنات) ان دونوں کے درمیان ہے (سب) کی بادشاہی اللہ ہی کے لیے ہے۔ وہ جو چاہتا ہے پیدا فرماتا ہے اور اللہ ہر چیز پر بڑا قادر ہے ○ اور یہود اور نصاریٰ نے کہا ہم اللہ کے بیٹے اور اس کے محبوب ہیں۔ آپ فرما دیجیے: (اگر تمہاری بات درست ہے) تو وہ تمہارے گناہوں پر تمہیں عذاب کیوں دیتا ہے؟ بلکہ (حقیقت یہ ہے کہ) جن (مخلوقات) کو اللہ نے پیدا کیا ہے تم (بھی) ان (ہی) میں سے بشر ہو (یعنی دیگر طبقات انسانی ہی کی مانند ہو)، وہ جسے چاہے بخشش سے نوازتا ہے اور جسے چاہے عذاب سے دو چار کرتا ہے، اور آسمانوں اور زمین اور وہ (کائنات) جو دونوں کے درمیان ہے (سب) کی بادشاہی اللہ ہی کے لیے ہے اور (ہر ایک کو) اسی کی طرف پلٹ کر جانا ہے ○ اے اہل کتاب! بے شک تمہارے پاس ہمارے (یہ) آخر الزمان) رسول (ﷺ) پیغمبروں کی آمد (کے سلسلے) کے منقطع ہونے (کے موقع) پر تشریف لائے ہیں، جو تمہارے لیے (ہمارے احکام) خوب واضح کرتے ہیں، (اس لیے) کہ تم (عذر کرتے ہوئے یہ) کہہ دو گے کہ ہمارے پاس نہ (تو) کوئی خوشخبری سنانے والا آیا ہے اور نہ ڈر سنانے والا۔ (اب تمہارا یہ عذر بھی ختم ہو چکا ہے کیوں کہ) بلاشبہ تمہارے پاس (آخری) خوشخبری سنانے اور ڈر سنانے والا (بھی) آ گیا ہے، اور اللہ ہر چیز پر بڑا قادر ہے ○“

اسی طرح ارشاد فرمایا گیا ہے:

لَقَدْ كَفَرَ الَّذِينَ قَالُوا إِنَّ اللَّهَ ثَالِثُ ثَلَاثَةٍ وَمَا مِنْ إِلَهٍ إِلَّا إِلَهُ وَاحِدٌ ○ وَإِنْ لَّمْ يَنْتَهُوا عَمَّا يَقُولُونَ لَيَمَسَّنَّ الَّذِينَ كَفَرُوا مِنْهُمْ عَذَابٌ أَلِيمٌ ○<sup>(2)</sup>

”بے شک ایسے لوگ (بھی) کافر ہو گئے ہیں جنہوں نے کہا کہ اللہ تین (معبودوں) میں سے تیسرا ہے، حالانکہ معبود یکتا کے سوا کوئی عبادت کے لائق نہیں اور اگر وہ ان (بیہودہ باتوں) سے جو وہ کہہ رہے ہیں باز نہ آئے تو ان میں سے کافروں کو دردناک عذاب ضرور پہنچے گا ○“

’صحیح مسلم‘ میں بھی اس امر کی صراحت آئی ہے کہ حضور نبی اکرم ﷺ نے ارشاد فرمایا جسے سیدنا ابو ہریرہ نے روایت کیا ہے:

وَالَّذِي نَفْسُ مُحَمَّدٍ بِيَدِهِ! لَا يَسْمَعُ بِي أَحَدٌ مِنْ هَذِهِ الْأُمَّةِ يَهُودِيٌّ وَلَا نَصْرَانِيٌّ، ثُمَّ يَمُوتُ وَلَمْ يُؤْمِنْ بِالَّذِي أُرْسِلْتُ بِهِ إِلَّا كَانَ مِنْ أَصْحَابِ النَّارِ. (۱)

”قسم ہے اس ذات کی جس کے قبضہ میں محمد کی جان ہے! اس اُمت میں کوئی شخص بھی ایسا نہیں ہے جو میری نبوت (کی خبر) سنے - خواہ وہ یہودی ہو یا عیسائی - پھر وہ شخص مر جائے درآں حالیکہ وہ میرے لئے ہوئے دین پر ایمان نہ لایا ہو تو وہ شخص جہنم کے سوا اور کسی شے کا حق دار نہیں ہوگا۔“

اس لحاظ سے تمام غیر مسلم طبقات - خواہ یہود و نصاریٰ ہوں یا دیگر کفار مشرکین و غیر مشرکین جنہوں نے بھی حضور نبی اکرم ﷺ کی رسالت کو قبول نہیں کیا - سب کے لیے ایک ہی حکم ہے۔

## (۲) یہود و نصاریٰ اور دیگر کفار و مشرکین میں تفریق کا حکم

اب اس مسئلے کا دوسرا رخ آتا ہے جس کے سمجھنے میں کئی لوگوں کو اشکال وارد ہوا ہے اور اس کی بعض جہتوں پر ائمہ مذاہب میں بھی کچھ اختلاف ہے۔ (ہم نے اس باب میں امام اعظم ﷺ کا مذہب اپنایا ہے جس کی تفصیلات آگے آئیں گی۔) یہ گوشہ خوب غور طلب ہے۔ یہ بات ذہن نشین رہے کہ اس وقت مذاہب عالم میں صرف دو طبقات ’یہود و نصاریٰ‘ ہی ایسے ہیں جنہیں عقائد کی جملہ خرابیوں کے باوجود ’اہل کتاب‘ یعنی Believers of the Book یا People of the Book کا درجہ حاصل ہے۔ یہ درجہ انہیں خود قرآن مجید اور سنت نبوی ﷺ نے دیا تھا۔ اس معاملے میں چند سوالات کا جواب نہایت ضروری ہے۔

**پہلا سوال:** یہ کہ ان کے عقائد میں توحید کی جگہ تثلیث آچکی ہے جو کہ صریح شرک کی ایک صورت ہے، کیا اس کے باوجود وہ اہل کتاب ہی رہیں گے؟ اس کا جواب اثبات میں ہے۔ آج تک ائمہ دین اور فقہاء اسلام میں سے کسی نے بھی بنا بریں ان کے اہل کتاب ہونے سے اختلاف نہیں کیا کیونکہ یہ نص قرآن سے ثابت ہے۔

یاد رہے کہ نصاریٰ (عیسائیوں) کے عقائد میں ’تثلیث‘ کا تصور عہد رسالت مآب ﷺ کے بعد یا آج کے دور میں داخل نہیں ہوا۔ یہ بعثتِ محمدی اور نزولِ قرآن کے زمانہ سے بہت پہلے ان کے عقائد کا حصہ بن چکا تھا۔ اس لیے قرآن مجید نے جا بجا اس کی تردید کی ہے اور واضح ارشاد فرمایا ہے:

(۱) مسلم، الصحیح، کتاب الإیمان، باب وجوب الإیمان برسالة نبینا محمد ﷺ إلى جمع

فَامِنُوا بِاللَّهِ وَرَسُولِهِ حَ دَفِّ وَلَا تَقُولُوا ثَلَاثَةً. (۱)

”پس تم اللہ اور اس کے رسولوں پر ایمان لاؤ اور مت کہو کہ (معبود) تین ہیں۔“

اس کے باوجود قرآن مجید میں انہیں ’اہل کتاب‘ ہی کا درجہ دیا گیا۔ یہ نام ان کے عقائد کی درستگی یا خرابی سے متعلق نہیں ہے بلکہ اس کا تعلق ان کی مذہبی اصل سے ہے۔ چونکہ وہ تورات اور انجیل کو ماننے والے تھے اور اصلاً حضرت عیسیٰ ﷺ کی اُمت تھے؛ سو انہیں اُن کفار و مشرکین سے الگ شناخت دے دی گئی جو سرے سے نہ آسمانی وحی کے قائل تھے، نہ کسی الہامی کتاب کے، نہ کسی پیغمبر اور اس کی شریعت کو مانتے تھے؛ نہ بعث بعد الموت اور روز قیامت کو، نہ جزا و سزا اور جنت و دوزخ کو، نہ ملائکہ کے وجود کو اور نہ ہی تقدیر الہی کو مانتے تھے۔ یا یہ کہ وہ بنیادی طور پر بت پرست، ستارہ پرست، آتش پرست یا مظاہر پرست تھے اور شروع سے ہی توحید کے بجائے شرک کی راہ پر گامزن تھے۔ انہوں نے پیغام الہی کو اصلاً قبول ہی نہیں کیا تھا جبکہ یہود و نصاریٰ، اپنے عقائد کی ساری خرابیوں کے باوجود ان تمام اعتقادی اصولوں پر اصلاً ایمان رکھتے تھے اور رکھتے ہیں۔ ان کے کفر کا سبب صرف بعثتِ محمدی کا انکار کرنا اور عقائد میں بگاڑ کا داخل کر دینا ہے۔ یہی وجہ ہے کہ قرآن مجید نے کفار و مشرکین مکہ کو یا ستارہ پرستوں اور مجوسیوں کو یا دیگر مشرکوں کو کہیں بھی ’اہل کتاب‘ نہیں کہا کیونکہ وہ صاحبانِ کتاب تھے ہی نہیں۔ یہ لقب قرآن مجید میں بھی اور حدیث نبوی ﷺ میں بھی صرف انہی دو طبقات کے لیے خاص رہا ہے جب کہ وہ عقیدہ تثلیث کو نزولِ قرآن سے بہت پہلے ہی اپنا چکے تھے۔

**دوسرا سوال:** یہ کہ ان کے عقیدہ میں حضرت عیسیٰ ﷺ سے متعلق اُلُوہیت اور اِہْنِیت (خدا اور خدا کا بیٹا ہونے) کا تصور بھی واضح طور پر آچکا ہے۔ یہ بھی کفر و شرک ہے۔ کیا اس صورت میں بھی وہ ’اہل کتاب‘ ہی رہیں گے؟ اس کا جواب بھی اثبات میں ہے۔ تفصیل پہلے سوال کے جواب میں آچکی ہے۔ ان کے ہاں اِہْنِیت و اُلُوہیت مسیح کا عقیدہ بھی نزولِ قرآن اور بعثتِ محمدی ﷺ سے پہلے موجود تھا۔ اس وجہ سے اس عقیدے کا رد بھی قرآن مجید میں جا بجا آیا ہے، جیسا کہ ارشادِ ربانی ہے:

قَالُوا إِنَّ اللَّهَ هُوَ الْمَسِيحُ ابْنُ مَرْيَمَ. (۲)

”وہ کہتے ہیں کہ یقیناً اللہ مسیح ابن مریم ہی (تو) ہے۔“

اسی طرح یہود و نصاریٰ، دونوں کی نسبت بیان کیا گیا ہے:

وَقَالَتِ الْيَهُودُ غَيْرُ بِنِ ابْنِ اللَّهِ وَقَالَتِ النَّصْرَى الْمَسِيحُ ابْنُ اللَّهِ ذَلِكَ قَوْلُهُمْ بِأَفْوَاهِهِمْ

يُضَاهَتُونَ قَوْلَ الَّذِينَ كَفَرُوا مِنْ قَبْلُ ط قَاتَلَهُمُ اللَّهُ أَنَّى يُؤْفَكُونَ ۝ (۱)

”اور یہود نے کہا: عزیر (ﷺ) اللہ کے بیٹے ہیں اور نصاریٰ نے کہا: مسیح (ﷺ) اللہ کے بیٹے ہیں۔ یہ ان کا (لغو) قول ہے جو اپنے مونہہ سے نکالتے ہیں۔ یہ ان لوگوں کے قول سے مشابہت (اختیار) کرتے ہیں جو (ان سے) پہلے کفر کر چکے ہیں، اللہ انہیں ہلاک کرے، یہ کہاں نہکے پھرتے ہیں ۝“

معلوم ہوا کہ اس اعتقادی خرابی کے باعث ان سے ’اہل کتاب‘ ہونے کی حیثیت واپس نہیں لی گئی۔ قرآن نے اسے برقرار رکھا۔

**تیسرا سوال:** تورات اور انجیل میں تحریف کا ہے کہ جن کتابوں کو یہ لوگ آج مانتے ہیں، وہ حقیقی اور اصلی کتابیں نہیں جو نازل ہوئی تھیں بلکہ محرف اور متبدل ہیں۔ سو واضح رہے یہ معاملہ بھی نیا نہیں۔ ان کی کتابوں میں تحریف، نزول قرآن اور بعثت محمدی ﷺ سے تین صدیاں پہلے ہو چکی تھی۔ یہ تاریخ سے ثابت ہے۔ اس کا ذکر بھی قرآن مجید میں جا بجا آیا ہے۔ ارشاد ہے:

يُحَرِّفُونَ الْكَلِمَ عَنْ مَوَاضِعِهِ لَوْ نَسُوا حَظًّا مِمَّا ذُكِّرُوا بِهِ. (۲)

”وہ لوگ (کتابِ الہی کے) کلمات کو ان کے (صحیح) مقامات سے بدل دیتے ہیں اور اس (رہنمائی) کا ایک (بڑا) حصہ بھول گئے ہیں جس کی انہیں نصیحت کی گئی تھی۔“

مزید ارشادِ ربانی ہے:

وَقَدْ كَانَ فَرِيقٌ مِنْهُمْ يَسْمَعُونَ كَلَامَ اللَّهِ ثُمَّ يُحَرِّفُونَهُ مِنْ بَعْدِ مَا عَقَلُوهُ وَهُمْ يَعْلَمُونَ ۝ (۳)

”جب کہ ان میں سے ایک گروہ کے لوگ ایسے (بھی) تھے کہ اللہ کا کلام (تورات) سنتے پھر اسے سمجھنے کے بعد (خود) بدل دیتے حالانکہ وہ خوب جانتے تھے (کہ حقیقت کیا ہے اور وہ کیا کر رہے ہیں) ۝“

اسی طرح ارشاد فرمایا گیا ہے:

فَوَيْلٌ لِلَّذِينَ يَكْتُبُونَ الْكِتَابَ بِأَيْدِيهِمْ ثُمَّ يَقُولُونَ هَذَا مِنْ عِنْدِ اللَّهِ لَيْسَتْ رُؤْيَا بِهِ تَمَنَّا قَلِيلًا فَوَيْلٌ لَهُمْ مِمَّا كَتَبَتْ أَيْدِيهِمْ وَوَيْلٌ لَهُمْ مِمَّا يَكْسِبُونَ ۝ (۴)

”پس ایسے لوگوں کے لیے بڑی خرابی ہے جو اپنے ہی ہاتھوں سے کتاب لکھتے ہیں، پھر کہتے ہیں کہ یہ اللہ کی طرف سے ہے تاکہ اس کے عوض تھوڑے سے دام کمالیں، سو ان کے لیے اس (کتاب کی وجہ) سے ہلاکت ہے

جوان کے ہاتھوں نے تحریر کی اور اس (معاوضہ کی وجہ) سے تباہی ہے جو وہ کما رہے ہیں۔“

چنانچہ ان تمام کتابی تحریفات اور اعتقادی خرافات کے باوجود جب ان کا 'اہل کتاب' ہونا قرآن و سنت نے برقرار رکھا ہے تو ہم اس میں کیسے تامل کر سکتے ہیں؟ ہمیں معلوم ہونا چاہیے کہ یہود و نصاریٰ کو قرآن مجید میں ۳۱ مرتبہ 'أَهْلَ الْكِتَابِ' کہہ کر مخاطب کیا گیا ہے، جبکہ ۱۶ مرتبہ 'الَّذِينَ أُوتُوا الْكِتَابَ' کہہ کر اور ۸ مرتبہ 'أَتَيْنَاهُمُ الْكِتَابَ' کہہ کر خطاب کیا گیا ہے۔ اس کا مطلب یہ ہے کہ قرآن مجید نے یہود و نصاریٰ کو انہی عقائد و اعمال کے مجموعے کے ساتھ نہ صرف 'اہل کتاب' تسلیم کیا ہے بلکہ اس عنوان کی تسلسل کے ساتھ توثیق کی ہے۔ اسی طرح حدیث، تفسیر اور سیرت کی کتب میں تیس ہزار (۳۰,۰۰۰) سے زائد مرتبہ ان کا ذکر 'اہل کتاب' کے عنوان سے آیا ہے۔ جب کہ مذاہب اربعہ کی کتب فقہ اور کتب عقائد میں پندرہ ہزار (۱۵,۰۰۰) سے زائد مرتبہ اسی عنوان سے ان کا ذکر ملتا ہے۔ (میں نے یہ تعداد ان کتب سے لی ہے جو اس وقت کینیڈا کے قیام کے دوران میری دسترس اور مطالعہ میں ہیں، ورنہ عدد اس سے کئی گنا زیادہ ہوگا۔) اس بات کا ذکر صرف یہ نکتہ سمجھانے کے لیے کیا ہے کہ احادیث نبوی ﷺ، آثارِ صحابہ و تابعین، اقوال سلف الصالحین اور آکا بر علماء و فقہاء امت کی تصنیفات میں انہیں اہلیت، اُلوہیت اور تثلیث وغیرہ جیسی اعتقادی تحریفات و خرافات کے باوجود ہمیشہ 'اہل کتاب' ہی لکھا گیا ہے۔ پندرہ صدیوں پر مشتمل اسلامی تاریخ میں کسی ایک عالم اور فقیہ نے بھی ان کے لیے اس عنوان کے حوالے سے اختلاف نہیں کیا۔ آج اس قسم کی بحث کو جنم دینا درحقیقت قرآن و سنت کی تعلیمات اور پوری اسلامی تاریخ کو رد کرنے کے مترادف ہے۔

## ۵۔ ادیان عالم کی تقسیم اور اس میں یہود و نصاریٰ کا مقام

یہ سوال علمی، اعتقادی اور فقہی ہر اعتبار سے اہم ہے۔ ہمیں معلوم ہونا چاہیے کہ اس باب میں دو طرح کی تقسیمات پائی جاتی ہیں:

**ایک:** ادیان عالم کی تاریخ اور بین الاقوامی زاویہ نگاہ پر مبنی تقسیم۔

**دوسری:** دین اسلام کے رد و قبول پر مبنی تقسیم۔

دونوں طریقے درست ہیں۔ ایک تاریخی ہے، دوسرا اعتقادی۔ کسی ایک کا دوسرے سے کوئی تضاد و تعارض نہیں ہے۔ فرق صرف یہ ہے کہ پہلے طریقے پر مبنی تقسیم کو سمجھنے کے لیے ضروری ہے کہ انسان کا زاویہ نگاہ بین الاقوامی ہو، وہ تقابل ادیان کا طالب علم ہو، اس لیے کہ پوری دنیا میں شرق سے غرب تک، عالم اسلام سمیت، جہاں بھی ادیان عالم کا تقابلی مطالعہ کروایا جا رہا ہے اور اس پر لکھا جا رہا ہے وہ تقسیم ادیان کا عالمی اور تاریخی زاویہ نگاہ ہی ہے۔ اس پر مسلم علماء و مفکرین اور غیر مسلم مفکرین میں سے کسی کا اختلاف نہیں ہے۔ اس

تقسیم کی سمجھ اگر پاک و ہند کے بعض مذہبی حلقوں کو نہ آئے تو اس کا سبب صرف عالمی نقطہ نگاہ کا فقدان ہے۔ ہمارے کچھ علما محض اپنے اپنے مخصوص اور محدود ماحول میں بند رہتے ہیں، وہ دین اسلام کے اندر بین المسالک رابطہ و مکالمہ (intra-faith dialogue) سے بھی کوسوں دور ہوتے ہیں، چہ جائیکہ کہ وہ بین الاتوامی سطح پر بین المذاہب رابطہ و مکالمہ (interfaith dialogue) تک اپنا دامن فکر اور زاویہ نگاہ وسیع کریں۔ اس وسعت فکر و نظر کے فقدان کے باعث بعض اوقات ایک ہی حقیقت کا دوسرا رخ سمجھنے میں دشواری ہوتی ہے حالانکہ دونوں طریقوں کی اصل قرآن و سنت سے ثابت ہے۔ اب ہم براہ راست مسئلہ تقسیم ادیان کی طرف آتے ہیں۔

## (۱) تاریخی تقسیم پر قرآنی بیان

تاریخی اعتبار سے ادیان عالم کو بنیادی طور پر دو قسموں میں تقسیم کیا جاتا ہے: الہامی مذاہب اور غیر الہامی مذاہب۔ انہیں سامی ادیان اور غیر سامی ادیان بھی کہتے ہیں۔

### (۱) الہامی (سامی) مذاہب

الہامی (سامی) مذاہب میں وہ ادیان شامل ہیں جو اصلاً وحی الہی اور کسی رسول کی بعثت سے تشکیل پذیر ہوئے تھے اور ان کے ماننے والے کسی نہ کسی آسمانی کتاب اور ملت پر عقیدہ رکھتے ہیں۔ مزید یہ کہ ان کے عقائد میں اصلاً توحید و رسالت کا بنیادی تصور، نزول وحی اور کتب سماوی کے اقرار سمیت آخرت اور بعث بعد الموت، وجود ملائکہ، تقدیر الہی، جزا و سزا، جنت و جہنم، حساب و کتاب اور مغفرت و شفاعت ایسے معتقدات شامل ہیں۔ اگرچہ مرور زمانہ کے باعث ان میں سے بعض میں تحریف ہو گئی ہو اور عقائد کی تعبیر و تشریح میں بگاڑ آ گیا ہو یا ان میں عقائد باطلہ اور اعمال سیئہ کا اضافہ ہو گیا ہو، مگر ان سب باتوں کے باوجود وہ دعویٰ اسی کتاب، ملت اور شریعت کا کرتے ہوں۔ ان میں بالترتیب یہودیت (Judaism)، عیسائیت (Christianity) اور اسلام (Islam) تینوں ادیان شامل ہیں اور ان کے ماننے والے بالترتیب یہود (Jews)، نصاریٰ (Christians) اور مسلمان (Muslims) کہلاتے ہیں۔ اس تقسیم میں انہیں دیگر غیر الہامی (غیر سامی) مذاہب سے جدا سمجھا جاتا ہے۔ چونکہ ان میں سے ہر ایک طبقہ کسی نہ کسی آسمانی کتاب اور شریعت پر عقیدہ اور یقین رکھتا ہے اور اس کے ماننے کا دعویٰ کرتا ہے۔ جیسے مسلمان قرآن پر، یہودی تورات پر اور عیسائی انجیل پر عقیدہ رکھتے ہیں یا عقیدہ رکھنے کا دعویٰ کرتے ہیں۔ اس وجہ سے یہ تینوں طبقات Believers of the Book کہلاتے ہیں۔ ان تینوں مذاہب کو ابراہیمی ادیان (Abrahamic Religions) بھی کہا جاتا ہے کیونکہ تینوں سیدنا ابراہیم ؑ سے منسوب ہیں۔ حضرت موسیٰ اور حضرت عیسیٰ ؑ سلسلہ ابراہیمی کی اسرائیلی شاخ سے مبعوث ہوئے جب کہ حضور نبی اکرم ﷺ کی بعثت سلسلہ ابراہیمی کی اسماعیلی شاخ سے ہوئی ہے۔ گویا تینوں ادیان کے

ماننے والوں کا مذہبی نسب نامہ حضرت ابراہیم ؑ پر جا کر مل جاتا ہے۔ اس وجہ سے یہ تینوں ادیان تقسیم کی ایک سمت میں شمار کیے جاتے ہیں۔

## (ب) غیر الہامی (غیر سامی) مذاہب

دوسری طرف وہ تمام غیر الہامی (غیر سامی) مذاہب آتے ہیں جن کی تشکیل اصلاً آسمانی وحی، الہامی شریعت یا کسی پیغمبر کی بعثت سے نہیں ہوئی، نہ ان مذاہب کی بنیاد کسی آسمانی کتاب پر ہے اور نہ ہی وہ ملت توحید کے دعوے دار ہیں۔ ان کے ہاں نزولِ وحی، آسمانی کتب و صحائف، بعثتِ رسل، ملائکہ، قیامت و آخرت، تقدیرِ الہی، بعث بعد الموت ایسے عقائد پر سرے سے ایمان ہی موجود نہیں ہے جو کہ الہامی (سامی) مذاہب میں اصولی طور پر مشترک تھے۔

اس کے برعکس ان کا عقیدہ اصلاً کفر و شرک پر قائم ہے۔ یہ لوگ ہمیشہ سے دعوتِ انبیاء کو ٹھکراتے رہے۔ وحیِ الہی اور آیاتِ ربانی کو (معاذ اللہ) انبیاء کی من گھڑت ایجادات اور ذاتی اختراعات سمجھتے رہے۔ ان پر نازل ہونے والی کتابوں اور صحیفوں کو باطل اور اساطیر الاولین کہتے رہے، نہ وہ بھیجے والے خدا کے قائل تھے اور نہ کسی بھیجے گئے نبی اور رسول کے۔ وہ روزِ اَوَّل سے ہی منکرینِ توحید و رسالت تھے، شروع سے ہی ان کے مذہب کی بنیاد شرک پر تھی یا انسان کے خود ساختہ خیالات، تصورات اور نظریات پر، ان مذاہب کے پیروکار چونکہ کسی بھی آسمانی کتاب اور شریعت کے ماننے والے نہیں ہیں اس لیے انہیں غیر اہل کتاب یا Non-Believers کہا جاتا ہے۔

اگر قرآن مجید کا بغور مطالعہ کیا جائے تو یہ فرق روزِ روشن کی طرح واضح ہو جاتا ہے کہ باری تعالیٰ نے ہر دو طبقات کا ذکر جدا جدا طریقے سے کیا ہے۔ دونوں کے عقائد و نظریات اور اسلام یا پیغمبرِ اسلام ﷺ سے اختلاف و انکار کی بنیادیں بھی بالکل مختلف بیان کی گئی ہیں، جس سے دونوں قسموں کے مذاہب میں بنیادی فرق خوب اُجاگر ہو جاتا ہے۔ اب ہم اسی موضوع کے حوالے سے قرآن مجید کے بعض متعلقہ مقامات کا مطالعہ کرتے ہیں:

## (۲) قرآن میں اہل کتاب (یہود و نصاریٰ) کے تذکرے کا انداز

قرآن مجید نے بہت سے مقامات پر اہل اسلام اور یہود و نصاریٰ کا ذکر اور ان سب کی مقدس کتابوں کا ذکر ایک ہی تسلسل کے طور پر کیا ہے اور تصریح کی ہے کہ اسلام کے علاوہ الہامی (سامی) مذاہب صرف دو ہیں، جن کے پیروکار اہل کتاب کہلاتے ہیں۔ قرآن مجید نے تینوں مذاہب کا ذکر اکٹھا کر کے اصولی اور تاریخی لحاظ سے ان تینوں کو تقسیم ادیان کی ایک سمت میں جمع کر دیا ہے۔

۱۔ ارشاد ربانی ملاحظہ ہو:

وَهَذَا كِتَابٌ أَنْزَلْنَاهُ مَبْرُكًا فَاتَّبِعُوهُ وَاتَّقُوا لَعَلَّكُمْ تُرْحَمُونَ ۝ أَنْ تَقُولُوا إِنَّمَا أَنْزَلَ الْكِتَابَ عَلَى طَائِفَتَيْنِ مِنْ قَبْلِنَا وَإِنْ كُنَّا عَنْ دِرَاسِهِمْ لَغَافِلِينَ ۝<sup>(۱)</sup>

”اور یہ (قرآن) برکت والی کتاب ہے جسے ہم نے نازل فرمایا ہے سو (اب) تم اس کی پیروی کیا کرو اور (اللہ سے) ڈرتے رہو تاکہ تم پر رحم کیا جائے ۝ (قرآن اس لیے نازل کیا ہے) کہ تم کہیں یہ (نہ) کہو کہ بس (آسمانی) کتاب تو ہم سے پہلے صرف دو گروہوں (یہود و نصاریٰ) پر اتاری گئی تھی اور بے شک ہم ان کے پڑھنے پڑھانے سے بے خبر تھے“

۲۔ اسی طرح سورۃ التوبہ میں تینوں کا نام وعدہ الہی کے طور پر اکٹھا مذکور ہے۔ ارشاد ہوتا ہے:

إِنَّ اللَّهَ اشْتَرَى مِنَ الْمُؤْمِنِينَ أَنْفُسَهُمْ وَأَمْوَالَهُمْ بِأَنْ لَهُمُ الْجَنَّةَ يُقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ ۖ وَعَدًّا عَلَيْهِ حَقًّا فِي التَّوْرَةِ وَالْإِنْجِيلِ وَالْقُرْآنِ ۖ وَمَنْ أَوْفَى بِعَهْدِهِ مِنَ اللَّهِ فَاسْتَبْشِرُوا بِبَيْعِكُمُ الَّذِي بَايَعْتُمْ بِهِ ۖ وَذَلِكَ هُوَ الْفَوْزُ الْعَظِيمُ ۝<sup>(۲)</sup>

”بے شک اللہ نے اہل ایمان سے ان کی جانیں اور ان کے مال، ان کے لیے (وعدہ) جنت کے عوض خرید لیے ہیں، (اب) وہ اللہ کی راہ میں (قیام امن کے اعلیٰ تر مقصد کے لیے) جنگ کرتے ہیں، سو وہ (دوران جنگ) قتل کرتے ہیں اور (خود بھی) قتل کیے جاتے ہیں۔ (اللہ نے) اپنے ذمہ کرم پر پختہ وعدہ (لیا) ہے، تورات میں (بھی) انجیل میں (بھی) اور قرآن میں (بھی)، اور کون اپنے وعدہ کو اللہ سے زیادہ پورا کرنے والا ہے، سو (ایمان والو!) تم اپنے سودے پر خوشیاں مناؤ جس کے عوض تم نے (جان و مال کو) بیچا ہے، اور یہی تو زبردست کامیابی ہے“

۳۔ سورۃ الانعام میں ایک اور مقام پر کتاب الہی (قرآن) کو پہلی کتابوں کا تصدیق کرنے والا قرار دیا گیا ہے۔ ارشاد ربانی ہے:

وَهَذَا كِتَابٌ أَنْزَلْنَاهُ مَبْرُكًا مُصَدِّقًا لِمَا بَيْنَ يَدَيْهِ وَلِتُنذِرَ أُمَّ الْقُرَىٰ وَمَنْ حَوْلَهَا ۚ وَالَّذِينَ يُؤْمِنُونَ بِالْآخِرَةِ يُؤْمِنُونَ بِهِ وَهُمْ عَلَىٰ صَلَاتِهِمْ يُحَافِظُونَ ۝<sup>(۳)</sup>

”اور یہ (وہ) کتاب ہے جسے ہم نے نازل فرمایا ہے، بابرکت ہے، جو کتابیں اس سے پہلے تھیں ان کی



(اصلاً) تصدیق کرنے والی ہے۔ اور (یہ) اس لیے (نازل کی گئی ہے) کہ آپ (اولاً) سب (انسانی) بستیوں کے مرکز (ملکہ) والوں کو اور (ثانیاً ساری دنیا میں) اس کے ارد گرد والوں کو ڈر سنائیں، اور جو لوگ آخرت پر ایمان رکھتے ہیں اس پر وہی ایمان لاتے ہیں اور وہی لوگ اپنی نماز کی پوری حفاظت کرتے ہیں ○“

۴۔ یہی مضمون سورہ یونس میں یوں بیان ہوا ہے:

وَمَا كَانَ هَذَا الْقُرْآنُ أَنْ يُفْتَرَىٰ مِنْ دُونِ اللَّهِ وَلَكِنْ تَصَدِّقُ الَّذِي بَيْنَ يَدَيْهِ وَتَفْصِيلَ الْكِتَابِ لَا رَيْبَ فِيهِ مِنْ رَبِّ الْعَالَمِينَ ○ (۱)

”یہ قرآن ایسا نہیں ہے کہ اسے اللہ (کی وحی) کے بغیر گھڑ لیا گیا ہو لیکن (یہ) ان (کتابوں) کی تصدیق (کرنے والا) ہے جو اس سے پہلے (نازل ہو چکی) ہیں اور جو کچھ (اللہ نے لوح میں یا احکام شریعت میں) لکھا ہے اس کی تفصیل ہے، اس (کی حقانیت) میں ذرا بھی شک نہیں (یہ) تمام جہانوں کے رب کی طرف سے ہے ○“

۵۔ اسی بات کو سورہ فاطر میں اس طرح بیان فرمایا گیا ہے:

وَالَّذِي أَوْحَيْنَا إِلَيْكَ مِنَ الْكِتَابِ هُوَ الْحَقُّ مُصَدِّقًا لِّمَا بَيْنَ يَدَيْهِ إِنَّ اللَّهَ بِعِبَادِهِ لَخَبِيرٌ بَصِيرٌ ○ (۲)

”اور جو کتاب (قرآن) ہم نے آپ کی طرف وحی فرمائی ہے، وہی حق ہے اور اپنے سے پہلے کی کتابوں کی تصدیق کرنے والی ہے، بے شک اللہ اپنے بندوں سے پوری طرح باخبر ہے خوب دیکھنے والا ہے ○“

۶۔ سورہ آل عمران میں قرآن مجید کا تعارف تمام کتب ماسبق کی تصدیق کرنے والی کتاب کے طور پر یوں کرایا گیا ہے:

نَزَّلَ عَلَيْكَ الْكِتَابَ بِالْحَقِّ مُصَدِّقًا لِّمَا بَيْنَ يَدَيْهِ وَأَنزَلَ التَّوْرَةَ وَالْإِنْجِيلَ ○ (۳)

”(اے حبیب!) اسی نے (یہ) کتاب آپ پر حق کے ساتھ نازل فرمائی ہے (یہ) ان (سب کتابوں) کی تصدیق کرنے والی ہے جو اس سے پہلے اتری ہیں اور اسی نے تورات اور انجیل نازل فرمائی ہے ○“

اسی طرح تورات اور انجیل بھی حضور نبی اکرم ﷺ کی نبوت و رسالت اور آپ ﷺ کے اوصاف و کمالات کے ذکر پر مشتمل تھیں، گویا وہ کتابیں بھی اپنے ماننے والوں کے سامنے رسالت محمدی ﷺ اور حقانیت

قرآن کی تصدیق کرتی تھیں۔

۷۔ سورة الاعراف میں اس کا بیان ملاحظہ ہو:

الَّذِينَ يَتَّبِعُونَ الرَّسُولَ النَّبِيَّ الَّذِي يَجِدُونَهُ مَكْتُوبًا عِنْدَهُمْ فِي التَّوْرَةِ وَالْإِنْجِيلِ يَأْمُرُهُمْ بِالْمَعْرُوفِ وَيَنْهَاهُمْ عَنِ الْمُنْكَرِ وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ ۗ فَالَّذِينَ آمَنُوا بِهِ وَعَزَّرُوهُ وَنَصَرُوهُ وَاتَّبَعُوا النُّورَ الَّذِي أُنزِلَ مَعَهُ ۗ أُولَٰئِكَ هُمُ الْمُفْلِحُونَ ۝ (۱)

” (یہ وہ لوگ ہیں) جو اس رسول (ﷺ) کی پیروی کرتے ہیں جو اُمی (لقب) نبی ہیں (یعنی دنیا میں کسی شخص سے پڑھے بغیر من جانب اللہ لوگوں کو اخبارِ غیب اور معاش و معاد کے علوم و معارف بتاتے ہیں) جن (کے اوصاف و کمالات) کو وہ لوگ اپنے پاس تورات اور انجیل میں لکھا ہوا پاتے ہیں، جو انہیں اچھی باتوں کا حکم دیتے ہیں اور بری باتوں سے منع فرماتے ہیں اور ان کے لیے پاکیزہ چیزوں کو حلال کرتے ہیں اور ان پر پلید چیزوں کو حرام کرتے ہیں اور ان سے ان کے بارگراں اور طوقی (قیود) - جو ان پر (نافرمانیوں کے باعث مسلط) تھے - ساقط فرماتے (اور انہیں نعمتِ آزادی سے بہرہ یاب کرتے) ہیں۔ پس جو لوگ اس (برگزیدہ رسول ﷺ) پر ایمان لائیں گے اور ان کی تعظیم و توقیر کریں گے اور ان (کے دین) کی مدد و نصرت کریں گے اور اس نور (قرآن) کی پیروی کریں گے جو ان کے ساتھ اتارا گیا ہے، وہی لوگ ہی فلاح پانے والے ہیں“

۸۔ یہاں تک کہ تورات اور انجیل میں جاٹھارانِ مصطفیٰ ﷺ یعنی صحابہ کرام رضی اللہ عنہم کے اوصاف کا بھی تذکرہ موجود تھا۔ سورة الفتح میں ارشادِ ایزدی ہے:

مُحَمَّدٌ رَسُولُ اللَّهِ ۗ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ تَرَاهُمْ رُكَّعًا سُجَّدًا يَبْتَغُونَ فَضْلًا مِّنَ اللَّهِ وَرِضْوَانًا سِيمَاهُمْ فِي وُجُوهِهِمْ مِّنْ أَثَرِ السُّجُودِ ۗ ذَٰلِكَ مَثَلُهُمْ فِي التَّوْرَةِ ۗ وَمَثَلُهُمْ فِي الْإِنْجِيلِ ۗ كَزَرْعٍ أَخْرَجَ شَطَاةً فَازَرَهُ فَاسْتَغْلَظَ فَاسْتَوَىٰ عَلَىٰ سَوْقِهِ يُعْجِبُ الزُّرَّاعَ لِيغِيظَ بِهِمُ الْكُفَّارَ ۗ وَعَدَّ اللَّهُ الَّذِينَ آمَنُوا وَعَمِلُوا الصَّالِحَاتِ مِنْهُمْ مَغْفِرَةً وَأَجْرًا عَظِيمًا ۝ (۲)

”محمد (ﷺ) اللہ کے رسول ہیں، اور جو لوگ آپ (ﷺ) کی معیت اور سنگت میں ہیں (وہ) کافروں پر بہت سخت اور زور آور ہیں آپس میں بہت نرم دل اور شفیق ہیں۔ آپ انہیں کثرت سے رکوع کرتے ہوئے، سجود کرتے ہوئے دیکھتے ہیں وہ (صرف) اللہ کے فضل اور اس کی رضا کے طلب گار ہیں۔ ان کی نشانی ان کے

چہروں پر سجدوں کا اثر ہے (جو بصورتِ نور نمایاں ہے)۔ ان کے یہ اوصاف تورات میں (بھی مذکور) ہیں اور ان کے (یہی) اوصاف انجیل میں (بھی مرقوم) ہیں۔ وہ (صحابہ ہمارے محبوب مکرم کی) کھیتی کی طرح ہیں جس نے (سب سے پہلے) اپنی باریک سی کوئیل نکالی، پھر اسے طاقت ور اور مضبوط کیا، پھر وہ موٹی اور دبیز ہوگئی، پھر اپنے تنے پر سیدھی کھڑی ہوگئی (اور جب سرسبز و شاداب ہو کر لہلہائی تو) کاشت کاروں کو کیا ہی اچھی لگنے لگی (اللہ نے اپنے حبیب ﷺ کے صحابہ ﷺ کو اسی طرح ایمان کے تناور درخت بنایا ہے) تاکہ ان کے ذریعے وہ (محمد رسول اللہ ﷺ سے جلنے والے) کافروں کے دل جلائے، اللہ نے ان لوگوں سے جو ایمان لائے اور نیک اعمال کرتے رہے مغفرت اور اجرِ عظیم کا وعدہ فرمایا ہے۔“

اسی طرح حضرت ابراہیم، حضرت موسیٰ، حضرت ہارون اور حضرت یحییٰ ﷺ کو عطا کی جانے والی کتابوں اور صحیفوں کا ذکر بھی تسلسل کے ساتھ آیا ہے۔

ارشاداتِ قرآنی ملاحظہ ہوں:

۹۔ اِنَّ هٰذَا لَفِي الصُّحُفِ الْاُولٰٓئِیْ ۝ صُحُفِ اِبْرٰهٖمَ وَّمُوسٰی ۝ (۱)

”بے شک یہ (تعلیم) اگلے صحیفوں میں (بھی مذکور) ہے ۝ (جو) ابراہیم اور موسیٰ (ﷺ) کے صحائف ہیں ۝“

۱۰۔ وَ لَقَدْ مَنَّا عَلٰی مُوسٰی وَ هٰرُونَ ۝ (۲)

”اور بے شک ہم نے موسیٰ اور ہارون (ﷺ) پر بھی احسان کیے ۝“

۱۱۔ وَ اٰتَيْنٰهُمَا الْكِتٰبَ الْمُسْتَبِيْنَ ۝ (۳)

”اور ہم نے ان دونوں کو واضح اور یقین کتاب (تورات) عطا فرمائی ۝“

۱۲۔ يٰٓيٰحٰبِيْ خُذِ الْكِتٰبَ بِقُوَّةٍ ۙ وَ اٰتَيْنٰهُ الْحِكْمَ صَبِيًّا ۝ (۴)

”اے یحییٰ! (ہماری) کتاب (تورات) کو مضبوطی سے تھامے رکھو اور ہم نے انہیں بچپن ہی سے حکمت و بصیرت (نبوت) عطا فرمادی تھی ۝“

۱۳۔ سورة النساء میں انبیاء ﷺ پر وحی الہی کے تسلسل اور ان سب کی اُمتوں کو ہدایت اور صراطِ مستقیم سے نوازے جانے کا ذکر یوں کیا گیا ہے:

إِنَّا أَوْحَيْنَا إِلَيْكَ كَمَا أَوْحَيْنَا إِلَى نُوحٍ وَالنَّبِيِّنَ مِنْ بَعْدِهِ وَأَوْحَيْنَا إِلَى إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطِ وَعِيسَى وَأَيُّوبَ وَيُونُسَ وَهَارُونَ وَسُلَيْمَانَ وَآتَيْنَا دَاوُدَ زُبُرًا ۝ (۱)

”(اے حبیب!) بے شک ہم نے آپ کی طرف (اُسی طرح) وحی بھیجی ہے جیسے ہم نے نوح (ﷺ) کی طرف اور ان کے بعد (دوسرے) پیغمبروں کی طرف بھیجی تھی۔ اور ہم نے ابراہیم و اسماعیل اور اسحاق و یعقوب اور (ان کی) اولاد اور عیسیٰ اور ایوب اور یونس اور ہارون اور سلیمان (ﷺ) کی طرف (بھی) وحی فرمائی، اور ہم نے داؤد (ﷺ) کو (بھی) زبور عطا کی تھی ۝“

۱۴۔ اسی طرح سورۃ الانعام میں ارشاد ہوتا ہے:

وَإِسْمَاعِيلَ وَالْيَسَعَ وَيُونُسَ وَلُوطًا وَكُلًّا فَضَّلْنَا عَلَى الْعَالَمِينَ ۝ وَمِن آبَائِهِمْ وَذُرِّيَّاتِهِمْ وَأَخْوَانِهِمْ ۝ وَاجْتَبَيْنَاهُمْ وَهَدَيْنَاهُمْ إِلَى صِرَاطٍ مُسْتَقِيمٍ ۝ (۲)

”اور اسماعیل اور الیسع اور یونس اور لوط (ﷺ) کو بھی ہدایت سے شرف یاب فرمایا، اور ہم نے ان سب کو (اپنے زمانے کے) تمام جہان والوں پر فضیلت بخشی ۝ اور ان کے آباء (و اجداد) اور ان کی اولاد اور ان کے بھائیوں میں سے بھی (بعض کو ایسی فضیلت عطا فرمائی) اور ہم نے انہیں (اپنے لطف خاص اور بزرگی کے لیے) چن لیا تھا اور انہیں سیدھی راہ کی طرف ہدایت فرمادی تھی ۝“

۱۵۔ اسی سورۃ الانعام میں پھر ارشاد ہوتا ہے:

أُولَئِكَ الَّذِينَ آتَيْنَاهُمُ الْكِتَابَ وَالْحُكْمَ وَالنُّبُوَّةَ ۚ فَإِنْ يَكْفُرْ بِهَا هَؤُلَاءِ فَقَدْ وَكَلْنَا بِهَا قَوْمًا لَيَسُوْا بِهَا بِكَفَرِيْنَ ۝ (۳)

”(یہی) وہ لوگ ہیں جنہیں ہم نے کتاب اور حکم (شریعت) اور نبوت عطا فرمائی تھی۔ پھر اگر یہ لوگ (یعنی کفار) ان باتوں سے انکار کر دیں تو بے شک ہم نے ان (باتوں) پر (ایمان لانے کے لیے) ایسی قوم کو مقرر کر دیا ہے جو ان سے انکار کرنے والے نہیں (ہوں گے) ۝“

۱۶۔ سورۃ الشعراء میں اسی تسلسل کا ذکر ایک اور اچھوتے انداز میں آیا ہے۔ ارشاد ہوتا ہے:

وَإِنَّهُ لَنَنْزِيلُ رَبِّ الْعَالَمِينَ ۝ نَزَلَ بِهِ الرُّوحُ الْأَمِينُ ۝ عَلَى قَلْبِكَ لِتَكُونَ مِنَ الْمُنذِرِينَ ۝ بِلِسَانٍ عَرَبِيٍّ مُبِينٍ ۝ وَإِنَّهُ لَفِي زُبُرِ الْأَوَّلِينَ ۝ (۴)

”اور بے شک یہ (قرآن) سارے جہانوں کے رب کا نازل کردہ ہے ○ اسے روح الامین (جبرائیل ﷺ) لے کر اترا ہے ○ آپ کے قلب (انور) پر تاکہ آپ (نافرمانوں کو) ڈر سنانے والوں میں سے ہو جائیں ○ (اس کا نزول) فصیح عربی زبان میں (ہوا) ہے ○ اور بے شک یہ پہلی امتوں کے صحیفوں میں (بھی مذکور) ہے ○“

۱۷۔ سورہ آل عمران میں اہل کتاب کو قرآن کا گواہ ٹھہرا کر پھر اس کے انکار کی وجہ سے ان الفاظ میں ان کی سرزنش کی گئی ہے:

يَا أَهْلَ الْكِتَابِ لِمَ تَكْفُرُونَ بِآيَاتِ اللَّهِ وَأَنْتُمْ تَشْهَدُونَ ○<sup>(۱)</sup>

”اے اہل کتاب! تم اللہ کی آیتوں کا انکار کیوں کر رہے ہو حالانکہ تم خود گواہ ہو (یعنی تم اپنی کتابوں میں سب کچھ پڑھ چکے ہو) ○“

۱۸۔ اسی سورہ آل عمران میں مزید ارشاد ہوتا ہے:

قُلْ يَا أَهْلَ الْكِتَابِ لِمَ تَصَدُّونَ عَن سَبِيلِ اللَّهِ مَنْ آمَنَ تَبِعُونَهَا عِوَجًا وَأَنْتُمْ شُهَدَاءُ ○ وَمَا اللَّهُ بِغَافِلٍ عَمَّا تَعْمَلُونَ ○<sup>(۲)</sup>

”فرمادیں: اے اہل کتاب! جو شخص ایمان لے آیا ہے تم اسے اللہ کی راہ سے کیوں روکتے ہو؟ تم ان کی راہ میں بھی کجی چاہتے ہو حالانکہ تم (اس کے حق ہونے پر) خود گواہ ہو، اور اللہ تمہارے اعمال سے بے خبر نہیں ○“

۱۹۔ سورہ البینہ میں اہل کتاب کے کفر کی وضاحت کی گئی ہے اور اس کے سبب کا تجزیہ بھی کیا گیا ہے کہ حضور ﷺ کی بعثت سے پہلے تک وہ سب نبوت و رسالت محمدی ﷺ پر متفق تھے کیونکہ ان کی اپنی کتابوں میں حضور ﷺ کی آمد کا کثرت کے ساتھ تذکرہ تھا۔ مگر بعثت محمدی ﷺ کے بعد ان میں پھوٹ پڑ گئی۔ کئی آپ ﷺ پر ایمان لے آئے اور کئی منکر ہو گئے حالانکہ اس سے قبل ان کے پاس جو دین تھا وہ اسلام ہی کی تعلیمات پر مشتمل تھا۔ ارشادِ ربانی ملاحظہ ہو:

لَمْ يَكُنِ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ مُنْفَكِينَ حَتَّى تَأْتِيَهُمُ الْبَيِّنَةُ ○ رَسُولٌ مِنَ اللَّهِ يَتْلُوا صُحُفًا مُطَهَّرَةً ○ فِيهَا كُتِبَ قِيمَةٌ ○ وَمَا تَفَرَّقَ الَّذِينَ أُوتُوا الْكِتَابَ إِلَّا مِنْ بَعْدِ مَا جَاءَ تَهُمُ الْبَيِّنَةُ ○ وَمَا أَمَرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ حُنَفَاءَ وَيُقِيمُوا الصَّلَاةَ وَيُؤْتُوا الزَّكَاةَ وَذَلِكَ دِينُ الْقِيَمَةِ ○ إِنَّ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ فِي نَارِ جَهَنَّمَ خَالِدِينَ فِيهَا ○ أُولَئِكَ هُمْ شَرُّ الْبَرِيَّةِ ○<sup>(۳)</sup>

”اہل کتاب میں سے جو لوگ کافر ہو گئے اور مشرکین اُس وقت تک (کفر سے) الگ ہونے والے نہ تھے جب تک ان کے پاس روشن دلیل (نہ) آجاتی ○ (وہ دلیل) اللہ کی طرف سے رسول (آخر الزماں ﷺ) ہیں جو (ان پر) پاکیزہ اوراق (قرآن) کی تلاوت فرماتے ہیں ○ جن میں درست اور مستحکم احکام (درج) ہیں ○ (ان) اہل کتاب میں (نبی آخر الزماں ﷺ) کی نبوت و رسالت پر ایمان لانے اور آپ کی شانِ اقدس کو پہچاننے کے بارے میں پہلے) کوئی پھوٹ نہ پڑی تھی مگر اس کے بعد کہ جب (بعثتِ محمدی ﷺ) کی روشن دلیل ان کے پاس آگئی (تو وہ باہم بٹ گئے کوئی ان پر ایمان لے آیا اور کوئی حسد کے باعث منکر و کافر ہو گیا) ○ حالانکہ انہیں فقط یہی حکم دیا گیا تھا کہ صرف اسی کے لیے اپنے دین کو خالص کرتے ہوئے اللہ کی عبادت کریں، (ہر باطل سے جدا ہو کر) حق کی طرف یکسوئی پیدا کریں اور نماز قائم کریں اور زکوٰۃ دیا کریں اور یہی سیدھا اور مضبوط دین ہے ○ بے شک جو لوگ اہل کتاب میں سے کافر ہو گئے اور مشرکین (سب) دوزخ کی آگ میں (پڑے) ہوں گے وہ ہمیشہ اسی میں رہنے والے ہیں، یہی لوگ بدترین مخلوق ہیں ○“

۲۰۔ پھر سورۃ الشوریٰ میں خود حضور نبی اکرم ﷺ، نوح، ابراہیم، موسیٰ اور عیسیٰ ﷺ سب کے دین کا ایک ہونا بیان کیا گیا ہے۔ اس کا مطلب یہ ہوا کہ سب عظیم المرتبت رسولوں کی اُمتوں کا دین بھی ایک ہی تھا اور وہ دینِ اسلام تھا۔ ان سب کی دعوت بھی دعوتِ توحید تھی، جو مشرکوں پر گراں گزرتی تھی۔ یہی تسلسل حضور ختمی المرتبت ﷺ تک برقرار رہا، جس کا ذکر ان الفاظ میں آیا ہے:

شَرَعَ لَكُمْ مِنَ الدِّينِ مَا وَصَّى بِهِ نُوحًا وَالَّذِي أَوْحَيْنَا إِلَيْكَ وَمَا وَصَّيْنَا بِهِ إِبْرَاهِيمَ وَمُوسَىٰ وَعِيسَىٰ أَنْ أَقِيمُوا الدِّينَ وَلَا تَتَفَرَّقُوا فِيهِ ط كَبُرَ عَلَى الْمُشْرِكِينَ مَا تَدْعُوهُمْ إِلَيْهِ ط اللَّهُ يَجْتَبِي إِلَيْهِ مَنْ يَشَاءُ وَيَهْدِي إِلَيْهِ مَنْ يُنِيبُ ○<sup>(۱)</sup>

”اُس نے تمہارے لیے دین کا وہی راستہ مقرر فرمایا جس کا حکم اُس نے نوح (ﷺ) کو دیا تھا اور جس کی وحی ہم نے آپ کی طرف بھیجی اور جس کا حکم ہم نے ابراہیم اور موسیٰ و عیسیٰ (ﷺ) کو دیا تھا (وہ یہی ہے) کہ تم (اسی) دین پر قائم رہو اور اس میں تفرقہ نہ ڈالو، مشرکوں پر بہت ہی گراں ہے وہ (توحید کی بات) جس کی طرف آپ انہیں بلا رہے ہیں۔ اللہ جسے (خود) چاہتا ہے اپنے حضور میں (قرب خاص کے لیے) منتخب فرما لیتا ہے اور اپنی طرف (آنے کی) راہ دکھا دیتا ہے (ہر) اس شخص کو جو (اللہ کی طرف) قلبی رجوع کرتا ہے ○“

۲۱۔ پھر سورۃ البقرہ میں بعثتِ محمدی ﷺ سے قبل اہل کتاب کی ایمانی حالت اور حضور نبی اکرم ﷺ سے عقیدت و محبت کا ذکر بھی عجیب انداز سے کیا گیا ہے اور بعد ازاں انہی میں سے بعضوں کے کافر ہو جانے کا سبب بھی واضح کیا گیا ہے۔ ان دونوں حالتوں کا ذکر ملاحظہ فرمائیں:

وَلَمَّا جَاءَهُمْ كِتَابٌ مِّنْ عِنْدِ اللَّهِ مُصَدِّقٌ لِّمَا مَعَهُمْ وَكَانُوا مِنْ قَبْلُ يَسْتَفْتِحُونَ عَلَى الَّذِينَ كَفَرُوا فَلَمَّا جَاءَهُمْ مَا عَرَفُوا كَفَرُوا بِهِ فَلَعْنَةُ اللَّهِ عَلَى الْكَافِرِينَ ۝ (۱)

”اور جب ان کے پاس اللہ کی طرف سے وہ کتاب (قرآن) آئی جو اس کتاب (تورات) کی (اصلاً) تصدیق کرنے والی ہے جو ان کے پاس موجود تھی، حالاں کہ اس سے پہلے وہ خود (نبی آخر الزماں حضرت محمد ﷺ) اور ان پر اترنے والی کتاب ’قرآن‘ کے ویسے سے (کافروں پر فتح یابی کی دعا) مانگتے تھے، سو جب ان کے پاس وہی نبی (حضرت محمد ﷺ) اپنے اوپر نازل ہونے والی کتاب ’قرآن‘ کے ساتھ (تشریف لے آیا جسے وہ (پہلے ہی سے) پہچانتے تھے تو اسی کے منکر ہو گئے، پس (ایسے دانستہ) انکار کرنے والوں پر اللہ کی لعنت ہے“

۲۲۔ اسی نکتہ کو سورۃ الرعد میں یوں بیان کیا گیا ہے:

وَالَّذِينَ اتَّيْنَهُمُ الْكِتَابَ يَفْرَحُونَ بِمَا أُنزِلَ إِلَيْكَ وَمِنَ الْأَحْزَابِ مَنْ يُنْكِرُ بَعْضَهُ قُلْ إِنَّمَا أُمِرْتُ أَنْ أَعْبُدَ اللَّهَ وَلَا أُشْرِكَ بِهِ إِلَيْهِ أَدْعُوا وَإِلَيْهِ مَابٍ ۝ (۲)

”اور جن لوگوں کو ہم کتاب (تورات) دے چکے ہیں (اگر وہ صحیح مومن ہیں تو) وہ اس (قرآن) سے خوش ہوتے ہیں جو آپ کی طرف نازل کیا گیا ہے اور ان (ہی کے) فرقوں میں سے بعض ایسے بھی ہیں جو اس کے کچھ حصہ کا انکار کرتے ہیں، فرما دیجیے کہ بس مجھے تو یہی حکم دیا گیا ہے کہ میں اللہ کی عبادت کروں اور اس کے ساتھ (کسی کو) شریک نہ ٹھہراؤں، اسی کی طرف میں بلاتا ہوں اور اسی کی طرف مجھے لوٹ کر جانا ہے“

۲۳۔ پھر اہل کتاب کے انکار کی روش اختیار کرنے سے قبل قرآن مجید کو حق جاننے اور سمجھنے کا ذکر کیا گیا ہے۔ ارشاد ہوتا ہے:

أَفَعَيِّرَ اللَّهُ أَتْبَغَىٰ حَكَمًا وَهُوَ الَّذِي أَنْزَلَ إِلَيْكُمُ الْكِتَابَ مُفَصَّلًا وَالَّذِينَ اتَّيْنَهُمُ الْكِتَابَ يَعْلَمُونَ أَنَّهُ مُنَزَّلٌ مِّنْ رَبِّكَ بِالْحَقِّ فَلَا تَكُونَنَّ مِنَ الْمُمْتَرِينَ ۝ (۳)

”(فرما دیجیے): کیا میں اللہ کے سوا کسی اور کو حاکم (وفیصل) تلاش کروں حالانکہ وہ (اللہ) ہی ہے جس نے تمہاری طرف مفصل (یعنی واضح لائحہ عمل پر مشتمل) کتاب نازل فرمائی ہے، اور وہ لوگ جن کو ہم نے (پہلے) کتاب دی تھی (دل سے) جانتے ہیں کہ یہ (قرآن) آپ کے رب کی طرف سے (مبنی برحق) اتارا ہوا ہے پس آپ (ان اہل کتاب کی نسبت) شک کرنے والوں میں نہ ہوں (کہ یہ لوگ قرآن کا وحی ہونا جانتے ہیں یا نہیں)“

۲۴۔ پھر سورۃ العنکبوت میں انہی میں سے ایمان لے آنے والوں کا ذکر کیا گیا ہے:

وَكَذَلِكَ أَنْزَلْنَا إِلَيْكَ الْكِتَابَ ط فَالَّذِينَ آتَيْنَاهُمُ الْكِتَابَ يُؤْمِنُونَ بِهِ ج وَمِنْ هَؤُلَاءِ مَنْ يُؤْمِنُ بِهِ ط وَمَا يَجْحَدُ بِآيَاتِنَا إِلَّا الْكَافِرُونَ ۝ (۱)

”اور اسی طرح ہم نے آپ کی طرف کتاب اتاری، تو جن (حق شناس) لوگوں کو ہم نے (پہلے سے) کتاب عطا کر رکھی تھی وہ اس (کتاب) پر ایمان لاتے ہیں، اور ان (اہل مکہ) میں سے (بھی) ایسے ہیں جو اس پر ایمان لاتے ہیں، اور ہماری آیتوں کا انکار کافروں کے سوا کوئی نہیں کرتا“

۲۵۔ سورۃ سبأ میں اس امر کی مزید تصریح ان الفاظ میں کی گئی ہے:

وَيَرَى الَّذِينَ أُوتُوا الْعِلْمَ الَّذِي أُنزِلَ إِلَيْكَ مِنْ رَبِّكَ هُوَ الْحَقُّ لَا يَهْدِي إِلَى صِرَاطِ الْعَزِيزِ الْحَمِيدِ ۝ (۲)

”اور ایسے لوگ جنہیں علم دیا گیا ہے وہ جانتے ہیں کہ جو (کتاب) آپ کے رب کی طرف سے آپ کی جانب اتاری گئی ہے وہی حق ہے اور وہ (کتاب) عزت والے، سب خوبیوں والے (رب) کی راہ کی طرف ہدایت کرتی ہے“

۲۶۔ پھر اسی بات کو یہود و نصاریٰ کے علماء کے حوالے سے دہرایا گیا ہے:

أُولَٰئِكَ يَكُنْ لَهُمْ آيَةٌ أَنْ يَعْلَمَهُ عُلَمَؤُهُمْ بَنِي إِسْرَائِيلَ ۝ (۳)

”اور کیا ان کے لیے (صدقت قرآن اور صدقت نبوت محمدی ﷺ) کی یہ دلیل (کافی) نہیں ہے کہ اسے بنی اسرائیل کے علماء (بھی) جانتے ہیں“

۲۷۔ پھر سورۃ القصص میں اہل کتاب کی سابقہ ایمانی حالت اور ان کا قرآن مجید کی صدقت و حقانیت پر اعتماد بیان کیا گیا ہے۔ ارشاد ہوتا ہے:

الَّذِينَ آتَيْنَاهُمُ الْكِتَابَ مِنْ قَبْلِهِ هُمْ بِهِ يُؤْمِنُونَ ۝ وَإِذَا تُلِيَتْ عَلَيْهِمْ قَالَوَا أَمَّا بِهِ إِنَّهُ الْحَقُّ مِنْ رَبِّنَا إِنَّا كُنَّا مِنْ قَبْلِهِ مُسْلِمِينَ ۝ (۴)

”جن لوگوں کو ہم نے اس سے پہلے کتاب عطا کی تھی وہ (اسی ہدایت کے تسلسل میں) اس (قرآن) پر (بھی) ایمان رکھتے ہیں ۝ اور جب ان پر (قرآن) پڑھ کر سنایا جاتا ہے تو وہ کہتے ہیں: ہم اس پر ایمان لائے

(۳) الشعراء، ۲۶: ۱۹۷

(۱) العنکبوت، ۲۹: ۴۷

(۲) القصص، ۲۸: ۵۲-۵۳

(۴) سبأ، ۳۴: ۶



بے شک یہ ہمارے رب کی جانب سے حق ہے، حقیقت میں تو ہم اس سے پہلے ہی مسلمان (یعنی فرماں بردار) ہو چکے تھے۔“

واضح رہے کہ اس میں ان اہل کتاب کی طرف اشارہ ہے جنہوں نے اپنے سابقہ ایمان کو، جو حضور نبی اکرم ﷺ کی بعثت اور نزول قرآن سے متعلق تھا، برقرار رکھا اور اسی کے تسلسل میں حلقہ بگوشِ اسلام ہو گئے۔ یہی وجہ ہے کہ جب حضور نبی اکرم ﷺ نے ہجرتِ مدینہ کے بعد اہل کتاب کو دعوتِ اتحاد دی تو اسلام اور اہل کتاب کے درمیان توحید اور عدمِ شرک کو کلمہ مشترکہ (common ground) قرار دیا۔

۲۸۔ سورہ آل عمران میں ارشاد فرمایا گیا ہے:

قُلْ يَا أَهْلَ الْكِتَابِ تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ أَلَّا نَعْبُدَ إِلَّا اللَّهَ وَلَا نُشْرِكَ بِهِ شَيْئًا وَلَا يَتَّخِذَ بَعْضُنَا بَعْضًا أَرْبَابًا مِنْ دُونِ اللَّهِ فَإِنْ تَوَلَّوْا فَقُولُوا اشْهَدُوا بِأَنَّا مُسْلِمُونَ ﴿۱۰۱﴾

”آپ فرمادیں: اے اہل کتاب! تم اس بات کی طرف آ جاؤ جو ہمارے اور تمہارے درمیان یکساں ہے، (وہ یہ) کہ ہم اللہ کے سوا کسی کی عبادت نہیں کریں گے اور ہم اس کے ساتھ کسی کو شریک نہیں ٹھہرائیں گے اور ہم میں سے کوئی ایک دوسرے کو اللہ کے سوا رب نہیں بنائے گا، پھر اگر وہ روگردانی کریں تو کہہ دو کہ گواہ ہو جاؤ کہ ہم تو اللہ کے تابع فرمان (مسلمان) ہیں۔“

باری تعالیٰ کو معلوم تھا کہ اُن کے عقائد میں آمیزشِ شرک ہو چکی ہے، وہ حضرت عیسیٰ ﷺ کی نسبت اُلُوہیت، ابنیت اور پھر تثلیث کا عقیدہ اختیار کر چکے ہیں۔ اس کے باوجود ’توحید اور عدمِ شرک‘ کو ان کے اور اسلام کے درمیان قدرِ مشترک قرار کیوں دیا گیا؟ اس کی وجہ یہی تھی کہ سب اعتقادی تحریفات کے باوجود وہ اپنی نسبتِ ’ملتِ توحید (Believers of one God)‘ ہونے کے دعویٰ پر قائم تھے اور خود کو شرک سے بری تصور کرتے تھے۔ وہ تثلیث کو توحید ہی کی تعبیر و تشریح خیال کرتے تھے جو کہ اسلام کے نزدیک سراسر باطل اور شرکیہ تعبیر تھی۔ جس کی عقیدہ توحید میں کوئی گنجائش تھی نہ ہے مگر اہل کتاب ہونے کے ناطے انہیں یہ زعم تھا کہ وہ بدستور اسی عقیدہ توحید پر قائم ہیں جو تورات و انجیل کے ذریعے ان تک پہنچا ہے۔ چنانچہ قرآن نے اُن کے اسی دعوے کو بنیاد بناتے ہوئے توحید کو اسلام اور اہل کتاب کے درمیان نقطہٴ اشتراک قرار دیا اور انہیں دعوتِ اتحاد دی۔ صاف ظاہر ہے کہ اس طرح کی دعوت قرآن مجید نے کبھی دیگر کفار و مشرکین یعنی غیر الہامی (غیر سامی) مذاہب کے پیروکاروں کو نہیں دی تھی کیونکہ ان کا سرے سے ملتِ توحید ہونے کا دعویٰ ہی نہیں تھا۔ ان میں اور اسلام کے درمیان عقیدہ توحید، ہدایاتِ ربانی اور تعلیماتِ کتاب جیسی کوئی قدرِ مشترک سرے سے موجود ہی نہیں تھی۔

الغرض یہ امر بغیر شک و شبہ کے ثابت ہے کہ قرآن مجید میں جہاں بھی اہل کتاب (یہود و نصاریٰ) کا ذکر آیا ہے، وہاں یا تو عقائد و اعمال میں اسلام کے ساتھ ان کے مشترکات بیان ہوئے ہیں، یا ان کے عقائد صحیح سے بعد ازاں انحراف کر جانے کا ذکر ہوا ہے، یا ان پر نازل ہونے والی کتب (تورات اور انجیل) کی تصدیق کا بیان ہوا ہے، یا بعد ازاں ان میں کی گئی تحریف کا ذکر آیا ہے، یا ان کے حسد و عداوت اور نسلی رعوت کی بنا پر حضرت موسیٰ ﷺ کے بعد کسی اور پیغمبر کو نہ ماننے کا بیان ہوا ہے، یا ان کے قتل جیسے کافرانہ افعال کا تذکرہ آیا ہے، یا ان کی سود خوری، آیات فروشی اور احکام فراموشی کا بیان آیا ہے، یا پھر حضور نبی اکرم ﷺ کی نسبت قدیم آسمانی بشارتوں کی بنا پر آپ ﷺ پر ایمان رکھنے اور آپ ﷺ سے توسل کرنے کا ذکر ملتا ہے، یا قرآن مجید کو حق و صداقت پر مبنی اللہ تعالیٰ کی کتاب ماننے اور حضور ﷺ کو آپ کے اوصاف و کمالات کے حوالے سے خوب پہچاننے کا ذکر ملتا ہے، یا ان میں سے بعض کے بدستور مومن رہنے، تلاوت آیات کرنے، رات کو سجدہ ریزیاں کرنے اور صالح زندگی گزارنے کا ذکر ملتا ہے، یا بعض کے حضور ﷺ پر ایمان لے آنے اور بعض کے انکار رسالت محمدی ﷺ کی بنا پر کافر ہونے جانے کا ذکر ملتا ہے۔

مختصر یہ کہ ان کے ایمان و کفر کی داستان دیگر کفار و مشرکین کی داستان سے بالکل الگ نوعیت کی ہے۔ جہاں ان کے کفر کی تصریح اور ان کے باطل عقائد کی تردید آئی ہے۔ وہاں ان کی کتب اور ان کے سابقہ عقائد کی بنا پر انہیں قرآن اور رسالت محمدی ﷺ پر گواہ بھی ٹھہرایا گیا ہے۔ پھر انہی کے عقائد و اعترافات کی بنا پر ان کے انکار و انحراف پر گرفت کی گئی ہے۔ پورے قرآن میں ایک مقام بھی ایسا نہیں ہے جہاں ان کی طرف اصلاً عقیدہ توحید کی نفی اور استہزاء، کلیتاً انکار رسالت اور مطلقاً تکذیب وحی کو منسوب کیا گیا ہو بلکہ رسالت محمدی ﷺ کے انکار کے وقت ان کے انہی سابقہ عقائد کو دلیل بنا پر انہیں سچائی کی یاد دہانی کرائی گئی ہے۔ انہی مسلمات و مشترکات کو بنیاد بناتے ہوئے انہیں دعوت اسلام دی گئی ہے اور اس دعوت کے انکار کے باعث انہیں کافر ٹھہرایا گیا ہے۔ اس کے برعکس جب دیگر کفار و مشرکین کا ذکر آیا ہے جو الہامی مذاہب میں سے کسی کے پیروکار نہیں تھے تو ان کا ذکر، ان کی مذمت اور ان کے کفر کی وجوہ یکسر مختلف نوعیت کی بیان کی گئی ہیں۔

### (۳) قرآن مجید میں غیر اہل کتاب کفار و مشرکین کے تذکرے کا انداز

اب ہم قرآن مجید سے بطور نمونہ چند ایسے مقامات کا مطالعہ کرتے ہیں جہاں ان کفار و مشرکین کا ذکر آیا ہے جو اہل کتاب نہیں ہیں اور نہ ہی کوئی الہامی مذہب رکھتے ہیں، تاکہ قرآن مجید کے حوالے سے الہامی اور غیر الہامی مذاہب کا فرق اور اس فرق کی نوعیت واضح ہو سکے۔ آپ دیکھیں گے کہ ان کے حوالے سے ہر جگہ مطلقاً انکار وحی بلکہ تضحیک وحی کا ذکر ملتا ہے، کلیتاً نظام نبوت و رسالت کا انکار ملتا ہے، عقیدہ توحید کا رد بلکہ استہزاء ملتا ہے۔ واضح طور پر بت پرستی کی شکل میں ان کے شرک کی مسلسل تصریح ملتی ہے۔ یہاں ان کے کفر کی

وجہ اور تفصیلات کا بیان پڑھ کر واضح ہو جاتا ہے کہ قرآن کے نزدیک یہ بالکل دوسری قسم کا طبقہ ہے جس کی وجہ سے تقابلی ادیان کے علماء نے ان کے لیے الگ نوع (category) مقرر کی ہے، اور الہامی (سامی) مذاہب اور غیر الہامی (غیر سامی) مذاہب کو بالکل دو الگ الگ قسمیں شمار کیا ہے۔

## وحي الہی کی حقیقت کا انکار

۱- سورة الفرقان میں ارشاد ہوتا ہے:

وَقَالَ الَّذِينَ كَفَرُوا إِنْ هَذَا إِلَّا أَفْكٌ نَّافِكِينَ وَعَاوَنَهُ عَلَيْهِ قَوْمٌ آخَرُونَ فَقَدْ جَاءُوا ظُلْمًا وَزُورًا<sup>(۱)</sup>

”اور کافر لوگ کہتے ہیں کہ یہ (قرآن) محض افتراء ہے جسے اس (مدعی رسالت) نے گھڑ لیا ہے اور اس (کے گھڑنے) پر دوسرے لوگوں نے اس کی مدد کی ہے بے شک کافر ظلم اور جھوٹ پر (اتر آئے ہیں)“

۲- سورة ہود میں ارشاد ہوتا ہے:

أَمْ يَقُولُونَ افْتَرَاهُ قُلْ إِنْ افْتَرَيْتُهُ فَعَلَيْ إِجْرَامِي وَأَنَا بَرِيءٌ مِمَّا تُجْرِمُونَ<sup>(۲)</sup>

”اے حبیبِ مکرم! کیا یہ لوگ کہتے ہیں کہ پیغمبر نے اس (قرآن) کو خود گھڑ لیا ہے؟ فرما دیجیے: اگر میں نے اسے گھڑ لیا ہے تو میرے جرم (کا وبال) مجھ پر ہوگا اور میں اُس سے بری ہوں جو جرم تم کر رہے ہو“

۳- سورة الانبياء میں ارشاد ہوتا ہے:

بَلْ قَالُوا اضْغَاثٌ أَخْلَاهُمْ بَلِ افْتَرَاهُ بَلْ هُوَ شَاعِرٌ فَلْيَأْتِنَا بِالْبَيِّنَاتِ كَمَا أُرْسِلَ الْأُولُونَ<sup>(۳)</sup>

”بلکہ (ظالموں نے یہاں تک) کہا کہ یہ (قرآن) پریشان خوابوں (میں دیکھی ہوئی باتیں) ہیں بلکہ اس (رسول ﷺ) نے اسے (خود ہی) گھڑ لیا ہے بلکہ (یہ کہ) وہ شاعر ہے (اگر یہ سچا ہے) تو یہ (بھی) ہمارے پاس کوئی نشانی لے آئے جیسا کہ اگلے (رسول نشانیوں کے ساتھ) بھیجے گئے تھے“

۴- سورة السجدة میں ان ہی کا قول اس طرح بیان ہوا ہے:

أَمْ يَقُولُونَ افْتَرَاهُ قُلْ بَلْ هُوَ الْحَقُّ مِنْ رَبِّكَ لِتُنذِرَ قَوْمًا مَّا أَتَهُمْ مِنْ نَذِيرٍ مِّنْ قَبْلِكَ لَعَلَّهُمْ يَهْتَدُونَ<sup>(۴)</sup>

(۳) الأنبياء، ۲۱: ۵

(۱) الفرقان، ۲۵: ۴

(۲) السجدة، ۳۲: ۳

(۴) ہود، ۱۱: ۳۵

”کیا کفار و مشرکین یہ کہتے ہیں کہ اسے (رسول ﷺ) نے گھڑ لیا ہے۔ بلکہ وہ آپ کے رب کی طرف سے حق ہے تاکہ آپ اس قوم کو ڈر سنا لیں جن کے پاس آپ سے پہلے کوئی ڈر سنانے والا نہیں آیا تاکہ وہ ہدایت پائیں“

۵۔ پھر سورۃ سبأ میں بھی اس امر کی تصدیق یوں آئی ہے:

وَإِذَا تُلِيٰ عَلَيْهِمُ آيَاتُنَا بَيِّنَاتٍ قَالُوا مَا هَذَا إِلَّا رَجُلٌ يُرِيدُ أَنْ يَصُدَّكُمْ عَمَّا كَانُوا يَعْبُدُونَ  
أَبَاؤُكُمْ قَالُوا مَا هَذَا إِلَّا إِفْكٌ مُّفْتَرَىٰ ط وَقَالَ الَّذِينَ كَفَرُوا لِلْحَقِّ لَمَّا جَاءَهُمْ إِنَّ هَذَا إِلَّا  
سِحْرٌ مُّبِينٌ ۝ (۱)

”اور جب ان پر ہماری روشن آیتیں پڑھ کر سنا لیا جاتی ہیں تو وہ کہتے ہیں: یہ (رسول ﷺ) تو ایک ایسا شخص ہے جو تمہیں صرف ان (بتوں) سے روکنا چاہتا ہے جن کی تمہارے باپ دادا پوجا کیا کرتے تھے، اور یہ (بھی) کہتے ہیں کہ یہ (قرآن) محض من گھڑت بہتان ہے، اور کافر لوگ اس حق (یعنی قرآن) سے متعلق جب کہ وہ ان کے پاس آچکا ہے، یہ بھی کہتے ہیں کہ یہ تو محض کھلا جادو ہے“

الغرض ایسے کئی مقامات ہیں جہاں ان کفار کا مطلقاً وحی الہی کی حقیقت کو ہی نہ ماننا مذکور ہے۔ گویا وہ اس بات کے سرے سے قائل ہی نہیں تھے کہ کسی انسان پر وحی ہو سکتی ہے۔ پھر آگے اسی مقام پر ان کے انکار کا سبب بھی مذکور ہے اور وہ یہ کہ وہ لوگ اہل کتاب نہ تھے۔

۶۔ سورۃ سبأ میں ارشاد ہوتا ہے:

وَمَا آتَيْنَاهُمْ مِنْ كُتُبٍ يَدْرُسُونَهَا وَمَا أَرْسَلْنَا إِلَيْهِمْ قَبْلَكَ مِنْ نَذِيرٍ ۝ (۲)

”اور ہم نے ان (اہل مکہ) کو نہ آسمانی کتابیں عطا کی تھیں جنہیں یہ لوگ پڑھتے ہوں اور نہ ہی آپ سے پہلے ان کی طرف کوئی ڈر سنانے والا بھیجا تھا“

پھر قرآن مجید نے ان کے انکار وحی پر انہیں چیلنج کیا ہے، جب کہ اس طرح کی نوبت اہل کتاب کے لیے کبھی نہیں آئی تھی کیوں کہ وہ اصلاً وحی الہی کو مانتے تھے مگر ان کے انکار رسالت محمدی کا سبب کچھ اور تھا۔

۷۔ سورۃ القصص میں ارشاد ہوتا ہے:

قُلْ فَاتُوا بِكِتَابٍ مِّنْ عِنْدِ اللَّهِ هُوَ أَهْدَىٰ مِنْهُمَا أَتَّبِعُهُ أَنْ كُنْتُمْ صَادِقِينَ ۝ (۳)

”آپ فرمادیں کہ تم اللہ کے حضور سے کوئی (اور) کتاب لے آؤ جو ان دونوں سے زیادہ ہدایت والی ہو (تو) میں اس کی پیروی کروں گا اگر تم (اپنے الزامات میں) سچے ہو۔“

۸۔ پھر سورۃ بنی اسرائیل میں انہی کافروں کو انکارِ وحی کی بنا پر پورے قرآن کی مثل کوئی کتاب لانے کے لیے کہا گیا ہے:

قُلْ لَّيْنِ اجْتَمَعَتِ الْاِنْسُ وَالْجِنُّ عَلٰى اَنْ يَّاتُوْا بِمِثْلِ هٰذَا الْقُرْاٰنِ لَا يَاتُوْنَ بِمِثْلِهٖ وَلَوْ كَانَ بَعْضُهُمْ لِبَعْضٍ ظٰهِرًا ۝ (۱)

”فرما دیجیے: اگر تمام انسان اور جنات اس بات پر جمع ہو جائیں کہ وہ اس قرآن کے مثل (کوئی دوسرا کلام بنا) لائیں گے تو (بھی) وہ اس کی مثل نہیں لاسکتے اگرچہ وہ ایک دوسرے کے مددگار بن جائیں۔“

۹۔ اس کے بعد انہیں دس سورتوں کی مثل لانے کے لیے کہا گیا ہے:

اَمْ يَقُوْلُوْنَ اَفْتَرٰهُ ۗ قُلْ فَاْتَوْا بِعَشْرِ سُوْرٍ مِّثْلِهٖ مُفْتَرِيْنَ وَاَدْعُوْا مَنِ اسْتَطَعْتُمْ مِّنْ دُوْنِ اللّٰهِ اِنْ كُنْتُمْ صٰدِقِيْنَ ۝ (۲)

”کیا کفار یہ کہتے ہیں کہ پیغمبر نے اس (قرآن) کو خود گھڑ لیا ہے، فرما دیجیے: تم (بھی) اس جیسی گھڑی ہوئی دس سورتیں لے آؤ اور اللہ کے سوا (اپنی مدد کے لیے) جسے بھی بلا سکتے ہو بلا لو اگر تم سچے ہو۔“

۱۰۔ اس کے بعد سورۃ البقرۃ میں انہیں وحی الہی کو من گھڑت کلام سمجھنے کی بناء پر بطور چیلنج قرآن کی سورتوں جیسی ایک سورت بنا لانے کا کہا گیا ہے:

وَ اِنْ كُنْتُمْ فِيْ رَيْبٍ مِّمَّا نَزَّلْنَا عَلٰى عَبْدِنَا فَاْتَوْا بِسُوْرَةٍ مِّثْلِهٖ وَاذْعُوْا شُهَدَآءَكُمْ مِّنْ دُوْنِ اللّٰهِ اِنْ كُنْتُمْ صٰدِقِيْنَ ۝ فَاِنْ لَّمْ تَفْعَلُوْا وَلٰكِنْ تَفْعَلُوْا فَاْتَقَفُوا النَّارَ الَّتِيْ وُقُوْدُهَا النَّاسُ وَالْحِجَارَةُ ۗ اَعَدَّتْ لِلْكَافِرِيْنَ ۝ (۳)

”اور اگر تم اس (کلام) کے بارے میں شک میں مبتلا ہو جو ہم نے اپنے (برگزیدہ) بندے پر نازل کیا ہے تو اس جیسی کوئی ایک سورت ہی بنا لاؤ، اور (اس کام کے لیے بے شک) اللہ کے سوا اپنے (سب) حمایتیوں کو بلا لو اگر تم (اپنے شک اور انکار میں) سچے ہو۔ پھر اگر تم ایسا نہ کر سکو اور ہرگز نہ کر سکو گے تو اس آگ سے بچو جس کا ایندھن آدمی (یعنی کافر) اور پتھر (یعنی ان کے بت) ہیں، جو کافروں کے لیے تیار کی گئی ہے۔“



”اور ان میں کچھ وہ (بھی) ہیں جو آپ کی طرف کان لگائے رہتے ہیں اور ہم نے ان کے دلوں پر (ان کی اپنی بدینتی کے باعث) پردے ڈال دیے ہیں سو (اب ان کے لیے) ممکن نہیں کہ وہ اس (قرآن) کو سمجھ سکیں اور (ہم نے) ان کے کانوں میں ڈاٹ دے دی ہے، اور اگر وہ تمام نشانیوں کو (کھلا بھی) دیکھ لیں تو (بھی) اس پر ایمان نہیں لائیں گے۔ حتیٰ کہ جب آپ کے پاس آتے ہیں، آپ سے بھگڑا کرتے ہیں (اس وقت) کافر لوگ کہتے ہیں کہ یہ (قرآن) پہلے لوگوں کی جھوٹی کہانیوں کے سوا (کچھ) نہیں۔“

۱۵۔ یہی بات سورۃ النحل میں مذکور ہے:

وَإِذَا قِيلَ لَهُمْ مَاذَا أَنْزَلَ رَبُّكُمْ قَالُوا آسَاطِيرُ الْأَوَّلِينَ<sup>(۱)</sup>

”اور جب اُن سے پوچھا جاتا ہے کہ تمہارے رب نے کیا نازل فرمایا ہے؟ (تو) وہ کہتے ہیں: اگلی قوموں کے جھوٹے قصے (اتارے ہیں)۔“

۱۶۔ پھر سورۃ الفرقان میں ارشاد ہوتا ہے:

وَقَالُوا آسَاطِيرُ الْأَوَّلِينَ اكْتَتَبَهَا فَهِيَ تُمْلَىٰ عَلَيْهِ بُكْرَةً وَأَصِيلًا<sup>(۲)</sup>

”اور کہتے ہیں: (یہ قرآن) اگلوں کے افسانے ہیں جن کو اس شخص نے لکھوا رکھا ہے پھر وہ (افسانے) اسے صبح و شام پڑھ کر سنائے جاتے ہیں (تاکہ انہیں یاد کر کے آگے سنا سکے)۔“

وحی الہی کو جادو گری سمجھنا

کبھی وہ وحی الہی کو جادو کہہ کر رد کر دیتے تھے۔

۱۷۔ سورۃ الزخرف میں ارشاد ربانی ہے:

وَلَمَّا جَاءَهُمُ الْحَقُّ قَالُوا هَذَا سِحْرٌ وَإِنَّا بِهِ كَافِرُونَ<sup>(۳)</sup>

”اور جب اُن کے پاس حق آ پہنچا تو کہنے لگے: یہ جادو ہے اور ہم اس کے منکر ہیں۔“

۱۸۔ وَإِذَا تُلِيٰ عَلَيْهِمْ آيَاتُنَا بَيِّنَاتٍ قَالَ الَّذِينَ كَفَرُوا لِلْحَقِّ لَمَّا جَاءَهُمْ هَذَا سِحْرٌ مُّبِينٌ<sup>(۴)</sup>

”اور جب ان پر ہماری واضح آیتیں پڑھی جاتی ہیں (تو) جو لوگ کفر کر رہے ہیں حق (یعنی قرآن) کے بارے میں، جب کہ وہ ان کے پاس آچکا، کہتے ہیں یہ کھلا جادو ہے۔“

(۳) الزخرف، ۴۳:۳۰

(۱) النحل، ۱۶:۲۴

(۲) الاحقاف، ۴۶:۷

(۲) الفرقان، ۲۵:۵

۱۹۔ فَقَالَ إِنَّ هَذَا إِلَّا سِحْرٌ يُؤْتَرُ ۝ (۱)

”پھر کہنے لگا کہ یہ (قرآن) جادو کے سوا کچھ نہیں جو (اگلے جادوگروں سے) نقل ہوتا چلا آ رہا ہے“

### وحی الہی کو شاعری سمجھنا

۲۰۔ کبھی کفار و مشرکین قرآن کو شاعری کہہ دیتے تھے، جسے باری تعالیٰ نے یہ کہہ کر رد فرمایا:

وَمَا هُوَ بِقَوْلِ شَاعِرٍ قَلِيلًا مَّا تُوْمِنُونَ ۝ (۲)

”اور یہ کسی شاعر کا کلام نہیں (کہ ادبی مہارت سے خود لکھا گیا ہو)، تم بہت ہی کم یقین رکھتے ہو“

۲۱۔ وَمَا عَلَّمْنَاهُ الشِّعْرَ وَمَا يَنْبَغِي لَهُ ۖ إِنْ هُوَ إِلَّا ذِكْرٌ وَقُرْآنٌ مُّبِينٌ ۝ (۳)

”اور ہم نے اُن کو (یعنی نبی مکرم ﷺ) کو شعر کہنا نہیں سکھایا اور نہ ہی یہ اُن کے شایانِ شان ہے۔ یہ

(کتاب) توفیق نصیحت اور روشن قرآن ہے“

### وحی الہی کو کہانت سمجھنا

۲۲۔ کبھی وہ وحی الہی کے لیے ’قول کاہن‘ کا طعنہ دیتے، جسے یوں رد کیا گیا:

وَمَا هُوَ بِقَوْلِ شَاعِرٍ قَلِيلًا مَّا تُوْمِنُونَ ۖ وَلَا بِقَوْلِ كَاهِنٍ قَلِيلًا مَّا تَذَكَّرُونَ ۝ (۴)

”اور یہ کسی شاعر کا کلام نہیں (کہ ادبی مہارت سے خود لکھا گیا ہو)، تم بہت ہی کم یقین رکھتے ہو“ اور نہ

(یہ) کسی کاہن کا کلام ہے (کہ فنی اندازوں سے وضع کیا گیا ہو)، تم بہت ہی کم نصیحت حاصل کرتے ہو“

### وحی الہی کو شیطانی کلام سمجھنا

۲۳۔ کبھی وہ وحی الہی کو کسی شیطان کا کلام قرار دیتے، جس کا رد یوں کیا گیا:

وَمَا تَنْزَلَتْ بِهِ الشَّيْطَانُ ۖ وَمَا يَنْبَغِي لَهُمْ وَمَا يَسْتَطِيعُونَ ۝ (۵)

”اور شیطان اس (قرآن) کو لے کر نہیں اترے“ نہ (یہ) ان کے لیے سزاوار ہے اور نہ وہ (اس کی)

طاقت رکھتے ہیں“

(۱) المدثر، ۴۴: ۲۴-۲۳

(۲) الحاقہ، ۶۹: ۴۱

(۳) الشعراء، ۲۶: ۲۱۰-۲۱۱

(۴) الحاقہ، ۶۹: ۴۱

(۵) یسین، ۳۶: ۶۹



۲۴۔ وَمَا هُوَ بِقَوْلِ شَيْطَانٍ رَجِيمٍ ۝ فَأَيْنَ تَذْهَبُونَ ۝ (۱)

”اور وہ (قرآن) ہرگز کسی شیطانِ مردود کا کلام نہیں ہے ۝ پھر (اے بدبختو!) تم (اتنے بڑے خزانے کو چھوڑ کر) کدھر چلے جا رہے ہو ۝“

وحیِ الہی کو عجمی اتالیق کا سبق سمجھنا

۲۵۔ کبھی وہ وحی کی نسبت یہ الزام لگا دیتے کہ (معاذ اللہ) کوئی عجمی اتالیق آ کر حضور ﷺ کو یہ کلام سکھا جاتا ہے۔ اس کا رد ان الفاظ میں کیا گیا:

وَلَقَدْ نَعْلَمُ أَنَّهُمْ يَقُولُونَ إِنَّمَا يُعَلِّمُهُ بَشَرٌ لِّسَانُ الَّذِي يُلْحِدُونَ إِلَيْهِ أَعْجَمِيٌّ وَهَذَا لِّسَانٌ عَرَبِيٌّ مُبِينٌ ۝ (۲)

”اور بے شک ہم جانتے ہیں کہ وہ (کفار و مشرکین) کہتے ہیں کہ انہیں یہ (قرآن) محض کوئی آدمی ہی سکھاتا ہے، جس شخص کی طرف وہ بات کو حق سے ہٹاتے ہوئے منسوب کرتے ہیں اس کی زبان عجمی ہے اور یہ قرآن واضح و روشن عربی زبان (میں) ہے ۝“

۲۶۔ إِنَّمَا يَفْتَرِي الْكُذِّبَ الَّذِينَ لَا يُؤْمِنُونَ بِاللَّهِ ۝ وَأُولَٰئِكَ هُمُ الْكٰذِبُونَ ۝ (۳)

”بے شک جھوٹی افترا پردازی (بھی) وہی لوگ کرتے ہیں جو اللہ کی آیتوں پر ایمان نہیں لاتے اور وہی لوگ جھوٹے ہیں ۝“

الغرض یہ وہ کفار و مشرکین تھے جو نہ صرف حضور ﷺ کو بلکہ پہلے پیغمبروں کو ان کی کتب و صحائف کو اور ان پر اترنے والی وحی کو بھی اسی طرح جھٹلایا کرتے تھے۔ یعنی ان کا سرے سے اس تصور پر کبھی بھی ایمان ہی نہیں رہا تھا کہ کوئی نبی یا رسول مبعوث ہو سکتا ہے اور اس کی طرف وحی آ سکتی ہے۔

۲۷۔ اس کا ذکر قرآن مجید میں یوں آیا ہے:

الَّذِينَ كَذَّبُوا بِالْكِتَابِ وَبِمَا أَرْسَلْنَا بِهِ رُسُلَنَا فَسَوْفَ يَعْلَمُونَ ۝ (۴)

”جن لوگوں نے کتاب کو (بھی) جھٹلایا اور ان (نشانوں) کو (بھی) جن کے ساتھ ہم نے اپنے رسولوں کو بھیجا تھا، تو وہ عنقریب (اپنا انجام) جان لیں گے ۝“

## نبوت و رسالت کی حقیقت کا انکار

اسی طرح غیر کتابی کفار و مشرکین تصور رسالت کے بھی کلیتاً منکر تھے۔ انہیں کسی ایک رسول کی بعثت سے اختلاف یا حسد و عناد نہیں تھا بلکہ وہ سرے سے نظام نبوت و رسالت کو ہی نہیں مانتے تھے۔ اس پر قرآنی بیانات ملاحظہ ہوں۔

۲۸۔ قرآن بعثت و رسالت کی اصل پر ان کے انکار و استعجاب کا تذکرہ سورۃ یونس میں یوں کرتا ہے:

اَكَانَ لِلنَّاسِ عَجَبًا اَنْ اَوْحَيْنَا اِلَى رَجُلٍ مِّنْهُمْ اَنْ اَنْذِرِ النَّاسَ وَبَشِّرِ الَّذِيْنَ اٰمَنُوْا اَنْ لَّهُمْ قَدَمٌ صِدْقٍ عِنْدَ رَبِّهِمْ ط قَالَ الْكٰفِرُوْنَ اِنَّ هٰذَا لَسِحْرٌ مُّبِيْنٌ ﴿۱﴾

”کیا یہ بات لوگوں کے لیے تعجب خیز ہے کہ ہم نے انہی میں سے ایک مرد (کامل) کی طرف وحی بھیجی کہ آپ (بھولے بھٹکے ہوئے) لوگوں کو (عذاب الہی کا) ڈر سنائیں اور ایمان والوں کو خوشخبری سنائیں کہ ان کے لیے ان کے رب کی بارگاہ میں بلند پایہ (یعنی اونچا مرتبہ) ہے، کافر کہنے لگے: بے شک یہ شخص تو کھلا جادوگر ہے“

۲۹۔ سورۃ التغابن میں ارشاد ایزدی ہے:

ذٰلِكَ بِاَنَّهُ كَانَتْ تَاتِيهِمْ رُسُلُهُمْ بِالْبَيِّنٰتِ فَقَالُوْا اَبَشِرْ يَهْدُوْنَنا فَكَفَرُوْا وَتَوَلَّوْا وَاَسْتَعْنَى اللّٰهُ ط وَاللّٰهُ غَنِيٌّ حَمِيْدٌ ﴿۲﴾

”یہ اس لیے کہ ان کے پاس ان کے رسول واضح نشانیاں لے کر آتے تھے تو وہ کہتے تھے: کیا (ہماری ہی مثل اور ہم جنس) بشر ہمیں ہدایت کریں گے؟ سو وہ کافر ہو گئے اور انہوں نے (حق سے) رُوگردانی کی اور اللہ نے بھی (ان کی) کچھ پرواہ نہ کی، اور اللہ بے نیاز ہے لائق حمد و ثنا ہے“

تصور رسالت کے باب میں ان کی جہالت و ضلالت کی حد یہ تھی کہ ایمان لانے کی شرط یہ عائد کرتے کہ اسی طرح کی رسالت اور آسمانی نشانیاں ہمیں بھی دی جائیں جیسی آپ ﷺ کو ملی ہیں یعنی ہمیں بھی آپ کا رب آپ ہی کی طرح رسول بنا دے؛ تب اس نظام پر ایمان لائیں گے۔

۳۰۔ سورۃ الانعام میں ارشاد ربانی ملاحظہ ہو:

وَاِذَا جَاءَتْهُمْ اٰیَةٌ قَالُوْا لَنْ نُؤْمِنَ حَتّٰی نُؤْتٰی مِثْلَ مَا اُوْتِیَ رُسُلُ اللّٰهِ ط اللّٰهُ اَعْلَمُ حَيْثُ یَجْعَلُ رِسٰلَتَهُ ط سُبْحٰنَ اللّٰهِ عِنْدَ اللّٰهِ وَعَدٰبٌ شَدِيْدٌ ﴿۳﴾ بِمَا كَانُوْا یَمْكُرُوْنَ ﴿۳﴾

”اور جب ان کے پاس کوئی نشانی آتی ہے (تو) کہتے ہیں: ہم ہرگز ایمان نہیں لائیں گے یہاں تک کہ ہمیں بھی ویسی ہی (نشانی) دی جائے جیسی اللہ کے رسولوں کو دی گئی ہے۔ اللہ خوب جانتا ہے کہ اسے اپنی رسالت کا محل کسے بنانا ہے۔ عنقریب مجرموں کو اللہ کے حضور ذلت رسید ہوگی اور سخت عذاب بھی (ملے گا) اس وجہ سے کہ وہ مکر (اور دھوکہ دہی) کرتے تھے“

۳۱۔ وَقَالَ الَّذِينَ لَا يَعْلَمُونَ لَوْلَا يُكَلِّمُنَا اللَّهُ أَوْ تَنْزِيلًا آيَةٌ كَذَلِكَ قَالَ الَّذِينَ مِنْ قَبْلِهِمْ مِثْلَ قَوْلِهِمْ تَشَابَهَتْ قُلُوبُهُمْ ط قَدْ بَيَّنَّا الْآيَاتِ لِقَوْمٍ يُوقِنُونَ ۝ (۱)

”اور جو لوگ علم نہیں رکھتے کہتے ہیں کہ اللہ ہم سے کلام کیوں نہیں فرماتا یا ہمارے پاس (براہ راست) کوئی نشانی کیوں نہیں آتی؟ اسی طرح ان سے پہلے لوگوں نے بھی انہی جیسی بات کہی تھی، ان (سب) لوگوں کے دل آپس میں ایک جیسے ہیں، بے شک ہم نے یقین والوں کے لیے نشانیاں خوب واضح کر دی ہیں“

### تصویر رسالت کا استہزاء

۳۲۔ حضور نبی اکرم ﷺ کی رسالت کا استہزاء کرتے ہوئے کفار مکہ انتہائی جاہلانہ بات کرتے تھے، جس کا ذکر قرآن مجید نے سورۃ الزخرف میں یوں کیا ہے:

وَقَالُوا لَوْلَا نُنزِّلَ هَذَا الْقُرْآنَ عَلَى رَجُلٍ مِنَ الْقَرْيَتَيْنِ عَظِيمٍ ۝ (۲)

”اور کہنے لگے: یہ قرآن (مکہ اور طائف کی) دو بستیوں میں سے کسی بڑے آدمی (یعنی کسی وڈیرے، سردار اور مالدار) پر کیوں نہیں اتارا گیا؟“

### تصویر رسالت پر استعجاب

۳۳۔ کبھی بشریت کو انکار رسالت کی بنیاد قرار دیتے تھے، جیسا کہ سورۃ بنی اسرائیل میں بیان ہوا ہے:

وَمَا مَنَعَ النَّاسَ أَنْ يُؤْمِنُوا إِذْ جَاءَهُمْ الْهُدَىٰ إِلَّا أَنْ قَالُوا أَبَعَثَ اللَّهُ بَشَرًا رَسُولًا ۝ (۳)

”اور (ان) لوگوں کو ایمان لانے سے اور کوئی چیز مانع نہ ہوئی جب کہ ان کے پاس ہدایت (بھی) آچکی تھی سوائے اس کے کہ وہ کہنے لگے: کیا اللہ نے (ایک) بشر کو رسول بنا کر بھیجا ہے؟“

۳۴۔ اسی طرح سورۃ یٰسین میں ارشاد ہوتا ہے:

قَالُوا مَا آتَانَا إِلَّا بَشَرٌ مِثْلُنَا ۚ وَمَا أَنْزَلَ الرَّحْمَنُ مِنْ سَمَاءٍ إِلَّا أَنْتُمْ مِمَّنْ كَذَبُونَ ۝ (۴)

(۳) بنی اسرائیل، ۱۷: ۹۴

(۱) البقرة، ۲: ۱۱۸

(۲) یسین، ۳۶: ۱۵

(۲) الزخرف، ۴۳: ۳۱

” (بستی والوں نے) کہا: تم تو محض ہماری طرح بشر ہو اور خدائے رحمن نے کچھ بھی نازل نہیں کیا، تم فقط جھوٹ بول رہے ہو“

۳۵۔ سورة المؤمنون میں ان کی اسی ذہنیت کا بیان یوں کیا گیا ہے:

وَلَئِنْ اطَّعْتُمْ بَشَرًا مِّثْلَكُمْ إِنَّكُمْ إِذًا لَخَسِرُونَ ﴿١﴾

”اور اگر تم نے اپنے ہی جیسے ایک بشر کی اطاعت کر لی تو پھر تم ضرور خسارہ اٹھانے والے ہو گے“

۳۶۔ قرآن مجید نے اثبات رسالت کے باب میں ان کی منکرانہ سوچ کا جا بجا رد کیا ہے، جیسا کہ سورة النحل میں ہے:

وَمَا أَرْسَلْنَا مِنْ قَبْلِكَ إِلَّا رِجَالًا نُوْحِيَ إِلَيْهِمْ فَسَلُّوا أَهْلَ الدِّكْرِ إِنْ كُنْتُمْ لَا تَعْلَمُونَ ﴿٢﴾

”اور ہم نے آپ سے پہلے بھی مردوں ہی کو رسول بنا کر بھیجا جن کی طرف ہم وحی بھیجتے تھے سو تم اہل ذکر سے پوچھ لیا کرو اگر تمہیں خود (کچھ) معلوم نہ ہو“

۳۷۔ سورة الانبياء میں ارشاد فرمایا:

وَمَا جَعَلْنَاهُمْ جَسَدًا لَا يَأْكُلُونَ الطَّعَامَ وَمَا كَانُوا خَالِدِينَ ﴿٣﴾

”اور ہم نے ان (انبیاء) کو ایسے جسم والا نہیں بنایا تھا کہ وہ کھانا نہ کھاتے ہوں اور نہ ہی وہ (دنیا میں بہ حیات ظاہری) ہمیشہ رہنے والے تھے“

۳۸۔ سورة الفرقان میں ارشاد ربانی ہے:

وَمَا أَرْسَلْنَا قَبْلَكَ مِنَ الْمُرْسَلِينَ إِلَّا إِنَّهُمْ لِيَأْكُلُونَ الطَّعَامَ وَيَمْشُونَ فِي الْأَسْوَاقِ ط وَجَعَلْنَا بَعْضَكُمْ لِبَعْضٍ فِتْنَةً أَتَصْبِرُونَ ج وَكَانَ رَبُّكَ بَصِيرًا ﴿٤﴾

”اور ہم نے آپ سے پہلے رسول نہیں بھیجے مگر (یہ کہ) وہ کھانا (بھی) یقیناً کھاتے تھے اور بازاروں میں بھی (حسب ضرورت) چلتے پھرتے تھے اور ہم نے تم کو ایک دوسرے کے لیے آزمائش بنایا ہے، کیا تم (آزمائش پر) صبر کرو گے؟ اور آپ کا رب خوب دیکھنے والا ہے“

## انکارِ رسالت کے ضمن میں مصححہ خیز مطالبات

اسی طرح انکارِ رسالت کی ضمن میں بھی ان کے مصححہ خیز مطالبات کا ذکر کیا گیا ہے، جیسے انکارِ وحی کے باب میں تھا۔ ارشاد ہوتا ہے:

۳۹- وَيَقُولُ الَّذِينَ كَفَرُوا لَوْلَا نُزِّلَ عَلَيْهِ آيَةٌ مِنْ رَبِّهِ ط قُلْ إِنَّ اللَّهَ يُضِلُّ مَنْ يَشَاءُ وَيَهْدِي إِلَيْهِ مَنْ أَنَابَ ۝ (۱)

”اور کافر لوگ یہ کہتے ہیں کہ اس (رسول) پر اس کے رب کی جانب سے کوئی نشانی کیوں نہیں اتری فرما دیجیے: بے شک اللہ جسے چاہتا ہے (نشانیوں کے باوجود) گمراہ ٹھہرا دیتا ہے اور جو اس کی طرف رجوع کرتا ہے اسے اپنی جانب رہنمائی فرما دیتا ہے“

۴۰- سورة بنی اسرائیل میں ان مصححہ خیز مطالبات کا ذکر یوں فرمایا:

وَقَالُوا لَنْ نُؤْمِنَ لَكَ حَتَّى تَنْجِرَ لَنَا مِنَ الْأَرْضِ يَبُوعًا ۝ أَوْ تَكُونَ لَكَ جَنَّةٌ مِّنْ نَّخِيلٍ وَعِنَبٍ فَتُفَجَّرَ الْأَنْهَارُ خِلَالَهَا تَفْجِيرًا ۝ أَوْ تُسْقَطَ السَّمَاءُ كَمَا زَعَمَتْ عَلَيْنَا كَسْفًا أَوْ تَأْتِيَ بِاللَّهِ وَالْمَلَائِكَةِ قَبِيلًا ۝ أَوْ يَكُونَ لَكَ بَيْتٌ مِّنْ زُخْرَفٍ أَوْ تَرْفَىٰ فِي السَّمَاءِ ط وَلَنْ نُؤْمِنَ لِرُقِيِّكَ حَتَّىٰ تَنْزِلَ عَلَيْنَا كِتَابًا نَّقْرُؤُهُ ط قُلْ سُبْحَانَ رَبِّيَ هَلْ كُنْتُ إِلَّا بَشَرًا رَسُولًا ۝ (۲)

”اور وہ (کفارِ مکہ) کہتے ہیں کہ ہم آپ پر ہرگز ایمان نہیں لائیں گے یہاں تک کہ آپ ہمارے لیے زمین سے کوئی چشمہ جاری کر دیں ۝ یا آپ کے پاس کھجوروں اور انگوروں کا کوئی باغ ہو تو آپ اس کے اندر بہتی ہوئی نہریں جاری کر دیں ۝ یا جیسا کہ آپ کا خیال ہے ہم پر (ابھی) آسمان کے چند ٹکڑے گرا دیں یا آپ اللہ کو اور فرشتوں کو ہمارے سامنے لے آئیں ۝ یا آپ کا کوئی سونے کا گھر ہو (جس میں آپ خوب عیش سے رہیں) یا آپ آسمان پر چڑھ جائیں، پھر بھی ہم آپ کے (آسمان میں) چڑھ جانے پر ہرگز ایمان نہیں لائیں گے یہاں تک کہ آپ (وہاں سے) ہمارے اوپر کوئی کتاب اتار لائیں جسے ہم (خود) پڑھ سکیں، فرما دیجیے: میرا رب (ان خرافات میں الجھنے سے) پاک ہے میں تو ایک انسان (اور) اللہ کا بھیجا ہوا (رسول) ہوں“

۴۱- اسی طرح ان کفار و مشرکین کے عقیدہ انکارِ رسالت کے پس منظر میں ان کی سوچ کا یہ رخ بھی واضح کیا گیا ہے:

(۱) الرعد، ۱۳: ۲۷

(۲) بنی اسرائیل، ۱۷: ۹۰-۹۳

قَالَتْ رُسُلُهُمْ أَفِى اللَّهِ شَكٌّ فَاطِرِ السَّمَوَاتِ وَالْأَرْضِ ۖ يَدْعُوكُمْ لِيَغْفِرَ لَكُمْ مِّنْ ذُنُوبِكُمْ وَيُؤَخِّرَكُمْ إِلَىٰ أَجَلٍ مُّسَمًّى ۖ قَالُوا إِنْ أَنْتُمْ إِلَّا بَشَرٌ مِّثْلُنَا ۖ تُرِيدُونَ أَنْ تَصُدُّونَا عَمَّا كَانَ يَعْبُدُ آبَاؤُنَا فَاتُّونَا بِسُلْطَنِ مُّبِينٍ ۝ قَالَتْ لَهُمْ رُسُلُهُمْ إِنْ نَحْنُ إِلَّا بَشَرٌ مِّثْلُكُمْ وَلَكِنَّ اللَّهَ يَمُنُّ عَلَىٰ مَنْ يَشَاءُ مِنْ عِبَادِهِ ۖ وَمَا كَانَ لَنَا أَنْ نَأْتِيَكُمْ بِسُلْطَنِ إِلَّا بِإِذْنِ اللَّهِ ۖ وَعَلَىٰ اللَّهِ فَلْيَتَوَكَّلِ الْمُؤْمِنُونَ ۝ (۱)

”ان کے پیغمبروں نے کہا: کیا اللہ کے بارے میں شک ہے جو آسمانوں اور زمین کا پیدا فرمانے والا ہے، (جو) تمہیں بلاتا ہے کہ تمہارے گناہوں کو تمہاری خاطر بخش دے اور (تمہاری نافرمانیوں کے باوجود) تمہیں ایک مقرر میعاد تک مہلت دینے رکھتا ہے۔ وہ (کافر) بولے: تم تو صرف ہمارے جیسے بشر ہی ہو، تم یہ چاہتے ہو کہ ہمیں ان (بتوں) سے روک دو جن کی پرستش ہمارے باپ دادا کیا کرتے تھے، سو تم ہمارے پاس کوئی روشن دلیل لاؤ۔ ان کے رسولوں نے ان سے کہا: اگرچہ ہم (نفسِ بشریت میں) تمہاری طرح انسان ہی ہیں لیکن (اس فرق پر بھی غور کرو کہ) اللہ اپنے بندوں میں سے جس پر چاہتا ہے احسان فرماتا ہے (پھر برابری کیسی؟) اور (وہ گئی روشن دلیل کی بات) یہ ہمارا کام نہیں کہ ہم اللہ کے حکم کے بغیر تمہارے پاس کوئی دلیل لے آئیں، اور اللہ ہی پر مومنوں کو بھروسہ کرنا چاہیے۔“

۴۲۔ مزید برآں سورۃ الفرقان میں بھی اس بات پر یوں روشنی ڈالی گئی ہے:

أَوْ يُقْفَىٰ إِلَيْهِ كَنْزٌ أَوْ تَكُونُ لَهُ جَنَّةٌ يَأْكُلُ مِنْهَا ۚ وَقَالَ الظَّالِمُونَ إِنْ تَتَّبِعُونَ إِلَّا رَجُلًا مَّسْحُورًا ۖ أَنْظُرْ كَيْفَ ضَرَبُوا لَكَ الْأَمْثَالَ فَضَلُّوا فَلَا يَسْتَطِيعُونَ سَبِيلًا ۝ (۲)

”یا اس کی طرف کوئی خزانہ اتار دیا جاتا یا (کم از کم) اس کا کوئی باغ ہوتا جس (کی آمدنی) سے وہ کھایا کرتا اور ظالم لوگ (مسلمانوں) سے کہتے ہیں کہ تم تو محض ایک سحر زدہ شخص کی پیروی کر رہے ہو۔ (اے حبیبِ مکرّم!) ملاحظہ فرمائیے یہ لوگ آپ کے لیے کیسی (کیسی) مثالیں بیان کرتے ہیں پس یہ گمراہ ہو چکے ہیں سو یہ (ہدایت کا) کوئی راستہ نہیں پاسکتے۔“

۴۳۔ پھر کفار کی تکذیب رسالت کے باعث باری تعالیٰ نے حضور ﷺ کی تسلی خاطر کے لیے ان الفاظ میں خطاب کیا ہے:

فَإِنْ كَذَّبُوكَ فَقَدْ كَذَّبَ رُسُلٌ مِّن قَبْلِكَ جَاءُوا بِالْبَيِّنَاتِ وَالزُّبُرِ وَالْكِتَابِ الْمُنِيرِ ۝ (۳)

”پھر بھی اگر آپ کو جھٹلائیں تو (محبوب آپ رنجیدہ خاطر نہ ہوں) آپ سے پہلے بھی بہت سے رسولوں کو جھٹلایا گیا جو واضح نشانیاں (یعنی معجزات) اور صحیفے اور روشن کتاب لے کر آئے تھے“

پھر قرآن مجید کفار و مشرکین کے دائمی انکار رسالت اور اسی غرض سے رسولوں پر مسلسل اتہام تراشی اور استہزاء کے طرز عمل کا ذکر کرتا ہے اور ساتھ ان کا رد بھی کرتا ہے۔ ملاحظہ ہو:

### رسالت کو جادو سمجھنا

۴۴۔ لَا هِيَءَ قُلُوبُهُمْ طَ وَأَسْرُوا النَّجْوَى الَّذِينَ ظَلَمُوا هَلْ هَذَا إِلَّا بَشَرٌ مِّثْلُكُمْ ۖ أَفَتَأْتُونَ السِّحْرَ وَأَنْتُمْ تُبْصِرُونَ ۝ (۱)

”ان کے دل غافل ہو چکے ہیں، اور (یہ) ظالم لوگ (آپ کے خلاف) آہستہ آہستہ سرگوشیاں کرتے ہیں کہ یہ تو محض تمہارے ہی جیسا ایک بشر ہے، کیا پھر (بھی) تم (اس کے) جادو کے پاس جاتے ہو حالانکہ تم دیکھ رہے ہو“

۴۵۔ قَالُوا إِنَّمَا أَنْتَ مِنَ الْمُسَحَّرِينَ ۝ (۲)

”وہ بولے کہ تم تو فقط جادو زدہ لوگوں میں سے ہو“

۴۶۔ پھر سورة الطُّفٰت میں ارشاد ہوتا ہے:

بَلْ عَجِبْتَ وَيَسْخَرُونَ ۝ وَإِذَا ذُكِرُوا لَا يَدْكُرُونَ ۝ وَإِذَا رَأَوْا آيَةً يَسْتَسْخَرُونَ ۝ وَقَالُوا إِن هَذَا إِلَّا سِحْرٌ مُّبِينٌ ۝ (۳)

”بلکہ آپ تعجب فرماتے ہیں اور وہ مذاق اڑاتے ہیں ۝ اور جب انہیں نصیحت کی جاتی ہے تو نصیحت قبول نہیں کرتے ۝ اور جب کوئی نشانی دیکھتے ہیں تو تمسخر کرتے ہیں ۝ اور کہتے ہیں کہ یہ تو صرف کھلا جادو ہے“

### رسول کو دیوانہ سمجھنا

۴۷۔ وَيَقُولُونَ إِنَّا لَنَارِكُوا إِلَهِنَا لِشَاعِرٍ مَّجْنُونٍ ۝ (۴)

”اور کہتے تھے: کیا ہم ایک دیوانے شاعر کی خاطر اپنے معبودوں کو چھوڑنے والے ہیں؟“

۴۸۔ وَقَالُوا يَا أَيُّهَا الَّذِي نُزِّلَ عَلَيْهِ الذِّكْرُ إِنَّكَ لَمَجْنُونٌ ۝ (۱)

”اور (کفار گستاخی کرتے ہوئے) کہتے ہیں: اے وہ شخص جس پر قرآن اتارا گیا ہے! بے شک تم دیوانے ہو“

۴۹۔ أَفْتَرَى عَلَى اللَّهِ كَذِبًا أَمْ بِهِ جِنَّةٌ بَلِ الَّذِينَ لَا يُؤْمِنُونَ بِالْآخِرَةِ فِي الْعَذَابِ وَالضَّلَالِ الْبَعِيدِ (۲)

” (یا تو) وہ اللہ پر جھوٹا بہتان باندھتا ہے یا اسے جنون ہے، (ایسا کچھ بھی نہیں) بلکہ جو لوگ آخرت پر ایمان نہیں رکھتے وہ عذاب اور پرلے درجہ کی گمراہی میں (بتلا) ہیں“

۵۰۔ ثُمَّ تَوَلَّوْا عَنْهُ وَقَالُوا مُعَلِّمٌ مَّجْنُونٌ ۝ (۳)

”پھر انہوں نے اس سے منہ پھیر لیا اور (گستاخی کرتے ہوئے) کہنے لگے: (وہ) سکھایا ہوا دیوانہ ہے“

۵۱۔ أَوَلَمْ يَتَفَكَّرُوا سَكَنَهُ مَا بِصَاحِبِهِمْ مِّنْ جِنَّةٍ إِنْ هُوَ إِلَّا نَذِيرٌ مُّبِينٌ ۝ (۴)

”کیا انہوں نے غور نہیں کیا کہ انہیں (اپنی) صحبت کے شرف سے نوازنے والے (رسول ﷺ) کو جنون سے کوئی علاقہ نہیں وہ تو (نافرمانوں کو) صرف واضح ڈرسانے والے ہیں“

۵۲۔ قُلْ إِنَّمَا أَعْطُكُمْ بِوَاحِدَةٍ أَنْ تَقُومُوا لِلَّهِ مِثْلِي وَفِرَادَىٰ ثُمَّ تَتَفَكَّرُوا ۚ مَا بِصَاحِبِكُمْ مِّنْ جِنَّةٍ إِنْ هُوَ إِلَّا نَذِيرٌ لَّكُمْ بَيْنَ يَدَيْ عَذَابٍ شَدِيدٍ ۝ (۵)

”فرماد دیجیے: میں تمہیں بس ایک ہی (بات کی) نصیحت کرتا ہوں کہ تم اللہ کے لیے (روحانی بیداری اور انتباہ کے حال میں) قیام کرو، دو دو اور ایک ایک پھر تفکر کرو (یعنی حقیقت کا معاینہ اور مراقبہ کرو تو تمہیں مشاہدہ ہو جائے گا) کہ تمہیں شرفِ صحبت سے نوازنے والے (رسول مکرم ﷺ) ہرگز جنون زدہ نہیں ہیں وہ تو سخت عذاب (کے آنے) سے پہلے تمہیں (بروقت) ڈرسانے والے ہیں (تا کہ تم غفلت سے جاگ اٹھو)“

رسول کو شاعر سمجھنا

۵۳۔ أَمْ يَقُولُونَ شَاعِرٌ نَّتَرَبَّصُ بِهِ رَيْبَ الْمُنُونِ ۝ (۶)

”کیا (کفار) کہتے ہیں: (یہ) شاعر ہیں؟ ہم ان کے حق میں حوادثِ زمانہ کا انتظار کر رہے ہیں؟“

(۴) الاعراف، ۷: ۱۸۴

(۵) سبأ، ۳۴: ۴۶

(۶) الطور، ۵۲: ۳۰

(۱) الحجر، ۱۵: ۶

(۲) سبأ، ۳۴: ۸

(۳) الدخان، ۴۴: ۱۴



## رسولوں پر اتہام کذب

۵۴۔ وَعَجِبُوا أَنْ جَاءَهُمْ مُنْذِرٌ مِنْهُمْ وَقَالَ الْكُفْرُونَ هَذَا سِحْرٌ كَذَّابٌ ۝<sup>(۱)</sup>

”اور انہوں نے اس بات پر تعجب کیا کہ ان کے پاس اُن ہی میں سے ایک ڈر سنانے والا آ گیا ہے۔ اور کفار کہنے لگے: یہ جادوگر ہے، بہت جھوٹا ہے ۝“

## رسول کو کاہن سمجھنا

۵۵۔ فَذَكَرْ فَمَا أَنْتَ بِنِعْمَتِ رَبِّكَ بِكَاهِنٍ وَلَا مَجْنُونٍ ۝<sup>(۲)</sup>

”سو (اے حبیبِ مکرم!) آپ نصیحت فرماتے رہیں پس آپ اپنے رب کے فضل و کرم سے نہ تو کاہن (یعنی جٹات کے ذریعے خبریں دینے والے) ہیں اور نہ دیوانے ۝“

۵۶۔ مَا أَنْتَ بِنِعْمَةِ رَبِّكَ بِمَجْنُونٍ ۝<sup>(۳)</sup>

”(اے حبیبِ مکرم!) آپ اپنے رب کے فضل سے (ہرگز) دیوانے نہیں ہیں ۝“

۵۷۔ فَسَتُبْصِرُ وَيُبْصِرُونَ ۝ بِأَيْكُمْ الْمَفْتُونُ ۝<sup>(۴)</sup>

”پس عنقریب آپ (بھی) دیکھ لیں گے اور وہ (بھی) دیکھ لیں گے ۝ کہ تم میں سے کون دیوانہ ہے ۝“

۵۸۔ وَمَا صَاحِبُكُمْ بِمَجْنُونٍ ۝<sup>(۵)</sup>

”اور (اے لوگو!) یہ تمہیں اپنی صحبت سے نوازنے والے (محمد ﷺ) دیوانے نہیں ہیں (جو فرماتے ہیں وہ حق ہوتا ہے) ۝“

۵۹۔ سورة ابراہیم میں کفار و مشرکین کے حوالے سے انکار رسالت کا تاریخی تسلسل کے ساتھ اجتماعی وطیرہ بیان کیا گیا ہے۔

الْمَ يَأْتِكُمْ نَبَأُ الَّذِينَ مِنْ قَبْلِكُمْ قَوْمِ نُوحٍ وَعَادٍ وَثَمُودَ وَالَّذِينَ مِنْ بَعْدِهِمْ لَا يَعْلَمُهُمْ إِلَّا اللَّهُ ۗ جَاءَتْهُمْ رُسُلُهُم بِالْبَيِّنَاتِ فَرَدُّوا أَيْدِيَهُمْ فِي أَفْوَاهِهِمْ وَقَالُوا إِنَّا كَفَرْنَا بِمَا أُرْسِلْتُمْ بِهِ وَإِنَّا لَفِي شَكٍّ مِمَّا تَدْعُونَنَا إِلَيْهِ مُرِيبٍ ۝<sup>(۲)</sup>

(۲) القلم، ۶۸: ۵-۶

(۱) ص، ۳۸: ۴

(۵) التکویر، ۸۱: ۲۲

(۲) الطور، ۵۲: ۲۹

(۶) ابراہیم، ۱۴: ۹

(۳) القلم، ۶۸: ۲

”کیا تمہیں ان لوگوں کی خبر نہیں پہنچی جو تم سے پہلے ہو گزرے ہیں، (وہ) قوم نوح اور عاد اور ثمود (کی قوموں کے لوگ) تھے اور (کچھ) لوگ جو ان کے بعد ہوئے، انہیں اللہ کے سوا کوئی نہیں جانتا (کیوں کہ وہ صفحہ ہستی سے بالکل نیست و نابود ہو چکے ہیں)، ان کے پاس ان کے رسول واضح نشانیوں کے ساتھ آئے تھے پس انہوں نے (ازراہِ تمسخر و عناد) اپنے ہاتھ اپنے منوں میں ڈال لیے اور (بڑی جسارت کے ساتھ) کہنے لگے: ہم نے اس (دین) کا انکار کر دیا جس کے ساتھ تم بھیجے گئے ہو اور یقیناً ہم اس چیز کی نسبت اضطراب انگیز شک میں مبتلا ہیں جس کی طرف تم ہمیں دعوت دیتے ہو“

۶۰۔ پھر سورۃ الحجر میں یہی مضمون اس انداز میں آیا ہے:

وَلَقَدْ أَرْسَلْنَا مِنْ قَبْلِكَ فِي شِعَابِ الْأَوَّلِينَ ۝ وَمَا يَأْتِيهِمْ مِنْ رَسُولٍ إِلَّا كَانُوا بِهِ يَسْتَهْزِئُونَ ۝  
كَذَلِكَ نَسُئِلُكَ فِي قُلُوبِ الْمُجْرِمِينَ ۝ لَا يُؤْمِنُونَ بِهِ وَقَدْ خَلَتْ سُنَّةَ الْأَوَّلِينَ ۝ (۱)

”اور بے شک ہم نے آپ سے قبل پہلی امتوں میں بھی رسول بھیجے تھے ۝ اور ان کے پاس کوئی رسول نہیں آتا تھا مگر یہ کہ وہ اس کے ساتھ مذاق کیا کرتے تھے ۝ اسی طرح ہم اس (تمسخر اور استہزاء) کو مجرموں کے دلوں میں داخل کر دیتے ہیں ۝ یہ لوگ اس (قرآن) پر ایمان نہیں لائیں گے اور بے شک پہلوں کی (یہی) روش گزر چکی ہے“

۶۱۔ پھر الانبیاء اور الحج میں کفار و مشرکین کی جانب سے عقیدہ رسالت کی تضحیک اور تکذیب کا ذکر یوں آیا ہے:

وَلَقَدْ اسْتَهْزِئَ بِرُسُلٍ مِنْ قَبْلِكَ فَحَاقَ بِالَّذِينَ سَخِرُوا مِنْهُمْ مَا كَانُوا بِهِ يَسْتَهْزِئُونَ ۝ (۲)  
”اور بے شک آپ سے پہلے بھی رسولوں کے ساتھ مذاق کیا گیا جو ان لوگوں میں سے انہیں جو تمسخر کرتے تھے اسی (عذاب) نے گھیر لیا جس کا وہ مذاق اڑایا کرتے تھے“

۶۲۔ وَإِنْ يُكَذِّبُوكَ فَقَدْ كَذَّبَتْ قَبْلَهُمْ قَوْمُ نُوحٍ وَعَادٌ وَثَمُودٌ ۝ وَقَوْمُ إِبْرَاهِيمَ وَقَوْمُ لُوطٍ ۝ وَأَصْحَابُ مَدْيَنَ ۝ وَكَذَّبَ مُوسَىٰ فَأَمَلَيْتُ لِلْكَافِرِينَ ثُمَّ أَخَذْتُهُمْ فَكَيْفَ كَانَ نَكِيرِ ۝ (۳)

”اور اگر یہ (کفار) آپ کو جھٹلاتے ہیں تو ان سے پہلے قوم نوح اور عاد و ثمود نے بھی (اپنے رسولوں کو) جھٹلایا تھا ۝ اور قوم ابراہیم اور قوم لوط نے (بھی) ۝ اور باشندگانِ مدین نے (بھی جھٹلایا تھا) اور موسیٰ (علیہ السلام) کو بھی جھٹلایا گیا سو میں (ان سب) کافروں کو مہلت دیتا رہا پھر میں نے انہیں پکڑ لیا، پھر (بتائے) میرا عذاب

کیسا تھا؟“

۶۳۔ اسی طرح سورۃ الفرقان میں ارشاد ہوتا ہے:

وَإِذَا رَأَوْكَ أَنْ يَنْجُدُونَكَ إِلَّا هُزُؤًا أَهْذًا الَّذِي بَعَثَ اللَّهُ رَسُولًا ۝ (۱)

”اور (اے حبیبِ مکرم!) جب (بھی) وہ آپ کو دیکھتے ہیں آپ کا مذاق اڑانے کے سوا کچھ نہیں کرتے (اور کہتے ہیں:) کیا یہی وہ (شخص) ہے جسے اللہ نے رسول بنا کر بھیجا ہے؟“

۶۴۔ سورہ فاطر میں رسولوں کی تمکذیب ان کا وطیرہ بتایا گیا ہے:

وَإِنْ يُكَذِّبُوكَ فَقَدْ كَذَّبَتْ رُسُلٌ مِنْ قَبْلِكَ وَاللَّهُ تَرْجِعُ الْأُمُورَ ۝ (۲)

”اور اگر وہ آپ کو جھٹلائیں تو آپ سے پہلے کتنے ہی رسول جھٹلائے گئے، اور تمام کام اللہ ہی کی طرف لوٹائے جائیں گے۔“

اسی طرح قرآن نے ان کے عقیدہ شرک کے حوالے سے کافر و مشرک اقوام کی پوری تاریخ یوں بیان

کی ہے۔

## رسولوں پر گمراہی کا الزام

۶۵۔ قوم نوح کا ذکر کرتے ہوئے ارشاد ہوتا ہے:

قَالَ الْمَلَأُ مِنْ قَوْمِهِ إِنَّا لَنَرَاكَ فِي ضَلَالٍ مُبِينٍ ۝ (۳)

”ان کی قوم کے سرداروں اور رئیسوں نے کہا: (اے نوح!) بے شک ہم تمہیں کھلی گمراہی میں (بتلا) دیکھتے ہیں۔“

۶۶۔ فَقَالَ الْمَلَأُ الَّذِينَ كَفَرُوا مِنْ قَوْمِهِ مَا نَرَاكَ إِلَّا بَشَرًا مِثْلَنَا وَمَا نَرَاكَ اتَّبَعَكَ إِلَّا الَّذِينَ هُمْ

أَرَادْنَا بِأَدَى الرَّأْيِ ۚ وَمَا نَرَى لَكُمْ عَلَيْنَا مِنْ فَضْلٍ ۚ بَلْ نَظُنُّكُمْ كَاذِبِينَ ۝ (۴)

”سوان کی قوم کے کفر کرنے والے سرداروں اور وڈیروں نے کہا: ہمیں تو تم ہمارے اپنے ہی جیسا ایک بشر دکھائی دیتے ہو اور ہم نے کسی (معزز شخص) کو تمہاری پیروی کرتے ہوئے نہیں دیکھا سوائے ہمارے (معاشرے کے) سطحی رائے رکھنے والے پست و حقیر لوگوں کے (جو بے سوچے سمجھے تمہارے پیچھے لگ گئے ہیں)، اور ہم

(۳) الأعراف، ۷: ۶۰

(۱) الفرقان، ۲۵: ۴۱

(۴) ہود، ۱۱: ۲۷

(۲) فاطر، ۳۵: ۴

تمہارے اندر اپنے اوپر کوئی فضیلت و برتری (یعنی طاقت و اقتدار، مال و دولت یا تمہاری جماعت میں بڑے لوگوں کی شمولیت الغرض ایسا کوئی نمایاں پہلو) بھی نہیں دیکھتے بلکہ ہم تو تمہیں جھوٹا سمجھتے ہیں ○“

### رسولوں پر جاہ طلبی کا الزام

۶۷۔ فَقَالَ الْمَلَأُوا الَّذِينَ كَفَرُوا مِنْ قَوْمِهِ مَا هَذَا إِلَّا بَشَرٌ مِثْلُكُمْ لَا يُرِيدُ أَنْ يَنْفَضَلَ عَلَيْكُمْ ط وَلَا يُشَاءُ اللَّهُ أَنْ نُنزَلَ مَلَائِكَةً ۚ صَلِّ مَا سَمِعْنَا بِهِ هَذَا فِي آبَائِنَا الْأَوَّلِينَ ○<sup>(۱)</sup>

”تو ان کی قوم کے سردار (اور وڈیرے) جو کفر کر رہے تھے کہنے لگے: یہ شخص محض تمہارے ہی جیسا ایک بشر ہے (اس کے سوا کچھ نہیں)، یہ تم پر (اپنی) فضیلت و برتری قائم کرنا چاہتا ہے، اور اگر اللہ (ہدایت کے لیے کسی پیغمبر کو بھیجتا) چاہتا تو فرشتوں کو اتار دیتا، ہم نے تو یہ بات (کہ ہمارے جیسا ہی ایک شخص ہمارا رسول بنا دیا جائے) اپنے اگلے آباء و اجداد میں (کبھی) نہیں سنی ○“

### رسولوں پر سفاهت کا الزام

۶۸۔ پھر قوم ہود کے حوالے سے ارشاد ہوتا ہے:

قَالَ الْمَلَأُ الَّذِينَ كَفَرُوا مِنْ قَوْمِهِ إِنَّا لَنَرَاكَ فِي سَفَاهَةٍ وَإِنَّا لَنَظُنُّكَ مِنَ الْكٰذِبِينَ ○  
قَالَ يَقَوْمِ لَيْسَ بِي سَفَاهَةٌ وَلَكِنِّي رَسُولٌ مِّنْ رَبِّ الْعٰلَمِينَ ○<sup>(۲)</sup>

”ان کی قوم کے سرداروں اور رئیسوں نے جو کفر (یعنی دعوت حق کی مخالفت و مزاحمت) کر رہے تھے کہا: (اے ہود!) بے شک ہم تمہیں حماقت (میں مبتلا) دیکھتے ہیں اور بے شک ہم تمہیں جھوٹے لوگوں میں گمان کرتے ہیں ○ انہوں نے کہا: اے میری قوم! مجھ میں کوئی حماقت نہیں لیکن (یہ حقیقت ہے کہ) میں تمام جہانوں کے رب کی طرف سے رسول (مبعوث ہوا) ہوں ○“

### کفار و مشرکین کا نفی توحید اور شرک پر اصرار

قرآن مجید کفار و مشرکین کے حوالے سے انکار وحی اور انکار رسالت کی طرح توحید کے انکار اور شرک پر اصرار کا بھی جا بجا ذکر کرتا ہے۔

۶۹۔ چنانچہ قوم عاد کے حوالے سے بیان کیا گیا ہے:

قَالُوا آجِئْتَنَا لِنَعْبُدَ اللَّهَ وَحْدَهُ وَنَدْرَ مَا كَانِ يَعْبُدُ آبَاؤُنَا فَآتِنَا بِمَا تَعِدُنَا إِنْ كُنْتَ مِنَ

الصَّٰدِقِيْنَ ۝ قَالَ قَدْ وَقَعَ عَلَيْكُمْ مِّن رَّبِّكُمْ رَجْسٌ وَعَظَبٌ ۖ اَنْجَادِلُوْنِيْ فِيْ اَسْمَاءٍ سَمَّيْتُمُوْهَا اَنْتُمْ وَاَبَاؤُكُمْ مَا نَزَلَ اللهُ بِهَا مِنْ سُلْطٰنٍ ۖ فَانْتَظِرُوْا اِنِّيْ مَعَكُمْ مِنَ الْمُنْتَظِرِيْنَ ۝ (۱)

”وہ کہنے لگے: کیا تم ہمارے پاس (اس لیے) آئے ہو کہ ہم صرف ایک اللہ کی عبادت کریں اور ان (سب خداؤں) کو چھوڑ دیں جن کی پرستش ہمارے باپ دادا کیا کرتے تھے؟ سو تم ہمارے پاس وہ (عذاب) لے آؤ جس کی تم ہمیں وعید سناتے ہو اگر تم سچے لوگوں میں سے ہو ۝ انہوں نے کہا: یقیناً تم پر تمہارے رب کی طرف سے عذاب اور غضب واجب ہو گیا۔ کیا تم مجھ سے ان (بتوں کے) ناموں کے بارے میں جھگڑ رہے ہو جو تم نے اور تمہارے باپ دادا نے (خود ہی فرضی طور پر) رکھ لیے ہیں جن کی اللہ نے کوئی سند نہیں اتاری؟ سو تم (عذاب کا) انتظار کرو میں (بھی) تمہارے ساتھ انتظار کرنے والوں میں سے ہوں ۝“

۷۰۔ قَالُوْا سَوَاءٌ عَلَيْنَا اَوْعَظْتَ اَمْ لَمْ تَكُنْ مِنَ الْوٰعِظِيْنَ ۝ اِنْ هٰذَا اِلَّا خُلُقٌ الْاَوَّلِيْنَ ۝ وَمَا نَحْنُ بِمُعَذَّبِيْنَ ۝ (۲)

”وہ بولے: ہمارے حق میں برابر ہے خواہ تم نصیحت کرو یا نصیحت کرنے والوں میں نہ ہو (ہم نہیں مانیں گے) ۝ یہ (اور) کچھ نہیں مگر صرف پہلے لوگوں کی عادات (و اطوار) ہیں (جنہیں ہم چھوڑ نہیں سکتے) ۝ اور ہم پر عذاب نہیں کیا جائے گا ۝“

۷۱۔ اسی طرح قوم صالح کی نسبت آیا ہے:

قَالَ الَّذِيْنَ اسْتَكْبَرُوْا اِنَّا بِالَّذِيْ آمَنْتُمْ بِهِ كٰفِرُوْنَ ۝ (۳)

”مکبر لوگ کہنے لگے: بے شک جس (چیز) پر تم ایمان لائے ہو ہم اس کے سخت منکر ہیں ۝“

۷۲۔ قَالُوْا يٰصٰلِحُ قَدْ كُنْتَ فِىْنَا مَرْجُوًّا قَبْلَ هٰذَا اَتَنْهٰنَا اَنْ نَّعْبُدَ مَا يَعْبُدُ اٰبَاؤُنَا وَاِنَّا لَفِيْ شَكٍّ مِّمَّا تَدْعُوْنَآ اِلَيْهِ مُرِيْبٍ ۝ (۴)

”وہ بولے: اے صالح! اس سے قبل ہماری قوم میں تم ہی امیدوں کا مرکز تھے، کیا تم ہمیں ان (بتوں) کی پرستش کرنے سے روک رہے ہو جن کی ہمارے باپ دادا پرستش کرتے رہے ہیں؟ اور جس (توحید) کی طرف تم ہمیں بلا رہے ہو یقیناً ہم اس کے بارے میں بڑے اضطراب انگیز شک میں مبتلا ہیں ۝“

۷۳۔ پھر قوم ثمود کے حوالے سے انہی کفار و مشرکین کا ذکر یوں آیا ہے:

(۳) الاعراف، ۷: ۷۶

(۴) ہود، ۱۱: ۶۲

(۱) الاعراف، ۷: ۷۰-۷۱

(۲) الشعراء، ۲۶: ۱۳۶-۱۳۸

كَذَّبَتْ ثَمُودُ الْمُرْسَلِينَ ۝ (۱)

”(قوم) ثمود نے (بھی) پیغمبروں کو جھٹلایا“

۷۴۔ وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُدَكِّرٍ ۝ كَذَّبَتْ ثَمُودُ بِالنُّذُرِ ۝ فَقَالُوا أَبَشْرًا مِمَّا وَاحِدًا نَتَّبِعُهُ إِنَّا إِذًا لَفِي ضَلَالٍ وَسُعُرٍ ۝ (۲)

”اور بے شک ہم نے قرآن کو نصیحت کے لیے آسان کر دیا ہے سو کیا کوئی نصیحت حاصل کرنے والا ہے؟“  
 (قوم) ثمود نے بھی ڈرسانے والے پیغمبروں کو جھٹلایا ۝ پس وہ کہنے لگے: کیا ایک بشر جو ہم ہی میں سے ہے، ہم اسکی پیروی کریں، تب تو ہم یقیناً گمراہی اور دیوانگی میں ہوں گے“  
 ۷۵۔ اسی طرح قوم شعیب (اہل مدین) کا ذکر یوں آیا ہے:

قَالُوا يٰشُعَيْبُ اَصْلُوكُ تَأْمُرُكَ اَنْ تَتْرَكَ مَا يَعْبُدُ اٰبَاؤُنَا اَوْ اَنْ نَفْعَلَ فِىْ اَمْوَالِنَا مَا نَشَؤُا ۝ اِنَّكَ لَانَتَ الْحَلِيمِ الرَّشِيْدِ ۝ (۳)

”وہ بولے! اے شعیب! کیا تمہاری نماز تمہیں یہی حکم دیتی ہے کہ ہم ان (معبودوں) کو چھوڑ دیں جن کی پرستش ہمارے باپ دادا کرتے رہے ہیں یا یہ کہ ہم جو کچھ اپنے اموال کے بارے میں چاہیں (نہ) کریں؟ بے شک تم ہی (ایک) بڑے تحمل والے ہدایت یافتہ (رہ گئے) ہو“

### بت پرستی پر کھلا اصرار

۷۶۔ بت پرستی پر کھلے اصرار کا مضمون قومِ ابراہیم کے حوالے سے یوں آیا ہے:

اِذْ قَالَ لِاٰبِيْهِ وَقَوْمِهِ مَا هٰذِهِ التَّمٰثِيْلُ الَّتِيْ اَنْتُمْ لَهَا عٰكِفُوْنَ ۝ قَالُوا وَجَدْنَا اٰبَاءَنَا لَهَا عٰبِدِيْنَ ۝ قَالَ لَقَدْ كُنْتُمْ اَنْتُمْ وَاٰبَاؤُكُمْ فِىْ ضَلٰلٍ مُّبِيْنٍ ۝ (۴)

”جب انہوں نے اپنے باپ (پچا) اور اپنی قوم سے فرمایا: یہ کیسی صورتیاں ہیں جن (کی پرستش) پر تم جھے بیٹھے ہو وہ بولے: ہم نے اپنے باپ دادا کو انہی کی پرستش کرتے پایا تھا ۝ (ابراہیم ؑ نے) فرمایا: بے شک تم اور تمہارے باپ دادا (سب) صریح گمراہی میں تھے“

### بت پرستی پر فخر

۷۷۔ پھر ابراہیم ؑ اور آپ کی قوم کے درمیان سوال و جواب کا ذکر آیا ہے جس سے بت پرستی پر فخر کرنا

(۳) ہود، ۱۱: ۸۷

(۱) الشعراء، ۲۶: ۱۴۱

(۴) الأنبياء، ۲۱: ۵۲-۵۳

(۲) القمر، ۲۳: ۵۳-۲۵

ظاہر ہوتا ہے:

قَالُوا نَعْبُدُ أَصْنَامًا فَنَنْظِلُ لَهَا عَكْفِينَ ○ قَالَ هَلْ يَسْمَعُونَكُمْ إِذْ تَدْعُونَ ○ أَوْ يَنْفَعُونَكُمْ أَوْ  
يَضُرُّونَ ○ قَالُوا بَلْ وَجَدْنَا آبَاءَنَا كَذَلِكَ يَفْعَلُونَ ○ قَالَ أَفَرَأَيْتُمْ مَا كُنْتُمْ تَعْبُدُونَ ○ أَنْتُمْ وَآ  
بَاؤُكُمْ الْأَقْدَمُونَ ○ فَإِنَّهُمْ عَدُوٌّ لِي إِلَّا رَبَّ الْعَالَمِينَ ○ الَّذِي خَلَقَنِي فَهُوَ يَهْدِينِ ○ وَالَّذِي هُوَ  
يُطْعِمُنِي وَيَسْقِينِ ○ وَإِذَا مَرِضْتُ فَهُوَ يَشْفِينِ ○ وَالَّذِي يُمِيتُنِي ثُمَّ يُحْيِينِ ○ وَالَّذِي أَطْمَعُ أَنْ  
يَغْفِرَ لِي خَطِيئَتِي يَوْمَ الدِّينِ ○<sup>(1)</sup>

”انہوں نے کہا: ہم بتوں کی پرستش کرتے ہیں اور ہم انہی (کی عبادت و خدمت) کے لیے جئے رہنے والے ہیں ○ (ابراہیم ؑ نے) فرمایا: کیا وہ تمہیں سنتے ہیں جب تم (ان کو) پکارتے ہو؟ ○ یا وہ تمہیں نفع پہنچاتے ہیں یا نقصان پہنچاتے ہیں؟ ○ وہ بولے (یہ تو معلوم نہیں) لیکن ہم نے اپنے باپ دادا کو ایسا ہی کرتے پایا تھا ○ (ابراہیم ؑ نے) فرمایا: کیا تم نے (کبھی ان کی حقیقت میں) غور کیا ہے جن کی تم پرستش کرتے ہو ○ تم اور تمہارے اگلے آباء و اجداد (الغرض کسی نے بھی سوچا)؟ ○ پس وہ (سب بت) میرے دشمن ہیں سوائے تمام جہانوں کے رب کے (وہی میرا معبود ہے) ○ وہ جس نے مجھے پیدا کیا سو وہی مجھے ہدایت فرماتا ہے ○ اور وہی ہے جو مجھے کھلاتا اور پلاتا ہے ○ اور جب میں بیمار ہو جاتا ہوں تو وہی مجھے شفا دیتا ہے ○ اور وہی مجھے موت دے گا پھر وہی مجھے (دوبارہ) زندہ فرمائے گا ○ اور اسی سے میں امید رکھتا ہوں کہ روزِ قیامت وہ میری خطائیں معاف فرمادے گا“

### ایک خدا کے تصور پر تعجب

۷۸۔ اس باب میں سورۃ ص کا مضمون بڑا واضح ہے۔

أَجْعَلُ الْإِلَهَةَ إِلَهًا وَاحِدًا إِنَّ هَذَا لَشَيْءٌ عَجَابٌ ○ وَأَنْطَلِقَ الْأَمَلَا مِنْهُمْ أَنْ أَمْشُوا  
وَاصْبِرُوا عَلَى الْهَيْئَتِكُمْ ○ إِنَّ هَذَا لَشَيْءٌ يُرَادُ ○ مَا سَمِعْنَا بِهَذَا فِي الْمِلَّةِ الْأَخْرَجَةِ ○ إِنَّ هَذَا إِلَّا  
اجْتِلَاقٌ ○<sup>(۲)</sup>

”کیا اس نے سب معبودوں کو ایک ہی معبود بنا رکھا ہے؟ بے شک یہ تو بڑی ہی عجیب بات ہے ○ اور اُن کے سردار (ابوطالب کے گھر میں نبی اکرم ﷺ کی مجلس سے اٹھ کر) چل کھڑے ہوئے (باقی لوگوں سے) یہ کہتے ہوئے کہ تم بھی چل پڑو، اور اپنے معبودوں (کی پرستش) پر ثابت قدم رہو، یہ ضرور ایسی بات ہے جس میں کوئی

غرض (اور مراد) ہے ۰ ہم نے اس (عقیدہ توحید) کو آخری ملت (نصرانی یا مذہب قریش) میں بھی نہیں سنا، یہ صرف خود ساختہ جھوٹ ہے ۰“

۷۹۔ وَقَالُوا لَوْ شَاءَ الرَّحْمَنُ مَا عَبَدْنَاهُمْ مَا لَهُمْ بِذَلِكَ مِنْ عِلْمٍ إِنْ هُمْ إِلَّا يَخْرُصُونَ ۝<sup>(۱)</sup>

”اور وہ کہتے ہیں کہ اگر رحمان چاہتا تو ہم ان (بتوں) کی پرستش نہ کرتے، انہیں اس کا (بھی) کچھ علم نہیں ہے وہ محض اٹکل سے جھوٹی باتیں کرتے ہیں ۰“

۸۰۔ وَقَالَ الَّذِينَ أَشْرَكُوا لَوْ شَاءَ اللَّهُ مَا عَبَدْنَا مِنْ دُونِهِ مِنْ شَيْءٍ نَحْنُ وَلَا آبَاؤُنَا وَلَا حَرَمْنَا مِنْ دُونِهِ مِنْ شَيْءٍ ۚ كَذَلِكَ فَعَلَ الَّذِينَ مِنْ قَبْلِهِمْ ۚ فَهَلْ عَلَى الرُّسُلِ إِلَّا الْبَلَاغُ الْمُبِينُ ۝<sup>(۲)</sup>

”اور مشرک لوگ کہتے ہیں: اگر اللہ چاہتا تو ہم اس کے سوا کسی بھی چیز کی پرستش نہ کرتے، نہ ہی ہم اور نہ ہمارے باپ دادا، اور نہ ہم اس کے (حکم کے) بغیر کسی چیز کو حرام قرار دیتے، یہی کچھ ان لوگوں نے (بھی) کیا تھا جو ان سے پہلے تھے، تو کیا رسولوں کے ذمہ (اللہ کے پیغام اور احکام) واضح طور پر پہنچا دینے کے علاوہ بھی کچھ ہے؟ ۰“

۸۱۔ بَلْ قَالُوا إِنَّا وَجَدْنَا آبَاءَنَا عَلَىٰ أُمَّةٍ وَإِنَّا عَلَىٰ آثَرِهِمْ مُقْتَدُونَ ۝ وَكَذَلِكَ مَا أَرْسَلْنَا مِنْ قَبْلِكَ فِي قَرْيَةٍ مِّنْ نَّذِيرٍ إِلَّا قَالَ مُتْرَفُوهَا إِنَّا وَجَدْنَا آبَاءَنَا عَلَىٰ أُمَّةٍ وَإِنَّا عَلَىٰ آثَرِهِمْ مُقْتَدُونَ ۝<sup>(۳)</sup>

” (نہیں) بلکہ وہ کہتے ہیں بے شک ہم نے اپنے باپ دادا کو ایک ملت (و مذہب) پر پایا اور یقیناً ہم انہی کے نقوش قدم پر (چلتے ہوئے) ہدایت یافتہ ہیں ۰ اور اسی طرح ہم نے کسی بستی میں آپ سے پہلے کوئی ڈر سنانے والا نہیں بھیجا مگر وہاں کے وڈیروں اور خوشحال لوگوں نے کہا: بے شک ہم نے اپنے باپ دادا کو ایک طریقہ و مذہب پر پایا اور ہم یقیناً انہی کے نقوش قدم کی اقتداء کرنے والے ہیں ۰“

کفار کے عقائد کا رد

پھر قرآن مجید ان کے اس عقیدے کا رد ان الفاظ میں کرتا ہے:

۸۲۔ قُلْ لَوْ كَانَ مَعَهُ آلِهَةٌ كَمَا يَقُولُونَ إِذًا لَّابْتَغَوْا إِلَىٰ ذِي الْعَرْشِ سَبِيلًا ۝<sup>(۴)</sup>

”فرماد دیجیے: اگر اس کے ساتھ کچھ اور بھی معبود ہوتے جیسا کہ وہ (کفار و مشرکین) کہتے ہیں تو وہ (مل کر)

(۳) الزخرف، ۲۳:۲۲-۲۳

(۱) الزخرف، ۲۰:۴۳

(۴) بنی اسرائیل، ۱۷:۳۲

(۲) النحل، ۱۶:۳۵



مالکِ عرش تک پہنچنے (یعنی اس کے نظامِ اقتدار میں دخلِ اندازی کرنے) کا کوئی راستہ ضرور تلاش کر لیتے۔“

۸۳۔ لَوْ كَانَ فِيهِمَا إِلَهَةٌ إِلَّا اللَّهُ لَفَسَدَتَا فَسُبْحَانَ اللَّهِ رَبِّ الْعَرْشِ عَمَّا يَصِفُونَ ۝ (۱)

”اگر ان دونوں (زمین و آسمان) میں اللہ کے سوا اور (بھی) معبود ہوتے تو یہ دونوں تباہ ہو جاتے پس اللہ جو عرش کا مالک ہے ان (باتوں) سے پاک ہے جو یہ (مشرک) بیان کرتے ہیں۔“

۸۴۔ إِنَّكُمْ وَمَا تَعْبُدُونَ مِنْ دُونِ اللَّهِ حَصَبُ جَهَنَّمَ أَنْتُمْ لَهَا وَارِدُونَ ۝ لَوْ كَانَ هُوَ لِإِلَهَةٍ مَّا وَرَدُوها ط وَكُلٌّ فِيهَا خَالِدُونَ ۝ (۲)

”بے شک تم اور وہ (بت) جن کی تم اللہ کے سوا پرستش کرتے تھے (سب) دوزخ کا ایندھن ہیں، تم اس میں داخل ہونے والے ہو۔ اگر یہ (واقعتاً) معبود ہوتے تو جہنم میں داخل نہ ہوتے، اور وہ سب اس میں ہمیشہ رہیں گے۔“

۸۵۔ أَيُّشْرِكُونَ مَا لَا يَخْلُقُ شَيْئًا وَهُمْ يُخْلَقُونَ ۝ (۳)

”کیا وہ ایسوں کو شریک بناتے ہیں جو کسی چیز کو پیدا نہیں کر سکتے اور وہ (خود) پیدا کیے گئے ہیں۔“

۸۶۔ قُلْ هَلْ مِنْ شُرَكَائِكُمْ مَن يَبْدُوا الْخَلْقَ ثُمَّ يُعِيدُهُ قُلِ اللَّهُ يَبْدُوا الْخَلْقَ ثُمَّ يُعِيدُهُ فَانِي تَوْفُكُونَ ۝ (۴)

”آپ (ان سے دریافت) فرمائیے کہ کیا تمہارے (بنائے ہوئے) شریکوں میں سے کوئی ایسا ہے جو تخلیق کی ابتداء کرے پھر (زندگی کے معدوم ہو جانے کے بعد) اسے دوبارہ لوٹائے؟ آپ فرما دیجیے کہ اللہ ہی (حیات کو عدم سے وجود میں لاتے ہوئے) آفرینش کا آغاز فرماتا ہے پھر وہی اس کا اعادہ (بھی) فرمائے گا، پھر تم کہاں بھٹکتے پھرتے ہو؟“

۸۷۔ وَاتَّخَذُوا مِنْ دُونِهِ إِلَهَةً لَّا يَخْلُقُونَ شَيْئًا وَهُمْ يُخْلَقُونَ وَلَا يَمْلِكُونَ لِأَنْفُسِهِمْ ضَرًّا وَلَا نَفْعًا وَلَا يَمْلِكُونَ مَوْتًا وَلَا حَيَاةً وَلَا نُشُورًا ۝ (۵)

”اور ان (مشرکین) نے اللہ کو چھوڑ کر اور معبود بنا لیے ہیں جو کوئی چیز بھی پیدا نہیں کر سکتے بلکہ وہ خود پیدا کیے گئے ہیں اور نہ ہی وہ اپنے لیے کسی نقصان کے مالک ہیں اور نہ نفع کے اور نہ وہ موت کے مالک ہیں اور نہ

(۳) یونس، ۱۰: ۳۴

(۱) الأنبياء، ۲۱: ۲۲

(۵) الفرقان، ۲۵: ۳

(۲) الأنبياء، ۲۲: ۹۸-۹۹

(۳) الأعراف، ۷: ۹۱

حیات کے اور نہ (ہی مرنے کے بعد) اٹھا کر جمع کرنے کا (اختیار رکھتے ہیں) ۰“

۸۸- يَا أَيُّهَا النَّاسُ ضُرِبَ مَثَلٌ فَاستَمِعُوا لَهُ إِنَّ الَّذِينَ تَدْعُونَ مِنْ دُونِ اللَّهِ لَنْ يَخْلُقُوا ذُبَابًا وَلَوْ اجْتَمَعُوا لَهُ وَإِنْ يَسئَلُهُمُ الذُّبَابُ شَيْئًا لَا يَسْتَنْقِذُوهُ مِنْهُ ضَعُفَ الطَّالِبِ وَالْمَطْلُوبِ ۝ (۱)

”اے لوگو! ایک مثال بیان کی جاتی ہے سوا سے غور سے سنو: بے شک جن (بتوں) کو تم اللہ کے سوا پوجتے ہو وہ ہرگز ایک مکھی (بھی) پیدا نہیں کر سکتے اگرچہ وہ سب اس (کام) کے لیے جمع ہو جائیں، اور اگر ان سے مکھی کوئی چیز چھین کر لے جائے (تو) وہ اس چیز کو اس (مکھی) سے چھڑا (بھی) نہیں سکتے، کتنا بے بس ہے طالب (عابد) بھی اور مطلوب (معبود) بھی ۰“

۸۹- قُلْ مَنْ يَكْفُرْكُمْ بِاللَّيْلِ وَالنَّهَارِ مِنَ الرَّحْمَنِ ط بَلْ هُمْ عَنْ ذِكْرِ رَبِّهِمْ مُعْرِضُونَ ۝ أَمْ لَهُمُ الْهَيْئَةُ تَمَنَّهُمْ مِنَ دُونِنَا ط لَا يَسْتَطِيعُونَ نَصْرَ أَنفُسِهِمْ وَلَا هُمْ مِّنَّا يُصْحَبُونَ ۝ (۲)

”فرمادیجئے: شب و روز (خدائے رحمن) کے عذاب سے تمہاری حفاظت و نگہبانی کون کر سکتا ہے، بلکہ وہ اپنے (اسی) رب کے ذکر سے گریزاں ہے ۰ کیا ہمارے سوا ان کے کچھ اور معبود ہیں جو انہیں (عذاب سے) بچا سکیں، وہ تو خود اپنی ہی مدد پر قدرت نہیں رکھتے اور نہ ہماری طرف سے انہیں کوئی تائید و رفاقت میسر ہوگی ۰“

۹۰- قُلْ ادْعُوا الَّذِينَ رَعَيْتُمْ مِنْ دُونِ اللَّهِ لَا يَمْلِكُونَ مِثْقَالَ ذَرَّةٍ فِي السَّمَوَاتِ وَلَا فِي الْأَرْضِ وَمَا لَهُمْ فِيهِمَا مِنْ شَرْكٍَ وَمَا لَهُ مِنْهُمْ مِنْ ظَهِيرٍ ۝ (۳)

”فرمادیجئے: تم انہیں بلاؤ جنہیں تم اللہ کے سوا (معبود) سمجھتے ہو، وہ آسمانوں میں ذرہ بھر کے مالک نہیں ہیں اور نہ زمین میں، اور نہ ان کی دونوں (زمین و آسمان) میں کوئی شراکت ہے اور نہ ان میں سے کوئی اللہ کا مددگار ہے ۰“

۹۱- يُؤَلِّجُ اللَّيْلَ فِي النَّهَارِ وَيُؤَلِّجُ النَّهَارَ فِي اللَّيْلِ ط وَسَخَّرَ الشَّمْسَ وَالْقَمَرَ كُلٌّ يَجْرِي لِأَجَلٍ مُّسَمًّى ط ذَلِكُمْ اللَّهُ رَبُّكُمْ لَهُ الْمُلْكُ ط وَالَّذِينَ تَدْعُونَ مِنْ دُونِهِ مَا يَمْلِكُونَ مِنْ قِطْمِيرٍ ۝ (۴)

”وہ رات کو دن میں داخل فرماتا ہے اور دن کو رات میں داخل فرماتا ہے اور اس نے سورج اور چاند کو (ایک نظام کے تحت) مسخر فرما رکھا ہے، ہر کوئی ایک مقرر میعاد کے مطابق حرکت پذیر ہے۔ یہی اللہ تمہارا رب ہے اسی کی ساری بادشاہت ہے، اور اس کے سوا تم جن بتوں کو پوجتے ہو وہ کھجور کی گٹھلی کے باریک چھلکے کے

”بھی) مالک نہیں ہیں“

۹۲۔ وَاتَّخَذُوا مِنْ دُونِ اللَّهِ إِلَهَةً لَعَلَّهُمْ يُبْصِرُونَ ۝ لَا يَسْتَطِيعُونَ نَصْرَهُمْ وَهُمْ لَهُمْ جُنْدٌ مُحَضَّرُونَ ۝ (۱)

”اور انہوں نے اللہ کے سوا بتوں کو معبود بنا لیا ہے اس امید پر کہ ان کی مدد کی جائے گی ۝ وہ بت ان کی مدد کی قدرت نہیں رکھتے اور یہ (کفار و مشرکین) ان (بتوں) کے لشکر ہوں گے جو (اکٹھے دوزخ میں) حاضر کر دیے جائیں گے“

### بت پرستی کا ذکر اور اس کا رد

پھر کفار و مشرکین کی بت پرستی کا ذکر کر کے اسے یوں رد کیا گیا ہے:

۹۳۔ أَفَرَأَيْتُمْ اللَّاتَ وَالْعُزَّىٰ ۝ وَمَنَاةَ الثَّالِثَةَ الْأُخْرَىٰ ۝ (۲)

”کیا تم نے لات اور عزیٰ (دیویوں) پر غور کیا ہے؟ ۝ اور اُس تیسری ایک اور (دیوی) منات کو بھی (غور سے دیکھا ہے؟ تم نے انہیں اللہ کی بیٹیاں بنا رکھا ہے؟)“

۹۴۔ وَقَالُوا لَا تَنْدِرُنَّ إِلَهَتِكُمْ وَلَا تَنْدِرُنَّ وَدًّا وَلَا سُوَاعًا وَلَا يَغُوثَ وَيَعُوقَ وَنَسْرًا ۝ (۳)

”اور کہتے رہے کہ تم اپنے معبودوں کو مت چھوڑنا اور ودا اور سواع اور یغوث اور یعوق اور نسر (نامی بتوں) کو (بھی) ہرگز نہ چھوڑنا“

۹۵۔ اللَّهُمَّ ارْجُلُ يَمْشُونَ بِهَذَا أَمْ لَهُمْ أَيْدٍ يَبِطْشُونَ بِهَذَا أَمْ لَهُمْ أَعْيُنٌ يُبْصِرُونَ بِهَذَا أَمْ لَهُمْ آذَانٌ يَسْمَعُونَ بِهَذَا قُلْ ادْعُوا شُرَكَاءَكُمْ ثُمَّ كِيدُونِ فَلَا تُنظِرُونِ ۝ (۴)

”کیا ان کے پاؤں ہیں جن سے وہ چل سکیں، یا ان کے ہاتھ ہیں جن سے وہ پکڑ سکیں، یا ان کی آنکھیں ہیں جن سے وہ دیکھ سکیں یا ان کے کان ہیں جن سے وہ سن سکیں؟ آپ فرمادیں: (اے کافرو!) تم اپنے (باطل) شریکوں کو (میری ہلاکت کے لیے) بلاو پھر مجھ پر (اپنا) داؤ چلاؤ اور مجھے کوئی مہلت نہ دو“

۹۶۔ مَا جَعَلَ اللَّهُ مِنْ بَحِيرَةٍ وَلَا سَائِبَةٍ وَلَا وَصِيلَةٍ وَلَا حَامٍ ۝ وَلَكِنَّ الَّذِينَ كَفَرُوا يَفْتَرُونَ عَلَى اللَّهِ الْكَذِبَ ۝ وَكَثَرَهُمْ لَا يَعْقِلُونَ ۝ (۵)

(۴) الأعراف، ۷: ۱۹۵

(۱) یسین، ۳۶: ۷۴-۷۵

(۵) المائدة، ۵: ۱۰۳

(۲) النجم، ۵۳: ۱۹-۲۰

(۳) نوح، ۷۱: ۲۳

”اللہ نے نہ تو بحیرہ کو (امرِ شرعی) مقرر کیا ہے اور نہ سائبہ کو اور نہ وصیلہ کو اور نہ حام کو، لیکن کافر لوگ اللہ پر جھوٹا بہتان باندھتے ہیں، اور ان میں سے اکثر عقل نہیں رکھتے“

## قیامت اور بعث بعد الموت کا قطعی انکار

اسی طرح کفار و مشرکین کلیتاً قیامت اور بعث بعد الموت کے بھی منکر تھے۔ اس کا ذکر بھی جگہ جگہ تفصیل کے ساتھ آیا ہے۔ اس سلسلے میں بعض مقامات ملاحظہ ہوں:

۹۷۔ وَقَالُوا إِنْ هِيَ إِلَّا حَيَاتُنَا الدُّنْيَا وَمَا نَحْنُ بِمَبْعُوثِينَ ۝ (۱)

”اور وہ (یہی) کہتے رہیں گے (جیسے انہوں نے پہلے کہا تھا) کہ ہماری اس دنیوی زندگی کے سوا (اور) کوئی (زندگی) نہیں اور ہم (مرنے کے بعد) نہیں اٹھائے جائیں گے“

۹۸۔ وَإِنْ تَعَجَّبَ فَعَجَبٌ قَوْلُهُمْ ۚ إِذَا كُنَّا تُرَابًا ۗ إِنَّا لَفِي خَلْقٍ جَدِيدٍ ۗ أُولَٰئِكَ الَّذِينَ كَفَرُوا بِرَبِّهِمْ ۗ وَأُولَٰئِكَ الْأَغْلَالُ فِي ۖ أَعْنَاقِهِمْ ۗ وَأُولَٰئِكَ أَصْحَابُ النَّارِ ۗ هُمْ فِيهَا خَالِدُونَ ۝ (۲)

”اور اگر آپ (کفار کے انکار پر) تعجب کریں تو ان کا (یہ) کہنا عجیب (تر) ہے کہ کیا جب ہم (مر کر) خاک ہو جائیں گے تو کیا ہم از سر نو تخلیق کیے جائیں گے؟ یہی وہ لوگ ہیں جنہوں نے اپنے رب کا انکار کیا، اور انہی لوگوں کی گردنوں میں طوق (پڑے) ہوں گے اور یہی لوگ اہل جہنم ہیں، وہ اس میں ہمیشہ رہنے والے ہیں“

۹۹۔ وَأَقْسَمُوا بِاللَّهِ جَهْدَ أَيْمَانِهِمْ لَا يَبْعَثُ اللَّهُ مِنْ يَمُوتٍ ۗ بَلَىٰ وَعَدَّا عَلَيْهِ حَقًّا وَلَكِنَّ أَكْثَرَ النَّاسِ لَا يَعْلَمُونَ ۝ (۳)

”اور یہ لوگ بڑی شد و مد سے اللہ کی قسمیں کھاتے ہیں کہ جو مر جائے اللہ اسے (دوبارہ) نہیں اٹھائے گا، کیوں نہیں اس کے ذمہ کرم پر سچا وعدہ ہے لیکن اکثر لوگ نہیں جانتے“

## بعث بعد الموت کو ناممکن سمجھنا

۱۰۰۔ وَقَالُوا إِذَا كُنَّا عِظَامًا وَرُفَاتًا ۗ إِنَّا لَمَبْعُوثُونَ خَلْقًا جَدِيدًا ۗ قُلْ كُونُوا حِجَارَةً أَوْ حَدِيدًا ۗ أَوْ خَلْقًا مِّمَّا يَكْبُرُ فِي صُدُورِكُمْ ۗ فَسَيَقُولُونَ مَنْ يُعِيدُنَا ۗ قُلِ الَّذِي فَطَرَكُمْ أَوَّلَ مَرَّةٍ ۗ فَسَيُنْغِضُونَ إِلَيْكَ رُءُوسَهُمْ وَيَقُولُونَ مَتَىٰ هُوَ ۗ قُلْ عَسَىٰ أَنْ يَكُونَ قَرِيبًا ۝ (۴)

(۳) النحل، ۱۶: ۳۸

(۱) الأنعام، ۶: ۲۹

(۲) بنی اسرائیل، ۱۷: ۳۹-۵۱

(۲) الرعد، ۱۳: ۵

”اور کہتے ہیں: جب ہم (مرکر بوسیدہ) ہڈیاں اور ریزہ ریزہ ہو جائیں گے تو کیا ہمیں ازسرنو پیدا کر کے اٹھایا جائے گا؟“ فرما دیجیے: تم پتھر ہو جاؤ یا لوہا یا کوئی ایسی مخلوق جو تمہارے خیال میں (ان چیزوں سے بھی) زیادہ سخت ہو (کہ اس میں زندگی پانے کی بالکل صلاحیت ہی نہ ہو)، پھر وہ (اس حال میں) کہیں گے کہ ہمیں کون دوبارہ زندہ کرے گا؟ فرما دیجیے: وہی جس نے تمہیں پہلی بار پیدا فرمایا تھا، پھر وہ (تعب اور تمسخر کے طور پر) آپ کے سامنے اپنے سر ہلا دیں گے اور کہیں گے: یہ کب ہوگا؟ فرما دیجیے: امید ہے جلد ہی ہو جائے گا“

### صرف دنیوی زندگی کو پہلی اور آخری زندگی سمجھنا

۱۰۱۔ ذَلِكْ جَزَاءُ لَهُمْ بِأَنَّهُمْ كَفَرُوا بِآيَاتِنَا وَقَالُوا ءَاذَا كُنَّا عِظَامًا وَرُفَاتًا ءَا إِنَّا لَمَبْعُوثُونَ خَلْقًا جَدِيدًا ۝ (۱)

”یہ ان لوگوں کی سزا ہے اس وجہ سے کہ انہوں نے ہماری آیتوں سے کفر کیا اور یہ کہتے رہے کہ کیا جب ہم (مرکر بوسیدہ) ہڈیاں اور ریزہ ریزہ ہو جائیں گے تو کیا ہم ازسرنو پیدا کر کے اٹھائے جائیں گے؟“

۱۰۲۔ سورة المومنون میں اس مضمون کا ذکر اس طرح آیا ہے:

اَيَعِدُّكُمْ اَنكُمْ اِذَا مِتُّمْ وَكُنْتُمْ تُرَابًا وَعِظَامًا اَنكُمْ مُخْرَجُونَ ۝ هِيَ هَاتِ هِيَ هَاتِ لِمَا تُوَعَّدُونَ ۝ اِنْ هِيَ اِلَّا حَيَاتُنَا الدُّنْيَا نَمُوتُ وَنَحْيَا وَمَا نَحْنُ بِمَبْعُوثِينَ ۝ (۲)

”کیا یہ (شخص) تم سے یہ وعدہ کر رہا ہے کہ جب تم مر جاؤ گے اور تم مٹی اور (بوسیدہ) ہڈیاں ہو جاؤ گے تو تم (دوبارہ زندہ ہو کر) نکالے جاؤ گے؟“ بعید (از قیاس) بعید (از وقوع) ہیں وہ باتیں جن کا تم سے وعدہ کیا جا رہا ہے؟ وہ (آخرت کی زندگی کچھ) نہیں ہماری زندگانی تو یہی دنیا ہے ہم (یہیں) مرتے اور جیتتے ہیں اور (بس ختم)، ہم (دوبارہ) نہیں اٹھائے جائیں گے“

۱۰۳۔ وَهُوَ الَّذِي يُحْيِي وَيُمِيتُ وَلَهُ اخْتِلَافُ اللَّيْلِ وَالنَّهَارِ ۗ أَفَلَا تَعْقِلُونَ ۝ بَلْ قَالُوا مِثْلَ مَا قَالَ الْاَوَّلُونَ ۝ قَالُوا ءَاذَا مِتْنَا وَكُنَّا تُرَابًا وَعِظَامًا ءَا إِنَّا لَمَبْعُوثُونَ ۝ (۳)

”اور وہی ہے جو زندگی بخشتا ہے اور موت دیتا ہے اور شب و روز کا گردش کرنا (بھی) اسی کے اختیار میں ہے۔ سو کیا تم سمجھتے نہیں ہو؟“ بلکہ یہ لوگ (بھی) اسی طرح کی باتیں کرتے ہیں جس طرح کی اگلے (کافر) کرتے رہے ہیں؟ یہ کہتے ہیں کہ جب ہم مر جائیں گے اور ہم خاک اور (بوسیدہ) ہڈیاں ہو جائیں گے تو کیا ہم (پھر زندہ کر کے) اٹھائے جائیں گے؟“

یہی مضمون اُٹمل اور العنکبوت میں یوں بیان ہوا ہے:

۱۰۴- وَقَالَ الَّذِينَ كَفَرُوا إِذَا كُنَّا تُرَابًا وَآبَاؤُنَا أَنِنَّا لَمُخْرَجُونَ ۖ لَقَدْ وَعَدْنَا هَذَا نَحْنُ وَآبَاؤُنَا مِنْ قَبْلُ ۚ إِنِ هَذَا إِلَّا آسَاطِيرُ الْأَوَّلِينَ ۝<sup>(۱)</sup>

”اور کافر لوگ کہتے ہیں: کیا جب ہم اور ہمارے باپ دادا (مرکر) مٹی ہو جائیں گے تو کیا ہم (پھر زندہ کر کے قبروں میں سے) نکالے جائیں گے؟ درحقیقت اس کا وعدہ ہم سے (بھی) کیا گیا اور اس سے پہلے ہمارے باپ دادا سے (بھی) یہ اگلے لوگوں کے من گھڑت افسانوں کے سوا کچھ نہیں“

۱۰۵- أَوَلَمْ يَرَوْا كَيْفَ يُبْدِئُ اللَّهُ الْخَلْقَ ثُمَّ يُعِيدُهُ ط إِنَّ ذَلِكَ عَلَى اللَّهِ يَسِيرٌ ۝<sup>(۲)</sup>

”کیا انہوں نے نہیں دیکھا (یعنی غور نہیں کیا) کہ اللہ کس طرح تخلیق کی ابتداء فرماتا ہے پھر (اسی طرح) اس کا اعادہ فرماتا ہے۔ بے شک یہ (کام) اللہ پر آسان ہے“

۱۰۶- سورہ سبأ میں ان کے عقیدہ انکارِ آخرت کا ذکر یوں آیا ہے:

وَقَالَ الَّذِينَ كَفَرُوا هَلْ نَدُلُّكُمْ عَلَىٰ رَجُلٍ يُبَيِّنُ لَكُمْ إِذَا مَزِجْتُمْ كُلَّ مُمَزِقٍ إِنَّكُمْ لَفِي خَلْقٍ جَدِيدٍ ۝<sup>(۳)</sup>

”اور کافر لوگ (تجربہ و استہزاء کی نیت سے) کہتے ہیں کہ کیا ہم تمہیں ایسے شخص کا بتائیں جو تمہیں یہ خبر دیتا ہے کہ جب تم (مرکر) بالکل ریزہ ریزہ ہو جاؤ گے تو یقیناً تمہیں (ایک) نئی پیدائش ملے گی“

اسی مضمون کو الصافات اور الدخان میں یوں بیان کیا گیا ہے:

۱۰۷- إِذَا مَاتْنَا وَكُنَّا تُرَابًا وَعِظَامًا ۖ إِنَّا لَمَبْعُوثُونَ ۝ أَوْ آبَاؤُنَا الْأَوَّلُونَ ۝ قُلْ نَعَمْ وَأَنْتُمْ دَاخِرُونَ ۝<sup>(۴)</sup>

”کیا جب ہم مرجائیں گے اور ہم مٹی اور ہڈیاں ہو جائیں گے تو ہم یقینی طور پر (دوبارہ زندہ کر کے) اٹھائے جائیں گے؟ اور کیا ہمارے اگلے باپ دادا بھی (اٹھائے جائیں گے)؟“ فرما دیجیے: ہاں اور (بلکہ) تم ذلیل و رسوا (بھی) ہو گے“

۱۰۸- إِنَّ هَؤُلَاءِ لَيَقُولُونَ ۖ إِنِ هِيَ إِلَّا مَوْتَتُنَا الْأُولَىٰ وَمَا نَحْنُ بِمُنشَرِينَ ۖ فَاتُوا بِآبَائِنَا إِن كُنْتُمْ صَادِقِينَ ۝<sup>(۵)</sup>

(۴) الصافات، ۳۷: ۱۶-۱۸

(۱) النمل، ۲۷: ۶۸-۶۷

(۵) الدخان، ۴۴: ۳۶-۳۷

(۲) العنکبوت، ۲۹: ۱۹

(۳) سبأ، ۳۴: ۷

”بے شک وہ لوگ کہتے ہیں ۰ کہ ہماری پہلی موت کے سوا (بعد میں) کچھ نہیں ہے اور ہم (دوبارہ) نہیں اٹھائے جائیں گے ۰ سو تم ہمارے باپ دادا کو (زندہ کر کے) لے آؤ، اگر تم سچے ہو ۰“

پھر یہی بات سورۃ ق میں یوں بیان ہوئی ہے:

۱۰۹- ءَاِذَا مِتْنَا وَكُنَّا تُرَابًا ۙ ذٰلِكَ رَجْعٌۭ بَعِيْدٌ ۚ قَدْ عَلِمْنَا مَا تَنْقُصُ الْاَرْضُ مِنْهُمْ ۗ وَعِنْدَنَا كِتٰبٌ حٰفِيْظٌ ۚ بَلْ كَذَّبُوْا بِالْحَقِّ لَمَّا جَآءَ ۗ هُمْ فَهَمُّۢ فِيْۤ اَمْرِ مَّرِيْجٍ ۝ (۱)

”کیا جب ہم مر جائیں گے اور ہم مٹی ہو جائیں گے (تو پھر زندہ ہوں گے)؟ یہ پلٹنا (فہم و ادراک سے) بعید ہے ۰ بے شک ہم جانتے ہیں کہ زمین اُن (کے جسموں) سے (کھا کھا کر) کتنا کم کرتی ہے، اور ہمارے پاس (ایسی) کتاب ہے جس میں سب کچھ محفوظ ہے ۰ بلکہ (عجیب اور فہم و ادراک سے بعید بات تو یہ ہے کہ) انہوں نے حق (یعنی رسول ﷺ اور قرآن) کو جھٹلادیا جب وہ اُن کے پاس آچکا سو وہ خود (ہی) الجھن اور اضطراب کی بات میں (پڑے) ہیں ۰“

۱۱۰- اَفَعَيَّبْنَا بِالْخَلْقِ الْاَوَّلِ ۙ بَلْ هُمْ فِيْ لَبْسٍ مِّنْ خَلْقٍ جَدِيْدٍ ۝ (۲)

”سو کیا ہم پہلی بار پیدا کرنے کے باعث تھک گئے ہیں؟ (ایسا نہیں) بلکہ وہ لوگ از سر نو پیدائش کی نسبت شک میں (پڑے) ہیں ۰“

سورۃ الواقعہ میں یہی مضمون اس طرح آیا ہے:

۱۱۱- وَكَانُوْا يَقُوْلُوْنَ اِنْدَا مِتْنَا وَكُنَّا تُرَابًا وَعِظَامًا ؕ اِنَّا لَمَبْعُوْثُوْنَ ۝ (۳)

”اور کہا کرتے تھے کہ کیا جب ہم مر جائیں گے اور ہم خاک (کا ڈھیر) اور (بوسیدہ) ہڈیاں ہو جائیں گے تو کیا ہم (پھر زندہ کر کے) اٹھائے جائیں گے ۰“

۱۱۲- وَكَانُوْا يَقُوْلُوْنَ اِنْدَا مِتْنَا وَكُنَّا تُرَابًا وَعِظَامًا ؕ اِنَّا لَمَبْعُوْثُوْنَ ۝ اَوْ اٰبَاؤُنَا الْاَوَّلُوْنَ ۙ قُلْ اِنَّ الْاَوَّلِيْنَ وَالْاٰخِرِيْنَ ۙ لَمَجْمُوْعُوْنَ اِلَىۤ اِمِّيَّتٍ يَوْمَ مَعْلُوْمٍ ۝ (۴)

”اور کہا کرتے تھے کہ کیا جب ہم مر جائیں گے اور ہم خاک (کا ڈھیر) اور (بوسیدہ) ہڈیاں ہو جائیں گے تو کیا ہم (پھر زندہ کر کے) اٹھائے جائیں گے ۰ اور کیا ہمارے اگلے باپ دادا بھی (زندہ کیے جائیں گے) ۰ آپ فرمادیں بے شک اگلے اور پچھلے ۰ (سب کے سب) ایک معین دن کے مقررہ وقت پر جمع کیے جائیں گے ۰“

۱۱۳۔ نَحْنُ خَلَقْنَكُمْ فَلَوْلَا تَصَدَّقُونَ ﴿۱﴾

”ہم ہی نے تمہیں پیدا کیا تھا پھر تم (دوبارہ پیدا کیے جانے کی) تصدیق کیوں نہیں کرتے؟“

پھر سورۃ القیامہ میں کفار و مشرکین کی اسی سوچ کا ذکر اس طرح آیا ہے:

۱۱۴۔ لَا أَقْسِمُ بِيَوْمِ الْقِيَامَةِ ﴿۲﴾

”میں قسم کھاتا ہوں روزِ قیامت کی“

۱۱۵۔ أَيَحْسَبُ الْإِنْسَانُ أَنْ نَجْمَعَ عِظَامَهُ ﴿۳﴾ بَلَىٰ قَدَرِينَا عَلَيَّ أَنْ نَسْوِيَ بَنَانَهُ ﴿۳﴾

”کیا انسان یہ خیال کرتا ہے کہ ہم اُس کی ہڈیوں کو (جو مرنے کے بعد ریزہ ریزہ ہو کر بکھر جائیں گی) ہرگز اکٹھا نہ کریں گے؟ کیوں نہیں! ہم تو اس بات پر بھی قادر ہیں کہ اُس کی اُلگیوں کے ایک ایک جوڑ اور پوروں تک کو درست کر دیں۔“

۱۱۶۔ أَلَيْسَ ذَلِكَ بِقَدِيرٍ عَلَيَّ أَنْ يُحْيِيَ الْمَوْتَىٰ ﴿۴﴾

”تو کیا وہ اس بات پر قادر نہیں کہ مردوں کو پھر سے زندہ کر دے؟“

۱۱۷۔ سورۃ النازعات میں کفار کی یہی سوچ یوں بیان ہوئی ہے:

يَقُولُونَ ءَأَنَّا لَمَرْدُودُونَ فِي الْحَافِرَةِ ﴿۵﴾ ءَأِذَا كُنَّا عِظَامًا نَّجْرَةً ﴿۵﴾ قَالُوا تِلْكَ إِذًا كَرَّةٌ خَاسِرَةٌ ﴿۵﴾

”(کفار) کہتے ہیں: کیا ہم پہلی زندگی کی طرف پلٹائے جائیں گے؟ کیا جب ہم بوسیدہ (کھوکھلی) ہڈیاں ہو جائیں گے (تب بھی زندہ کیے جائیں گے)؟ وہ کہتے ہیں: یہ (لوٹنا) تو اس وقت بڑے خسارے کا لوٹنا ہوگا۔“

الغرض آپ نے مذکورہ بالا چند نمونوں سے اس امر کا بخوبی اندازہ لگا لیا ہوگا کہ غیر اہل کتاب کفار و مشرکین کے عقائد کے ضمن میں قرآن مجید سرے سے اور موضوعات پر بات کرتا ہے، جب کہ اہل کتاب (یہود و نصاریٰ) کے ضمن میں بالکل مختلف موضوعات زیر بحث آئے ہیں۔

عام کفار و مشرکین کے عقائد کے رد پر مشتمل آیات سے یہ واضح طور پر معلوم ہو جاتا ہے کہ یہ وہ اقوام

(۲) القیامہ، ۵۵:۴۰

(۱) الواقعة، ۵۶:۵۷

(۵) النازعات، ۴۹:۱۰-۱۲

(۲) القیامہ، ۵۵:۱

(۳) القیامہ، ۴۵:۳-۴



اور طبقات تھے جو سرے سے انبیاء کرام اور رُسلِ عظام کو ماننے ہی نہیں تھے، نہ بعثت اور رسالت کے اُصولی تصور کے قائل تھے اور نہ ان کی دعوتِ توحید پر کان دھرتے تھے، نہ وحیِ الہی کو ماننے تھے اور نہ ہی اس کے ذریعے پہنچائی گئی تعلیماتِ ربانی کو قبول کرتے تھے۔ نہ ان کا عقیدہ، آخرت اور یومِ حساب پر تھا اور نہ ہی بعثت بعد الموت پر۔ نہ ان کے پاس کوئی منزل من اللہ دین تھا، نہ شریعت و ملت، نہ ان کی کوئی آسمانی کتاب تھی اور نہ سلسلہ انبیاء میں سے کسی کے ساتھ کوئی تعلق، وہ اَوَّلًا و آخراً کافر و مشرک تھے، اُنہوں نے روزِ اَوَّل سے پیغامِ حق کو قبول ہی نہیں کیا تھا۔ سو ان کی روش حضرت نوح ﷺ کے زمانہ سے لے کر بعثتِ محمدی تک ایک ہی رہی۔ ان کا معاملہ ایسا نہیں ہے کہ ان کا عقیدہ کبھی درست رہا ہو اور بعد ازاں تحریف کے باعث بگاڑ کا شکار ہو گیا ہو، یا وہ پہلے زمانوں کے بعض انبیاء اور رسولوں پر ایمان لائے ہوں اور انہی کی اُمت رہنے پر مصر ہوں، اس وجہ سے انہوں نے رسالتِ محمدی ﷺ کا انکار کر دیا ہو اور کافر بن گئے ہوں۔ نہیں! وہ روزِ اَوَّل سے ہی ایمان نہیں لائے، وہ کبھی مومن نہیں رہے۔ اس لیے ایسے تمام طبقات خواہ وہ بت پرست ہیں یا سورج پرست، ستارہ پرست ہیں یا آتش پرست، ملائکہ پرست ہیں یا مظاہر پرست، حتیٰ کہ دریاؤں، درختوں، جانوروں اور مورتیوں سمیت کسی بھی شے کی پوجا کرتے ہیں یا سرے سے کوئی خدا ہی نہیں ماننے، وہ سب ایک ہی قسم میں شمار ہوتے ہیں، جسے غیرِ الہامی مذاہب کہا جاتا ہے۔ یہ کسی بھی آسمانی کتاب اور شریعت کو نہ ماننے کے باعث (believers) کے زمرے میں نہیں آتے۔ جب کہ اہل کتاب (یہود و نصاریٰ) تورات اور انجیل پر آج بھی اُسی طرح اپنا عقیدہ رکھتے ہیں جیسے عہدِ رسالت مآب ﷺ اور نزولِ قرآن کے زمانے میں رکھتے تھے۔ یعنی ان کے ہاں تحریفِ کتاب اور فسادِ عقائد کی خرابیاں اُس وقت بھی موجود تھیں اور آج بھی وہی ہیں، کوئی نئی تبدیلی واقع نہیں ہوئی۔ چنانچہ قرآن مجید نے بایں ہمہ ان کا عنوان 'اہل کتاب' برقرار رکھا اور بعض اہم دینی معاملات میں ان کے احکام بھی دیگر کفار و مشرکین سے جدا رکھے (جن کا ذکر آگے آئے گا)۔ اس لیے یہ وسیع معنی میں 'believers' یعنی 'آسمانی کتاب کو ماننے والے' کہلاتے ہیں۔ اس کا معنی 'اہلِ مِلّت اور اہلِ دعویٰ توحید' ہونا بھی ہے۔ یہی تصریحِ جلیل القدر ائمہ فقہ و عقائد نے اپنی کتب میں کی ہے (جس کا ذکر ہم آگے چل کر کریں گے)۔

## ۶۔ سیرتِ نبوی کی روشنی میں اہل کتاب اور غیر اہل کتاب کفار و مشرکین

### کے درمیان فرق

ہمیں حضور نبی اکرم ﷺ کی حیاتِ طیبہ اور سیرتِ مبارکہ کی روشنی میں مکی اور مدنی، دونوں ادوار میں اہل کتاب اور غیر اہل کتاب کے درمیان کئی اعتبار سے نمایاں فرق نظر آتا ہے، جس کا تعین قرآن مجید اور آپ ﷺ کے کئی تاریخی اقدامات اور ارشادات سے ہوتا ہے۔ ان میں سے چند ایک درج ذیل ہیں:

## (۱) کئی اہل کتاب مومنین اور صالحین تھے

قرآن مجید میں بعض اہل کتاب کے ایمان اور اعمالِ صالحہ کی نسبت واضح ارشادات ملتے ہیں، جیسے کہ سورۃ الاعراف میں فرمایا گیا ہے:

۱- وَمِنْ قَوْمِ مُوسَىٰ أُمَّةٍ يَهْتَدُونَ بِالْحَقِّ وَبِهِ يَعْدِلُونَ ۝ (۱)

”اور موسیٰ (ﷺ) کی قوم میں سے ایک جماعت (ایسے لوگوں کی بھی) ہے جو حق کی راہ بتاتے ہیں اور اسی کے مطابق عدل (پر مبنی فیصلے) کرتے ہیں ۝“

۲- وَإِنَّ مِنْ أَهْلِ الْكِتَابِ لَمَنْ يُؤْمِنُ بِاللَّهِ وَمَا أُنزِلَ إِلَيْكُمْ وَمَا أُنزِلَ إِلَيْهِمْ خَشِعِينَ لِلَّهِ لَا يَشْتُرُونَ بِآيَاتِ اللَّهِ ثَمَنًا قَلِيلًا أُولَٰئِكَ لَهُمْ أَجْرُهُمْ عِنْدَ رَبِّهِمْ ۗ إِنَّ اللَّهَ سَرِيعُ الْحِسَابِ ۝ (۲)

”اور بے شک کچھ اہل کتاب ایسے بھی ہیں جو اللہ پر ایمان رکھتے ہیں اور اس کتاب پر بھی (ایمان لاتے ہیں) جو تمہاری طرف نازل کی گئی ہے اور جو ان کی طرف نازل کی گئی تھی اور ان کے دل اللہ کے حضور جھکے رہتے ہیں اور اللہ کی آیتوں کے عوض قلیل دام وصول نہیں کرتے، یہ وہ لوگ ہیں جن کا اجر ان کے رب کے پاس ہے، بے شک اللہ حساب میں جلدی فرمانے والا ہے ۝“

## (۲) نصاریٰ بلحاظِ محبت مسلمانوں کے قریب تر ہیں

اس حوالے سے ارشادِ باری ملاحظہ ہو:

۳- وَلَتَجِدَنَّ أَقْرَبَهُمْ مَوَدَّةً لِلَّذِينَ آمَنُوا الَّذِينَ قَالُوا إِنَّا نَصْرِيُّ ط ذٰلِكَ بِأَنَّ مِنْهُمْ قِسِيَسِينَ وَرُهَبَانًا وَأَنَّهُمْ لَا يَسْتَكْبِرُونَ ۝ (۳)

”اور آپ یقیناً ایمان والوں کے حق میں بلحاظِ محبت سب سے قریب تر ان لوگوں کو پائیں گے جو کہتے ہیں: بے شک ہم نصاریٰ ہیں۔ یہ اس لیے کہ ان میں علماء (شریعت بھی) ہیں اور (عبادت گزار) گوشہ نشین بھی ہیں اور (نیز) وہ تکبر نہیں کرتے ۝“

قرآن مجید کا نصاریٰ (Christians) کے حق میں یہ تبصرہ اتنا اچھوتا ہے جو کبھی بھی عام کفار و مشرکین کے حق میں کسی مصالحت و مسالمت کے دور میں بھی نہیں کیا گیا۔ پھر اس کی وجہ یہ مماثلت بیان کی گئی

ہے کہ ان میں اہل شریعت بھی ہیں اور اہل روحانیت بھی۔ یعنی ظاہری احکام کے ماہرین و متخصصین بھی ہیں اور باطنی و روحانی اصلاح کے لیے مجتہدین و مرتاضین بھی۔ اسی طرح کی تقسیم مسلمانوں میں بھی صحابہ کرام ؓ سے لے کر سلف صالحین تک اور بعد کے زمانوں میں بھی علماء و فقہاء اور زہاد و صالحین کے طبقات کی صورت میں نظر آتی ہے۔ یہ گوشہ دونوں طبقات (یعنی مسلمانوں اور اہل کتاب) میں کافی بنیادی اشتراکات رکھتا ہے، ہر چند کہ احکام و مسائل شریعت کی تفصیلات کے لحاظ سے دونوں کے طریقے کتنے مختلف ہی کیوں نہ ہوں۔

مذکورہ بالا آیت میں سے مسیحیوں (Christians) سے متعلق درج ذیل حصہ غور طلب ہے:

”وَلَنَجْجِدَنَّ أَقْرَبَهُمْ مَّوَدَّةَ لِلَّذِينَ آمَنُوا الَّذِينَ قَالُوا إِنَّا نَصْرُا“

”اور آپ یقیناً ایمان والوں کے حق میں بلحاظ محبت سب سے قریب تر ان لوگوں کو پائیں گے جو کہتے ہیں: بے شک ہم نصاریٰ ہیں۔“

(۳) قرآن نے مسیحی مملکت حبشہ کو صحابہ کی جان اور ایمان کی حفاظت کے لیے

بہترین ٹھکانہ قرار دیا

۴۔ قرآن مجید میں ہجرت حبشہ کی نسبت ارشاد فرمایا گیا ہے:

وَالَّذِينَ هَاجَرُوا فِي اللَّهِ مِنْ بَعْدِ مَا ظَلَمُوا لَنُبَوِّئَنَّهُمْ فِي الدُّنْيَا حَسَنَةً وَلَا جُزْءَ الْآخِرَةِ أَكْبَرُ  
لَوْ كَانُوا يَعْلَمُونَ<sup>(۱)</sup>

”اور جنہوں نے اللہ کی راہ میں ہجرت کی اس کے بعد کہ ان پر (طرح طرح کے) ظلم توڑے گئے تو ہم ضرور انہیں دنیا (ہی) میں بہتر ٹھکانا دیں گے، اور آخرت کا اجر تو یقیناً بہت بڑا ہے، کاش! وہ (اس راز کو) جانتے ہوتے۔“

امام قرطبی اپنی تفسیر ”الجامع لأحكام القرآن“ میں اس آیت کریمہ کے تحت لکھتے ہیں:

وَقَالَ قَتَادَةُ: الْمَرَادُ أَصْحَابُ مُحَمَّدٍ ؐ، ظَلَمَهُمُ الْمُشْرِكُونَ بِمَكَّةَ وَأَخْرَجُوهُمْ حَتَّى لَحِقَ طَائِفَةٌ مِنْهُمْ بِالْحَبَشَةِ، ثُمَّ بَوَّأَهُمُ اللَّهُ تَعَالَى دَارَ الْهَجْرَةِ، وَجَعَلَ لَهُمْ أَنْصَارًا مِنَ الْمُؤْمِنِينَ.<sup>(۲)</sup>

”اور حضرت قتادہ نے فرمایا ہے کہ اس آیت سے مراد حضور ؐ کے وہ صحابہ کرام ؓ ہیں جن پر مشرکین مکہ

نے مظالم ڈھائے اور انہیں (وہاں سے) نکال دیا یہاں تک کہ ان میں سے ایک گروہ حبشہ چلا گیا۔ پھر اللہ تعالیٰ نے انہیں دارالہجرت کا ٹھکانا عطا فرمایا اور مومنوں میں سے ان کے مددگار بنائے۔“

امام ابن ابی حاتم رازی اور امام ابن جریر طبری نے بھی ’بہترین ٹھکانے‘ کی طرف ہجرت سے مراد ہجرت حبشہ اور بعد ازاں ہجرت مدینہ دونوں مراد لی ہیں۔<sup>(۱)</sup> اور ان جگہوں (اولاً حبشہ اور بعد ازاں مدینہ) کو لَبُّوْهُمْ فِي الدُّنْيَا حَسَنَةً کے تحت شمار کیا گیا ہے۔

امام مکی بن ابی طالب المقری نے ’الهداية إلى بلوغ النهاية‘ میں اس آیت کریمہ کے تحت ہجرت حبشہ اور ہجرت مدینہ دونوں کا ذکر کرنے کے بعد لکھا ہے:

”اس آیت کا اشارہ ہجرت مدینہ کی طرف نہیں بلکہ صرف ہجرت حبشہ کی طرف ہے کیوں کہ یہ آیت مکہ میں ہجرت حبشہ کے موقع پر نازل ہوئی تھی۔“<sup>(۲)</sup>

اس امر کی تصریح امام ابن عطیہ نے بھی المحرر میں کی ہے۔ آپ لکھتے ہیں:

وهم الذين هاجروا إلى أرض الحبشة. هذا قول الجمهور، وهو الصحيح في سبب هذه الآية، لأن هجرة المدينة لم تكن وقت نزول الآية.<sup>(۳)</sup>

”اور (زیر بحث آیت میں مراد) وہ لوگ ہیں جنہوں نے سرزمین حبشہ کی طرف ہجرت کی۔ یہی جمہور کا قول ہے اور اس آیت کے سبب نزول کے لحاظ سے درست بھی یہی ہے کیوں کہ اس آیت کے نزول کے وقت ہجرت مدینہ نہیں ہوئی تھی۔“

یہی بات امام ابو حیان نے البحر المحيط میں لکھی ہے کہ یہ آیت صرف ہجرت حبشہ سے متعلق ہے کیونکہ اس کے نزول کے وقت ہجرت مدینہ نہیں ہوئی تھی، اور یہی صحیح ہے۔<sup>(۴)</sup>

(۴) حبشہ کے مسیحی حکمران اصحمة النجاشی کو مسلمانوں کے لیے بہترین میزبان

اور محافظ قرار دیا گیا

(۱) ۱- ابن ابی حاتم رازی، تفسیر القرآن العظیم، ۷: ۲۲۸۴، رقم: ۲۱۵۱۸

۲- طبری، جامع البیان فی تفسیر القرآن، ۱۴: ۱۰۷

(۲) مکی بن ابی طالب المقری، الہدایة إلى بلوغ النهاية، ۶: ۳۹۹۶

(۳) ابن عطیہ، المحرر الوجیز فی تفسیر الكتاب العزیز، ۳: ۳۹۴

(۴) أبو حیان، البحر المحيط، ۵: ۴۹۲

۵۔ اسی ضمن میں سورۃ العنکبوت میں ارشاد ربانی ہے:

يَعْبَادِي الَّذِينَ آمَنُوا إِنَّ أَرْضِي وَاسِعَةٌ فَإَيَايَ فَاعْبُدُونِ ۝ (۱)

”اے میرے بندو! جو ایمان لے آئے ہو بے شک میری زمین کشادہ ہے سو تم میری ہی عبادت کرو“

اس آیت کے تحت حافظ ابن کثیر لکھتے ہیں:

ولهذا لما ضاق على المستضعفين بمكة مقامهم بها، خرجوا مهاجرين إلى أرض الحبشة، ليأمنوا، على دينهم هناك، فوجدوا هناك خير المنزلين، أصحاب النجاشي ملك الحبشة، رحمه الله، أوهم وأيدهم بنصره. (۲)

”یہی وجہ ہے کہ جب صحابہ کرام رضی اللہ عنہم پر سرزمین مکہ تنگ ہو گئی اور ان کے لیے وہاں قیام کرنا مشکل ہو گیا تو انہوں نے اپنا دین بچانے کے لیے حبشہ کی طرف ہجرت کر لی۔ وہاں انہیں شاہ حبشہ اصحمة النجاشی کی صورت میں بہترین میزبان مل گیا، جس نے مہاجرین کی بھرپور تائید و نصرت کی اور انہیں ہر قسم کی سہولیات بہم پہنچائیں۔“

(۵) حضور صلی اللہ علیہ وسلم نے حبشہ کو ’سچائی کی سرزمین‘ کہا حالانکہ وہ ملک اور اس کا

حکمران مسیحی المذہب تھا

امام ابن اسحاق روایت کرتے ہیں کہ جب کفار و مشرکین مکہ کے مظالم حد سے بڑھ گئے اور مسلمانوں کے بچاؤ کی کوئی تدبیر کارگر ثابت نہ ہوئی تو حضور صلی اللہ علیہ وسلم نے صحابہ کرام رضی اللہ عنہم کو ہجرت حبشہ کا حکم دیا۔ یاد رہے کہ یہ ہجرت اعلان نبوت کے پانچویں سال ماہ رجب میں ہوئی۔ ابتداءً سیدنا عثمان بن عفان رضی اللہ عنہ اور آپ کی زوجہ سیدہ رقیہ رضی اللہ عنہا بنت الرسول سمیت پندرہ افراد نے ہجرت کی۔ بعد ازاں حبشہ کی نسبت اچھی خبریں پا کر مزید صحابہ و صحابیات شامل ہجرت ہوتے گئے اور مجموعی طور پر مہاجرین کی تعداد بیاسی تک پہنچ گئی۔ اسی وجہ سے اسے حبشہ کی طرف ہجرت ثانیہ بھی کہتے ہیں۔ حضور صلی اللہ علیہ وسلم نے صحابہ کرام رضی اللہ عنہم سے وقت ہجرت جو خطاب فرمایا اس کے کلمات توجہ طلب ہیں۔

آپ صلی اللہ علیہ وسلم نے صحابہ کرام رضی اللہ عنہم کو ہجرت حبشہ کی ترغیب دیتے ہوئے ارشاد فرمایا:

لَوْ خَرَجْتُمْ إِلَى أَرْضِ الْحَبَشَةِ، فَإِنَّ بِهَا مَلَكًا لَا يُظْلَمُ عِنْدَهُ أَحَدٌ، وَهِيَ أَرْضٌ صِدْقٍ، حَتَّى يَجْعَلَ اللَّهُ لَكُمْ فَرَجًا. فَخَرَجَ عِنْدَ ذَلِكَ الْمُسْلِمُونَ مِنْ أَصْحَابِ رَسُولِ اللَّهِ صلی اللہ علیہ وسلم إِلَى أَرْضِ

الْحَبَشَةِ، مَخَافَةَ الْفِتْنَةِ وَفِرَارًا إِلَى اللَّهِ بِدِينِهِمْ، فَكَانَتْ أَوَّلَ هِجْرَةٍ كَانَتْ فِي الْإِسْلَامِ. (۱)

”اگر تم لوگ ملک حبشہ چلے جاؤ تو بہتر ہے کیوں کہ وہاں کے بادشاہ کی سلطنت میں کسی پر بھی ظلم نہیں ہوتا اور وہ سچائی اور راستی کی سرزمین ہے، یہاں تک کہ اللہ تعالیٰ تمہارے لیے کشادگی فرما دے۔ چنانچہ اس حکم نبوی ﷺ کو سن کر بہت سے صحابہ کرام رضی اللہ عنہم اپنے دین کی حفاظت کی خاطر حبشہ کی طرف روانہ ہو گئے، اور یہ تاریخ اسلام میں پہلی ہجرت تھی۔“

یہی کلمات سرزمین حبشہ اور نجاشی کے بارے میں امام طبری نے بھی تاریخ الأمم والملوک میں روایت کیے ہیں۔ آپ لکھتے ہیں کہ حضور ﷺ نے ارشاد فرمایا:

فَإِنَّ بِهَا مَلَكًا لَا يُظْلَمُ عِنْدَهُ أَحَدٌ، وَهِيَ أَرْضٌ صِدْقٌ. (۲)

”اس ملک کا بادشاہ ایسا ہے کہ اس کے ہاں کسی پر ظلم نہیں کیا جاتا اور یہ سچائی کی سرزمین ہے۔“

انہی کلمات کو امام ذہبی نے تاریخ الإسلام (۱: ۱۸۴) میں اور حافظ ابن کثیر نے البدایة والنہایة (۳: ۵۵) میں روایت کیا ہے؛ الغرض ابن الاثیر الجزری سمیت کثیر ائمہ تاریخ و حدیث نے اسے روایت کیا ہے۔ امام بدر الدین العینی نے بھی عمدة القاری شرح صحیح البخاری کی کتاب الجمعة میں انہی کلمات کو بیان کیا ہے۔

### نہایت غور طلب نکتہ

یہ بات نہایت غور طلب ہے کہ جہاں مسلمانوں پر کفار و مشرکین مکہ کے مظالم بڑھ جانے کی صورت میں ان کی جان و مال اور دین و ایمان کی حفاظت کے لیے سرزمین حبشہ کا انتخاب کیا گیا، وہاں اسے اچھی پناہ گاہ اور سچائی کی سرزمین کے القابات سے بھی نوازا گیا؛ جب کہ اس ملک کے تمام باشندے مذہباً مسیحی تھے اور اس کا بادشاہ نجاشی بھی عیسائی تھا۔ یہ بات بھی ذہن نشین رہے کہ ابھی تک اسے حضور ﷺ کے مبعوث ہو جانے کی خبر بھی نہیں تھی۔ اس کے باوجود حضور ﷺ نے اس کے ملک کو مسلمانوں کے دین و ایمان کے لیے محفوظ پناہ گاہ قرار دیا اور اس مملکت کو ’ارض صدق‘ (سچائی کی سرزمین) کے نہایت معزز و مکرم لقب سے بھی نوازا؛ اور یہ سب کچھ اس کے قبول اسلام سے پہلے فرمایا گیا ہے۔ امام ابن اسحاق، امام طبرانی اور امام ابن عساکر ام المؤمنین حضرت ام سلمہ رضی اللہ عنہا سے روایت کرتے ہیں۔ آپ فرماتی ہیں:

لما نزلنا أرض الحبشة جاورنا بها خير جار النجاشي، أمنا على ديننا، وعبدنا الله لا

نؤدی، ولا نسمع شیاءً نکرهه. (۱)

”جب ہم حبشہ میں شاہ نجاشی کے پاس تھے تو بہت پُر امن ماحول میں رہتے تھے، ہم اپنے دین کے حوالے سے بے خوف ہو گئے تھے، سو ہم نے اللہ تعالیٰ کی خوب عبادت کی جو پہلے نہ کر سکتے تھے اور ہم وہاں کوئی ناگوار بات نہ سنتے تھے۔“

اسی طرح امام ابن اسحاق نے ’السیرة‘ میں، امام ابو نعیم نے ’الدلائل‘ میں، امام ابن عساکر نے ’التاریخ‘ میں اور حافظ ابن کثیر نے ’البدایة والنہایة‘ میں حضرت جعفر بن ابی طالب ﷺ سے روایت کیا ہے کہ جب اصحٰمہ النجاشی نے حضور ﷺ کے اوصاف اور تعلیمات کا ذکر سنا تو رو پڑا۔ پھر اس نے اپنے دربار میں برملا کہا:

مرحباً بکم وبمن جنتم من عنده، أشهد أنه رسول الله، وأنه الذي نجد في الإنجيل، وأنه الرسول الذي بشر به عيسى ابن مريم، أنزلوا حيث شئتم، والله لولا ما أنا فيه من الملك لأتيتنه حتى أكون أنا الذي أحمل نعليه. وأمر لنا بطعام وكسوة. ثم قال: اذهبوا فأنتم آمنون. من سبكم غرم، من سبكم غرم، من سبكم غرم. (۲)

”تمہیں خوش آمدید! اور اُس ہستی کو بھی جس کے ہاں سے تم آئے ہو۔ میں گواہی دیتا ہوں کہ بے شک آپ اللہ تعالیٰ کے سچے رسول ہیں اور بے شک آپ وہی ہیں جن کا ذکر ہم انجیل میں پاتے ہیں۔ اور آپ وہی رسول ہیں جن کی حضرت عیسیٰ بن مریم ﷺ نے بشارت دی تھی۔ (مسلمانو!) تم جہاں چاہو آزادانہ ٹھہر سکتے ہو۔ بخدا! اگر میں اس ملک کا حکمران نہ ہوتا تو میں آپ ﷺ کی خدمت میں حاضر ہوتا، یہاں تک کہ میں آپ کا پاپوش بردار بنتا (یعنی آپ ﷺ کے نعلین اٹھایا کرتا)۔ پھر نجاشی نے ہمیں کھانا اور لباس فراہم کیے جانے کا حکم دیا۔ پھر کہا: جاؤ! تم لوگ امن میں ہو۔ جس نے بھی تمہیں برا بھلا کہا اسے سزا ملے گی، جس نے بھی تمہیں برا بھلا کہا اسے سزا ملے گی۔“

اب دیکھیے! ایک طرف کفار و مشرکین مکہ کے مظالم ہیں اور دوسری طرف اہل کتاب کی ایک مملکت جسے ’سچائی کی سرزمین‘ قرار دیا جا رہا ہے اور اس کے صالح مسیحی حکمران کو مسلمانوں کے دین کا محافظ ٹھہرایا جا رہا ہے، اور وہ اپنے عمل سے فرمان رسول ﷺ کو سچا بھی ثابت کر رہا ہے۔

(۱) ابن ہشام، السیرة النبویة، ۱: ۳۴۱

(۲) یوسف صالحی، سبل الہدیٰ والرشاد فی سیرة خیر العباد، الباب التاسع عشر: فی

رجوع القادمین من الحبشة إليها والهجرة الثانية، ۲: ۳۹۱

ایسا استثنائی طرز عمل دیگر کفار و مشرکین کے کسی قبیلے یا مملکت سے کبھی متوقع نہ تھا۔ اس کی گنجائش بعض اہل کتاب میں ہی ہو سکتی تھی، جس کے باعث حضور ﷺ نے اپنے صحابہ کو وہیں جا کر آباد ہونے کی تلقین فرمائی۔

## ایک اور قابل توجہ واقعہ

امام ابن ہشام نے 'السیرة' میں اور حافظ ابن کثیر نے 'البدایة والنہایة' میں حضرت ام سلمہ ؓ سے مزید روایت کیا ہے۔ آپ فرماتی ہیں کہ ”ہمارے قیام کے دوران ایک حبشی شخص نے نجاشی کی حکومت کے خلاف بغاوت کر دی۔ خدا کی قسم! ہم اس قدر اداس اور پریشان کبھی نہ ہوئے تھے جس قدر اس دن ہوئے، اس خطرے کے پیش نظر کہ کہیں یہ شخص نجاشی کی حکومت کا تختہ نہ الٹ دے اور برسرِ اقتدار نہ آجائے۔ پھر ممکن ہے کہ یہ شخص ہم مسلمانوں کے حقوق کو اس طرح تسلیم نہ کرے اور ہماری اس طرح حفاظت نہ کرے جیسے نجاشی کر رہا ہے۔ چنانچہ نجاشی کی فوج اور اس کا لشکر آمنے سامنے ہوئے۔ ہم سب نجاشی کی حکومت کے لیے دعائیں کرنے لگے۔ اچانک زبیر بن العوام نے ہمیں آ کر خوش خبری دی کہ نجاشی فتح یاب ہو گیا ہے اور اس کا دشمن شکست کھا چکا ہے۔ خدا کی قسم! ہم اس دن اس قدر خوش ہوئے کہ اتنی خوشی کبھی نہ ہوئی تھی۔“

حضرت ام سلمہ ؓ کے دو جملے بطور خاص ملاحظہ ہوں:

۱- فَجَعَلْنَا نَدْعُوا اللَّهَ، وَتَسْتَنْصِرَهُ لِلنَّجَاشِيِّ.

”پس ہم اللہ تعالیٰ کی بارگاہ میں نجاشی کی فتح یابی کے لیے دعائیں مانگنے لگے۔“

اور

۲- أَلَا! أَبْشِرُوهُ، فَقَدْ أَظْهَرَ اللَّهُ النَّجَاشِيَّ، فَوَاللَّهِ! مَا عَلِمْنَا فَرَحَنَا بِشَيْءٍ قَطُّ فَرَحْنَا بِظَهْوَرِ

النَّجَاشِيِّ. (۱)

”آگاہ ہو جاؤ! خوشیاں مناؤ! اللہ تعالیٰ نے نجاشی کو غلبہ عطا فرما دیا ہے۔ اللہ کی قسم! ہمیں نہیں معلوم کہ ہمیں نجاشی کی فتح و کامرانی پر ہونے والی خوشی سے زیادہ خوشی کسی اور موقع پر ہوئی ہو (یعنی اتنی خوشی کسی اور موقع پر کبھی نہیں ہوئی تھی)۔“

(۶) نجاشی کے مسلمانوں کے ساتھ حسن سلوک پر باری تعالیٰ کا حسن جزا

(۱) ۱- ابن اسحاق، السیرة النبویة، ۱: ۲۵۰

۲- ابن ہشام، السیرة النبویة: ۱: ۳۴۴-۳۴۵

۳- ابن کثیر، البدایة والنہایة، ۳: ۷۵



سنن ابی داؤد کی کتاب الجہاد میں اُم المؤمنین حضرت عائشہ رضی اللہ عنہا سے مروی ہے:

لَمَّا مَاتَ النَّجَاشِيُّ كُنَّا نَتَحَدَّثُ أَنَّهُ لَا يَزَالُ يُرَىٰ عَلَىٰ قَبْرِهِ نُورٌ. <sup>(۱)</sup>

”جب (شاہِ حبشہ) نجاشی فوت ہو گئے تو ہم کہا کرتے تھے کہ ان کی قبر پر ہمیشہ نور برستا ہوا دکھائی دیتا ہے۔“

(۷) نجاشی کے صحابہ کرام رضی اللہ عنہم کے ساتھ حسن سلوک پر حضور صلی اللہ علیہ وسلم کا حسن عطا

بخاری و مسلم کتاب الجنائز اور کتاب المناقب میں مروی ہے کہ:

”جب حبشہ میں نجاشی کی وفات ہوئی تو خود حضور صلی اللہ علیہ وسلم نے صحابہ کرام رضی اللہ عنہم کو اس کی خبر دی اور آپ صلی اللہ علیہ وسلم نے ہی اس کی نماز جنازہ پڑھائی۔ <sup>(۲)</sup> علماء فرماتے ہیں کیونکہ وہاں اس کی نماز جنازہ پڑھانے والا کوئی نہ تھا، اس لیے حضور صلی اللہ علیہ وسلم نے اس کے احسان کا بدلہ اعلیٰ احسان سے چکایا۔“ <sup>(۳)</sup>

(۸) نجاشی نے باقاعدہ قبولِ اسلام کب کیا؟

یہ بات معلوم ہونی چاہیے کہ نجاشی نے باقاعدہ قبولِ اسلام حضور صلی اللہ علیہ وسلم کے اس خط کے نتیجے میں کیا تھا جو آپ صلی اللہ علیہ وسلم نے اُس کی طرف مدنی دور میں لکھا تھا جب کہ آپ صلی اللہ علیہ وسلم نے قیصرِ روم، کسریٰ ایران اور والی مصر کی طرف بھی دعوتِ اسلام کے خطوط لکھے تھے۔ امام زہری فرماتے ہیں کہ یہ سب خطوط ایک ہی وقت لکھے گئے؛ جب کہ نجاشی مسلمانوں کے ساتھ حسن سلوک اور حضور صلی اللہ علیہ وسلم کی ذاتِ اقدس کے لیے بے پناہ اظہارِ محبت و عقیدت باقاعدہ دعوتِ اسلام پانے سے بھی کم و بیش دس بارہ سال پہلے سے کرتا آ رہا تھا۔ یہ تمام واقعہ بعض اہل کتاب اور دیگر کفار و مشرکین کے عقیدہ و کردار میں نمایاں فرق کو ظاہر کرتا ہے۔

(۹) ہجرتِ نبوی صلی اللہ علیہ وسلم کے لیے سرزمینِ مدینہ کا انتخاب کیوں؟

اسی طرح دوسرا واقعہ ہجرتِ مدینہ کا ہے، جس کی تفصیل کی چنداں ضرورت نہیں۔ صرف اس قدر سمجھنا کافی ہے کہ جب مکہ میں مسلمانوں کے لیے بے پناہ مشکلات پیدا ہو گئیں اور اسلام کے فروغ کی راہیں مسدود ہو گئیں یہاں تک کہ کفار و مشرکین مکہ نے ننگی تلواروں کے ساتھ کا شانہ نبوی کا محاصرہ کر لیا تو اس وقت جس شہر

(۱) أبو داؤد، السنن، کتاب الجہاد، باب فی النور یری عند قبر الشہید، ۱۶:۳، رقم: ۲۵۲۳

(۲) ۱۔ بخاری، الصحيح، کتاب الجنائز، باب الرجل ینعی الی اهل المیت بنفسه، ۱: ۳۲۰

۲۔ بخاری، الصحيح، کتاب المناقب، باب موت النجاشی، ۳: ۱۴۰۷

۳۔ مسلم، الصحيح، کتاب الجنائز، باب التکبیر علی الجنائز، ۲: ۶۵۶

(۳) ابن حجر عسقلانی، فتح الباری، ۳: ۱۸۸

’یثرب‘ کا ہجرت کے لیے انتخاب کیا گیا وہ بھی ’اہل کتاب‘ کا قدیمی مسکن تھا۔ پھر بیعت عقبہ اولیٰ اور بیعت عقبہ ثانیہ میں اس وقت یثرب سے آ کر جن درجنوں لوگوں نے صحبت نبوی کے طویل مواقع پائے بغیر حضور ﷺ کے دست اقدس پر قبولِ اسلام کی بیعت کر لی تھی، وہ بھی اصلاً اوس و خزرج کے قبائل سے تعلق رکھنے والے اہل کتاب ہی تھے۔

سوال یہ ہے کہ اسلام کے لیے ان کی اتنی جلد آمدگی اور اتنے مضبوط ایمانی تحریک کا سبب کیا تھا؟ یہ سبب اس کے سوا اور کیا ہو سکتا تھا کہ انہوں نے پہلے ہی سے تورات و انجیل میں حضور ﷺ کے تذکرے پڑھ رکھے تھے، اور وہ آپ ﷺ کی نبوت و رسالت کی علامات سے واقف تھے! سو انہوں نے ’منیٰ‘ کے میدان میں جب حضور ﷺ کی زیارت کی تو جن مزاجوں کی زمین میں پہلے ہی سے ایمان کا بیج موجود تھا اور انہیں حضور ﷺ کے مقام اور عظمتِ شان سے آگہی نصیب تھی، وہ آپ ﷺ کو دیکھتے اور سنتے ہی ایمان لے آئے اور آپ ﷺ کے نقباء اور نمائندگان بن کر مدینہ میں اسلام کے مشن کے لیے کام کرنے لگے حالانکہ انہوں نے کفار مکہ کی طرح نہ تو چاند کو ٹکڑے ہوتا دیکھا تھا، نہ وہ سفر معراج کے عینی شاہد تھے اور نہ ہی انہیں دیگر عظیم معجزات کا دیکھنا نصیب ہوا تھا۔ ایسی قلبی سازگاری اور ذہنی ہمواری - جو اہل کتاب کو میسر تھی - کفار و مشرکین کو بالعموم نصیب نہیں ہوئی۔ چنانچہ انہوں نے ہجرت مدینہ سے قبل ہی آپ ﷺ کی آمد کی راہ ہموار کرنا شروع کر دی۔ مستزاد یہ کہ بعد از ہجرت جو صحابہ کرام رضی اللہ عنہم ’انصار‘ کہلائے وہ بھی سارے کے سارے پہلے ’اہل کتاب‘ ہی تھے۔ گویا ان میں قبولِ اسلام کی بنیادی صلاحیت اور رغبت دوسروں کی نسبت زیادہ تھی اور اس سرزمین اور سوسائٹی میں بھی مکہ اور کفار مکہ کی نسبت رسالتِ محمدی ﷺ پر ایمان لانے کے امکانات زیادہ تھے۔ اسی وجہ سے اس سرزمین کو منتخب کیا گیا۔

## (۱۰) مکہ اور مدینہ میں لوگوں کے قبولِ اسلام کی رفتار اور تعداد میں فرق

عام کفار و مشرکین اور اہل کتاب میں فرق کا اندازہ یوں بھی لگایا جا سکتا ہے کہ حضور ﷺ نے اپنی حیاتِ طیبہ کے ۵۳ برس مکہ معظمہ میں گزارے تھے اور اعلانِ نبوت کے بعد کے ۱۳ برس بھی وہیں دعوتِ اسلام میں صرف فرمائے تھے۔ اس کے نتیجے میں تین سو (۳۰۰) سے کچھ زائد افراد حلقہ بگوشِ اسلام ہوئے جب کہ نہایت عظیم معجزات کا ظہور بھی اسی زمانے میں ہوا۔

اس کے برعکس ہجرتِ مدینہ کے آٹھویں سال (یعنی ۸ ہجری میں) جب حضور ﷺ فتح مکہ کے لیے تشریف لائے تو آپ ﷺ کے ساتھ آنے والے جاں نثار صحابہ کی تعداد دس ہزار (۱۰,۰۰۰) ہو چکی تھی۔ اس سے آپ قبولِ اسلام کی رفتار کا فرق دیکھ سکتے ہیں۔ اس کی بنیادی وجہ یہ ہے کہ عام کفار و مشرکین کلیتاً عقیدہ توحید کے ہی مخالف تھے؛ اسی طرح نبوت و رسالت، وحی اور تعلیماتِ الہیہ کے بھی اصلاً منکر تھے۔ انہیں دینِ اسلام کو قبول کرنے کے لیے بہت سی دشوار گزار گھاٹیاں عبور کرنا پڑتی تھیں جب کہ اہل کتاب ان تمام تصورات اور

تعلیمات سے خوب شناسا تھے اور اصولی طور پر قائل بھی تھے۔ ایمان کی راہ میں ان کی بڑی رکاوٹ صرف ایک تھی اور وہ یہ تھی کہ حضور ﷺ بنی اسرائیل کے بجائے بنو اسماعیل سے مبعوث ہوئے تھے حالانکہ وہ خود صدیوں پہلے، اس کھجوروں والے شہر مدینہ میں آباد ہی حضور ﷺ کے لیے ہوئے تھے۔ پھر ان کی کئی نسلیں آپ ﷺ ہی کی آمد کے انتظار میں دُنیا سے رخصت ہو چکی تھیں۔ انہیں اصلاً کوئی انکار نہ تھا بلکہ انتظار تھا۔ جب دیکھا کہ رسول آخر الزماں ﷺ، جن کے لیے وہ خود مدت سے منتظر تھے بنی اسرائیل سے نہیں آئے، بلکہ بنی اسماعیل سے آگئے ہیں تو کئی لوگ نسلی حسد و عناد کے باعث کافر ہو گئے اور کئی سلامت طبع کے باعث مومن بن گئے۔ اب بھی عام کافر و مشرک اور کتابی کافر کے درمیان اس طرح کا کچھ نہ کچھ فرق ضرور دیکھنے کو ملتا ہے جس کی وجہ سے اہل کتاب بالخصوص مسیحیوں میں قبولِ اسلام کے امکانات دیگر طبقات کے مقابلے میں زیادہ ہوتے ہیں۔ (میں نے خود اس حقیقت کا مشاہدہ اور تجربہ عمر بھر کیا ہے۔) کیونکہ انہیں اسلام کے بنیادی تصورات سمجھنے میں زیادہ دشواری نہیں ہوتی، صرف جہالت اور بے خبری کا پردہ اٹھانے کی دیر ہوتی ہے یا تہمتوں کی گرد کو جھاڑ کر اسلام کا اصل خوبصورت چہرہ دکھانے کی دیر ہوتی ہے۔ ان کے دلوں میں ایمان کی روشنی دیگر کفار کے مقابلے میں جلد آجاتی ہے۔ یہی وجہ ہے کہ پوری دُنیا میں قبولِ اسلام کی شرح کا موازنہ کیا جائے تو مسیحیوں میں دیگر تمام مذاہب کے مقابلے میں کہیں زیادہ ہے۔ اسی فرق سے الہامی اور غیر الہامی مذاہب کی تقسیم کی حقیقت سمجھی جاسکتی ہے۔

## (۱۱) یشاقِ مدینہ کے ذریعے حضور ﷺ نے یہود اور مسلمانوں کو ایک اجتماعی

### وحدت کا حصہ بنا دیا

اہل کتاب اور غیر اہل کتاب میں فرق کا ایک اور اندازہ حضور نبی اکرم ﷺ کی اس سنت مبارکہ سے بھی ہوتا ہے کہ جب آپ ﷺ نے ہجرت مدینہ کے بعد اہل کتاب سے معاہدہ فرمایا اور انہیں شریکِ صحیفہ کیا، تو جو کلمات ان کے لیے تحریر کروائے تھے وہ کبھی غیر کتابی کفار و مشرکین کے لیے ادا نہیں فرمائے۔

امام ابن اسحاق السیرۃ میں، امام ابو سعید قاسم بن سلام اور امام حمید بن زنجویہ 'کتاب الأموال' میں، ابن ہشام 'السیرۃ' میں، السہیلی 'الروض الأنف' میں، ابن سید الناس 'عیون الأثر' میں، حافظ ابن کثیر 'اللبدایۃ والنہایۃ' میں، النوری 'النہایۃ' میں، ابن الاثیر الجزری 'النہایۃ' میں، امام منصور بن الحسن 'نثر الدرر' میں، الصاعانی 'العباب' میں، ابن تیمیہ 'الصارم المسلول' میں، ابن القیم 'أحكام أهل الذمة' میں، امام بیہقی 'السنن الكبرى' میں، امام زرقانی 'شرح المواہب للقسطلانی' میں، الغرض تمام ائمہ سیر و تاریخ نے صحیفہ مدینہ (معاہدہ یہود) کو کامل نص کے ساتھ یا مختصراً اور جزواً روایت کیا ہے، جو امام ابن شہاب زہریؒ اور دیگر سے کئی طرق کے ساتھ مروی ہے۔

اس صحیفہ کے افتتاحی الفاظ ملاحظہ ہوں:

هذا كتاب رسول الله ﷺ بين المؤمنين وأهل يثرب وموادعته يهودها، مقدمه المدينة ..... أن رسول الله ﷺ كتب بهذا الكتاب: هَذَا كِتَابٌ مِنْ مُحَمَّدٍ النَّبِيِّ رَسُولِ اللَّهِ ﷺ، بَيْنَ الْمُؤْمِنِينَ وَالْمُسْلِمِينَ مِنْ قُرَيْشٍ وَأَهْلِ يَثْرِبَ، وَمَنْ تَبِعَهُمْ فَلِحَقِّ بِهِمْ، فَحَلَّ مَعَهُمْ، وَجَاهَدَ مَعَهُمْ، إِنَّهُمْ أُمَّةٌ وَاحِدَةٌ مِنْ دُونِ النَّاسِ. (۱)

”یہ معاہدہ رسول اللہ ﷺ کی مدینہ آمد کے بعد مومنین اور اہل یثرب کے مابین ہے اور یہود کو بھی اس معاہدہ مصالحت میں شامل کیا گیا ہے۔ ..... یہ اللہ کے نبی اور رسول محمد ﷺ کی طرف سے دستوری تحریر (دستاویز) ہے۔ یہ معاہدہ مسلمانانِ قریش اور اہل یثرب اور ان لوگوں کے مابین ہے جو ان کے تابع ہوں اور ان کے ساتھ شامل ہو جائیں اور ان کے ہمراہ جنگ میں حصہ لیں۔ یہ سب مل کر بقیہ لوگوں کے سوا ایک ہی اُمت ہیں۔“

امام ابن اسحاق نے ابتدائی حصہ یوں بھی روایت کیا ہے:

كتب رسول الله ﷺ كتاباً بين المهاجرين والأنصار، وادع فيه يهود وعاهدهم، وأقرهم على دينهم وأموالهم، وشرط لهم، واشترط عليهم.

بسم الله الرحمن الرحيم، هذا كتاب من محمد النبي بين المؤمنين والمسلمين من قريش ويثرب، ومن تبعهم فلحق بهم وجاهد معهم. إنهم أمة واحدة من دون الناس. (۲)

”رسول اللہ ﷺ نے مہاجرین اور انصار کے درمیان ایک معاہدہ لکھا، اور یہود کو بھی اس معاہدہ مصالحت میں شریک کیا اور انہیں (باقاعدہ) فریقِ معاہدہ بنایا؛ اور انہیں اُن کے دین اور کاروبار و اموال (کی آزادی) پر برقرار رکھا۔ اور اُن کی کچھ شرائط مانیں اور بعض شرائط کا انہیں پابند کیا۔“

”اللہ کے نام سے شروع جو نہایت مہربان بے حد رحم فرمانے والا ہے۔ یہ پیغمبر محمد ﷺ کی جانب سے ایک عہد نامہ ہے قریش و یثرب کے مومنین و مسلمین اور اُن لوگوں کے مابین جو ان سے آ کر ملے اور جنگ میں ان

(۱) ۱- حمید بن زنجویہ، کتاب الأموال، ۱: ۳۹۳

۲- أبو عبید قاسم بن سلام، کتاب الأموال، ۱: ۳۹۳

۳- ابن ہشام، السیرة النبویة، ۲: ۴۹۷

۴- ابن کثیر، البداية والنهاية، ۳: ۲۲۴

(۲) ۱- ابن ہشام، السیرة النبویة، ۲: ۴۹۷

۲- بیہقی، السنن الكبرى، ۸: ۱۰۶

۳- ابن کثیر، البداية والنهاية، ۳: ۲۲۴

کے ساتھ شریک ہوئے ہیں۔ یہ سب مل کر ایک ہی اُمت ہیں، بقیہ لوگوں کے سوا۔“

الصحیفة کی ابتداء میں ہی حضور ﷺ نے قریش اور اہلِ یثرب کے مؤمنین و مسلمین کے ساتھ اہلِ کتاب (یہود) کے اُن قبائل کو بھی شاملِ مصالحت فرمایا جو مسلمانوں کے حلیف اور اتحادی بن گئے تھے اور جنہوں نے دفاعِ مدینہ میں مسلمانوں کے ساتھ مل کر جنگ کرنے کا عہد کر لیا تھا۔ ان تمام مہاجرین و انصار اور یہودِ یثرب کو ملا کر حضور ﷺ نے ایک اُمت، یعنی ایک اجتماعی وحدت اور قوم کی تشکیل فرمائی اور صراحت کے ساتھ اعلان فرمایا:

إِنَّهُمْ أُمَّةٌ وَاحِدَةٌ مِنْ دُونِ النَّاسِ.

”بقیہ لوگوں کو چھوڑ کر یہ سب ایک قوم ہیں۔“

آپ ﷺ نے کفار و مشرکین مکہ اور اس معاہدہ صلح و اتحاد میں شریک نہ ہونے والوں کو اُمةً و احدہً سے نکال دیا۔

پھر آپ ﷺ نے اُمتِ واحدہ میں شریک قبائل کے نام گنوائے اور انہیں اپنے اپنے دین اور روایات پر برقرار رکھتے ہوئے احکام صادر فرمائے۔ اس ضمن میں آپ ﷺ کے اگلے کلمات و ارشادات ملاحظہ ہوں:

☆ الْمُهَاجِرُونَ مِنْ قُرَيْشٍ عَلَى رِبَاعَتِهِمْ، يَتَعَاقَلُونَ بَيْنَهُمْ مَعَاقِلَهُمُ الْأُولَى، وَهُمْ يَفِدُونَ عَانِيَهُمُ بِالْمَعْرُوفِ وَالْقِسْطِ بَيْنَ الْمُؤْمِنِينَ.

☆ وَبَنُو عَوْفٍ عَلَى رِبَاعَتِهِمْ، يَتَعَاقَلُونَ مَعَاقِلَهُمُ الْأُولَى، وَكُلُّ طَائِفَةٍ تَفِدُ عَانِيَهَا بِالْمَعْرُوفِ وَالْقِسْطِ بَيْنَ الْمُؤْمِنِينَ.

☆ وَبَنُو الْخَزْرَجِ عَلَى رِبَاعَتِهِمْ يَتَعَاقَلُونَ مَعَاقِلَهُمُ الْأُولَى، وَكُلُّ طَائِفَةٍ مِنْهُمْ تَفِدُ عَانِيَهَا بِالْمَعْرُوفِ وَالْقِسْطِ بَيْنَ الْمُؤْمِنِينَ.

☆ وَبَنُو سَاعِدَةَ عَلَى رِبَاعَتِهِمْ، يَتَعَاقَلُونَ مَعَاقِلَهُمُ الْأُولَى، وَكُلُّ طَائِفَةٍ مِنْهُمْ تَفِدُ عَانِيَهَا بِالْمَعْرُوفِ وَالْقِسْطِ بَيْنَ الْمُؤْمِنِينَ.

☆ وَبَنُو جُشَمٍ عَلَى رِبَاعَتِهِمْ، يَتَعَاقَلُونَ مَعَاقِلَهُمُ الْأُولَى، وَكُلُّ طَائِفَةٍ مِنْهُمْ تَفِدُ عَانِيَهَا بِالْمَعْرُوفِ وَالْقِسْطِ بَيْنَ الْمُؤْمِنِينَ.

☆ وَبَنُو النَّجَارِ عَلَى رِبَاعَتِهِمْ يَتَعَاقَلُونَ مَعَاقِلَهُمُ الْأُولَى، وَكُلُّ طَائِفَةٍ مِنْهُمْ تَفِدُ عَانِيَهَا

بِالْمَعْرُوفِ وَالْقِسْطِ بَيْنَ الْمُؤْمِنِينَ.

☆ وَبَنُو عَمْرٍو بْنِ عَوْفٍ عَلَى رِبَاعَتِهِمْ يَتَعَاقِلُونَ مَعَاقِلَهُمُ الْأُولَى، وَكُلُّ طَائِفَةٍ تَفْدَى عَانِيَهَا بِالْمَعْرُوفِ وَالْقِسْطِ بَيْنَ الْمُؤْمِنِينَ.

☆ وَبَنُو النَّبِيتِ عَلَى رِبَاعَتِهِمْ يَتَعَاقِلُونَ مَعَاقِلَهُمُ الْأُولَى، وَكُلُّ طَائِفَةٍ مِنْهُمْ تَفْدَى عَانِيَهَا بِالْمَعْرُوفِ وَالْقِسْطِ بَيْنَ الْمُؤْمِنِينَ.

☆ وَبَنُو أَوْسِ عَلَى رِبَاعَتِهِمْ يَتَعَاقِلُونَ مَعَاقِلَهُمُ الْأُولَى، وَكُلُّ طَائِفَةٍ مِنْهُمْ تَفْدَى عَانِيَهَا بِالْمَعْرُوفِ وَالْقِسْطِ بَيْنَ الْمُؤْمِنِينَ. (1)

”قریش میں سے ہجرت کر کے آنے والے اپنے محلے پر (ذمہ دار) ہوں گے اور اپنے خون بہا باہم مل کر ادا کیا کریں گے اور مومنوں کے درمیان باہمی نیکی اور عدل و انصاف کے ساتھ اپنے قیدی کو خود فدیہ دے کر چھڑائیں گے۔

”اور بنو عوف اپنے محلے پر (ذمہ دار) ہوں گے اور حسب سابق اپنے خون بہا باہم مل کر دیا کریں گے اور مومنوں کے درمیان باہمی نیکی اور عدل و انصاف کے ساتھ اپنے قیدی کو خود فدیہ دے کر چھڑائیں گے۔

”اور بنو خزرج اپنے محلے پر (ذمہ دار) ہوں گے اور حسب سابق اپنے خون بہا باہم مل کر دیا کریں گے اور مومنوں کے درمیان باہمی نیکی اور عدل و انصاف کے ساتھ اپنے قیدی کو خود فدیہ دے کر چھڑائیں گے۔

”اور بنو ساعدہ اپنے محلے پر (ذمہ دار) ہوں گے اور حسب سابق اپنے خون بہا باہم مل کر دیا کریں گے اور مومنوں کے درمیان باہمی نیکی اور عدل و انصاف کے ساتھ اپنے قیدی کو خود فدیہ دے کر چھڑائیں گے۔

”اور بنو ہاشم اپنے محلے پر (ذمہ دار) ہوں گے اور حسب سابق اپنے خون بہا باہم مل کر دیا کریں گے اور مومنوں کے درمیان باہمی نیکی اور عدل و انصاف کے ساتھ اپنے قیدی کو خود فدیہ دے کر چھڑائیں گے۔

”اور بنو نجار اپنے محلے پر (ذمہ دار) ہوں گے اور حسب سابق اپنے خون بہا باہم مل کر دیا کریں گے اور مومنوں کے درمیان باہمی نیکی اور عدل و انصاف کے ساتھ اپنے قیدی کو خود فدیہ دے کر چھڑائیں گے۔

(1) ۱- حمید بن زنجویہ، کتاب الأموال، ۱: ۳۹۴

۲- أبو عمید قاسم بن سلام، کتاب الأموال، ۱: ۳۹۴

۳- ابن ہشام، السیرة النبویة، ۲: ۴۹۷-۴۹۸

۴- بیہقی، السنن الکبری، ۸: ۱۰۶

۵- ابن کثیر، البدایة والنہایة، ۳: ۲۲۴-۲۲۵

”اور بنو عمرو بن عوف اپنے محلے پر (ذمہ دار) ہوں گے اور حسب سابق اپنے خون بہا باہم مل کر دیا کریں گے اور مومنوں کے درمیان باہمی نیکی اور عدل و انصاف کے ساتھ اپنے قیدی کو خود فدیہ دے کر چھڑائیں گے۔“

”اور بنو نعیت اپنے محلے پر (ذمہ دار) ہوں گے اور حسب سابق اپنے خون بہا باہم مل کر دیا کریں گے اور مومنوں کے درمیان باہمی نیکی اور عدل و انصاف کے ساتھ اپنے قیدی کو خود فدیہ دے کر چھڑائیں گے۔“

”اور بنو اوس اپنے محلے پر (ذمہ دار) ہوں گے اور حسب سابق اپنے خون بہا باہم مل کر دیا کریں گے اور مومنوں کے درمیان باہمی نیکی اور عدل و انصاف کے ساتھ اپنے قیدی کو خود فدیہ دے کر چھڑائیں گے۔“

## (۱۲) حضور ﷺ کا فرمان کہ یہود مسلمانوں کے ساتھ مل کر ایک قوم ہیں

جہاں تک صحیفہ کے شروع میں بیان کی گئی ’أمة واحدة‘ کی اصطلاح کا تعلق ہے، اس پر محدثین اور مؤرخین کے دو قول ملتے ہیں:

**ایک قول** کے مطابق یہ لفظ صرف مہاجرین و انصار صحابہ کے لیے استعمال ہوا ہے، جب کہ یہود اس معاہدہ میں کچھ عرصہ بعد شریک ہوئے ہیں، اس وجہ سے ان کے لیے مسلمانوں کے ساتھ مل کر ’ایک اُمت یعنی جماعت‘ بن جانے کا ذکر اسی صحیفہ میں آگے چل کر دوبارہ آیا ہے۔

**دوسرے قول** کے مطابق ہر چند کہ ’أمة واحدة‘ کی اصطلاح اصلاً مہاجرین و انصار کے لیے استعمال کی گئی ہے مگر اسی مقام پر جب ان کلمات کا اضافہ فرمایا گیا:

وَمَنْ تَبِعَهُمْ فَلِحَقِّ بِهِمْ فحَلَّ مَعَهُمْ وَجَاهَدَ مَعَهُمْ، إِنَّهُمْ أُمَّةٌ وَاحِدَةٌ.

”اور جس نے بھی ان قواعد دستور میں مہاجرین و انصار کے ساتھ موافقت اختیار کی اور ان کے ساتھ الحاق کیا اور ان کا حلیف بن گیا اور ریاست مدینہ کے دفاع کے لیے ان کے ساتھ مل کر جنگ کرنے کی ذمہ داری قبول کر لی۔ تو وہ سب مل کر ایک اُمت یعنی اجتماعیت قرار پا گئے۔“

سو ان اضافی کلمات کے ذریعے جو قبائل یہود بھی انہی شرائط پر۔ خواہ بعد ازاں شریک معاہدہ ہوئے۔ فریق صحیفہ بنے اور مسلمانوں کے حلیف بن گئے تو وہ بھی لامحالہ اسی ’أمة واحدة‘ کا لازمی حصہ بن گئے۔ اسے کسی حکم کا توسیعی اطلاق (extensional application) کہتے ہیں کیونکہ حضور ﷺ نے ’توسیع کا ضابطہ (principle of extension)‘ تو خود ہی پہلے روز سے مسلمانان قریش و یثرب (مہاجرین و انصار) کے درمیان معاہدہ کرواتے ہوئے لکھوا دیا تھا۔ ورنہ ان اضافی کلمات کا کوئی معنی و اطلاق ہی نہیں بنتا۔ اس لیے کہ اگر ’أمة واحدة‘ سے مراد صرف مسلمان ہیں تو وہ تو ’مہاجرین و انصار یا قریش و یثرب کے مومنین و مسلمین‘ کے

اندر سارے کے سارے آگئے۔ اب سوال یہ ہے کہ بقیہ موافقت، الحاق، دفاعی تعاون اور معاہدہ وغیرہ کی شرائط کن طبقات کے لیے لکھی جا رہی ہیں؟ صاف ظاہر ہے کہ وہ غیر از مومنین و مسلمین ہی ہو سکتے ہیں کیونکہ مسلمان تو اصل فریق ہوئے، اور رہ گئی توسیع تو وہ دوسروں کے لیے ہی ہو سکتی ہے جو ان شرائط کو پورا کریں۔

تھام اس بحث میں پڑے بغیر یہود (اہل کتاب) کا مسلمانوں کے ساتھ مل کر ایک اُمت (جماعت) بنایا جانا دوسرے مقام پر بطور خاص الگ سے صراحتاً آ گیا ہے۔ اس لیے پہلے مقام پر جرح و بحث کی حاجت ہی نہیں رہتی۔ اب ’صحیفہ‘ کے دوسرے مقام کی عبارت ملاحظہ کیجئے جہاں یہود کو الگ سے مسلمانوں کے ساتھ ملا کر ایک اُمت قرار دیا جا رہا ہے۔ ’صحیفہ مدینہ میں حضور ﷺ کے لکھوائے گئے یہ کلمات بھی ملاحظہ ہوں:

إِنَّ يَهُودَ بَنِي عَوْفٍ أُمَّةٌ مَعَ الْمُؤْمِنِينَ، لِلْيَهُودِ دِينُهُمْ وَلِلْمُسْلِمِينَ دِينُهُمْ، مَوَالِيَهُمْ وَأَنْفُسُهُمْ. (۱)

”بے شک یہود بنی عوف، مسلمانوں کے ساتھ مل کر ایک ہی اُمت قرار دیے جاتے ہیں مگر یہود کے لیے ان کا اپنا دین ہوگا اور مسلمانوں کے لیے ان کا اپنا۔ اُمت ہونے میں وہ خود بھی شامل ہوں گے اور دونوں طبقات کے موالی بھی۔“

یہاں اس بات کی وضاحت فرمادی گئی ہے کہ دونوں طبقات اپنے اپنے جداگانہ دین پر کاربند رہیں گے مگر اس کے باوجود انہیں ایک ’اُمت یعنی قوم‘ ہونے میں کوئی امر مانع نہیں ہوگا۔ گویا مسلمانوں اور یہود کا مل کر ایک اُمت ہونا نہ تو ان کے اپنے اپنے دینی تشخص کو مجروح کرتا ہے اور نہ ہی ان کا جداگانہ دینی تشخص انہیں ایک ہیئت اجتماعی اور ایک اُمت بن کے رہنے سے روکتا ہے۔

اس فرمان نبوی ﷺ کا مسلمانوں کے اُمت مسلمہ ہونے کے تصور سے کوئی تعارض نہیں ہے۔ اس لیے کہ جب مسلمانوں کو ایک اُمت قرار دیا گیا تو وہ دینی، ملی اور اعتقادی اعتبار سے تھا، اور جب ’یثاق مدینہ‘ کے ذریعے حضور ﷺ نے مسلمانوں اور یہود کو ملا کر ایک اُمت (جماعت) کا حصہ بنایا تو اس کا معنی سیاسی، سماجی اور دفاعی اجتماعیت اور وحدت تھا۔ اسی سے ’آئینی قومیت (constitutional nationality)‘ اور ’شہریت (citizenship)‘ کا تصور وجود میں آیا ہے اور اسی حکم کی بناء پر حضور نبی اکرم ﷺ نے کثیر الثقافتی سوسائٹی (multicultural society) کی بنیاد رکھی ہے، جو آج کی دنیا کے لیے بین المذاہب رواداری (interfaith tolerance) اور پُر امن بقائے باہمی (peaceful co-existence) کے لیے اُسوہ و نمونہ بن گئی ہے۔ اصل

(۱) ۱- ابن ہشام، السیرة النبویة، ۲: ۴۹۹

۲- ابن زنجویہ، کتاب الأموال، ۱: ۳۹۴

۳- ابن کثیر، البدایة والنہایة، ۳: ۲۲۵



مصادر اور اُمہات الکتب میں حدیث نبوی کا یہی جملہ اُمۃ مع المؤمنین کے بجائے اُمۃ من المؤمنین کے لفظ کے ساتھ بھی روایت ہوا ہے۔

اس روایت کے مطابق عبارت یوں آئی ہے:

أَنَّ يَهُودَ بَنِي عَوْفٍ وَمَوَالِيَهُمْ وَأَنْفُسَهُمْ أُمَّةٌ مِنَ الْمُؤْمِنِينَ، لِلْيَهُودِ دِينُهُمْ، وَلِلْمُؤْمِنِينَ دِينُهُمْ. (۱)

”بے شک یہود بنی عوف، ان کے جملہ نفوس اور موالی سب مل کر (گویا) مومنوں کی اُمت کا ہی حصہ قرار دیے جاتے ہیں۔ البتہ یہود کے لیے ان کا اپنا دین ہوگا اور مسلمانوں کے لیے ان کا اپنا دین۔“

### (۱۳) إِنَّ يَهُودَ بَنِي عَوْفٍ أُمَّةٌ مِنَ الْمُؤْمِنِينَ كَمَا مَعْنَى

جن ائمہ سیر و حدیث نے اُمۃ من المؤمنین کے الفاظ روایت کیے ہیں، ان میں امام ابو عبید قاسم بن سلام، امام حمید بن زنجویہ، امام منصور بن الحسین الآبی، امام ابن الاثیر الجزری اور امام محمد بن یوسف الصالحی الشامی اور دیگر شامل ہیں۔

اس عبارت کا معنی یہ ہے کہ مذاہب جدا جدا ہونے کے باوجود مسلمان اور یہود اس معاہدہ و مصالحت کے ذریعے ایک ہی اُمت کے افراد کی مانند ہو گئے ہیں۔ پس دونوں ایک دوسرے کے اس طرح محافظ، معاون اور مددگار ہوں گے جیسے ایک ہی اُمت کے افراد ایک دوسرے کے لیے ہوتے ہیں۔ سو ان کے باہمی اتحاد نے انہیں آپس میں ایک ہی جماعت کے افراد کی طرح جوڑ دیا ہے۔

اب ہم حضور نبی اکرم ﷺ کے کلمات إِنَّ يَهُودَ بَنِي عَوْفٍ أُمَّةٌ مِنَ الْمُؤْمِنِينَ كَمَا مَعْنَى حدیث سے معلوم کرتے ہیں۔

اس سلسلے میں ہم سب سے پہلے امام ابن الاثیر الجزری (م ۶۰۶ھ) کا قول لیتے ہیں۔ آپ اپنی معروف کتاب 'النهاية في غريب الحديث والأثر' میں لکھتے ہیں:

وفيه: إِنَّ يَهُودَ بَنِي عَوْفٍ أُمَّةٌ مِنَ الْمُؤْمِنِينَ. يريد: أَنَّهُمْ بِالصَّلْحِ الَّذِي وَقَعَ بَيْنَهُمْ، وَبَيْنَ الْمُؤْمِنِينَ كَجَمَاعَةِ مِنْهُمْ، كَلِمَتُهُمْ وَأَيْدِيَهُمْ وَاحِدَةٌ. (۲)

(۱) ۱- أبو عبید قاسم بن سلام، کتاب الأموال: ۲۶۳

۲- محمود بن عمر الزمخشري، الفائق في غريب الحديث والأثر، ۲: ۲۵

(۲) ابن الاثیر، النهاية في غريب الحديث والأثر، باب الهمزة مع الميم، ۱: ۷۷

”بے شک یہود بنی عوف مومنوں کی اُمت میں ہی شامل ہیں‘ کا معنی یہ ہے کہ اس صلح کے ذریعے جو ان کے اور مومنوں کے درمیان واقع ہوئی، یہود کی حیثیت یہ قرار پائی ہے کہ وہ اب مومنوں کی ہی ایک جماعت کی طرح ہیں۔ دونوں کا قول و فعل ایک ہی قول و فعل تصور ہوگا۔“

اس کا مفہوم یہ ہے کہ اگر ان میں سے کوئی ایک گروہ کسی قوم یا قبیلے سے وعدہ کرتا ہے تو دوسرا گروہ بھی اس وعدے کا اسی طرح پابند ہوگا۔ گویا وہ وعدہ خود اسی نے کیا ہو اور اگر ان میں سے کوئی ایک گروہ کسی کو پناہ دیتا ہے تو دوسرا اس پناہ کا اسی طرح پابند ہوگا۔ گویا وہ پناہ اسی نے ہی دے رکھی ہو۔ اگر ان میں سے کسی ایک کے خلاف کوئی اقدام ہوتا ہے تو دوسرا گروہ بھی اس اقدام کو اپنے خلاف تصور کرے گا۔ اسی طرح دونوں کی حمایت بھی ایک ہوگی اور مخالفت بھی ایک۔ الغرض آج سے یہود اور مسلمان دونوں ایک ہی جماعت کے افراد کی طرح تصور ہوں گے۔

امام ابن الاثیر (۶۰۶ھ) نے اپنی دوسری کتاب ’منال الطالب فی شرح طوال الغرائب‘ میں بھی یہی معنی مزید تفصیل سے بیان کیا ہے۔ وہ لکھتے ہیں:

قوله: وإن يهود بنى عوف أمة من المؤمنين. يريد: أنهم بالصلح الذى وقع بينهم وبين المؤمنين، فصارت أيدىهم وأيدى مواليهم مع المؤمنين واحداً على عدو المؤمنين، كأمة من المؤمنين، إلا أن لهؤلاء دينهم ولهؤلاء دينهم، إلا من ظلم وأثم بنقض العهد والنكث. (۱)

”حضور ﷺ کے ارشاد- ’یہود بنی عوف مومنوں میں سے ہی ایک جماعت تصور ہوں گے‘- کا معنی یہ ہے کہ یہود اور مسلمانوں کی باہمی مصالحت کے نتیجے میں ان دونوں طبقات کے نفوس اور ان کے موالی کے نفوس اور ان سب کی قوت و طاقت مسلمانوں کے دشمنوں (اشارہ کفار و مشرکین مکہ کی طرف ہو سکتا ہے) کے خلاف ایک ہی اجتماعی قوت اور وحدت بن گئی ہے اور اس رشتہ وحدت کے باعث یہود بھی گویا مومنوں کی ہی جماعت (اُمت) کا حصہ تصور ہوں گے، سوائے اس کے کہ مسلمانوں کے لیے اپنا دین برقرار رہے گا اور یہود کے لیے اپنا دین۔ بشرطیکہ کوئی فریق اس معاہدہ کی خلاف ورزی اور ظلم و عدوان کا مرتکب نہ ہو۔“

## علامہ زرخشری کی تشریح

اسی معنی کو علامہ زرخشری نے بھی ’الفاائق فی غریب الحدیث و الاثر‘ میں ان الفاظ کے ساتھ بیان

کیا ہے:

(۱) ابن الاثیر، منال الطالب فی شرح طوال الغرائب، حدیث کتاب قریش والأنصار، ۱: ۱۸۳

یہود بنی عوف بسبب الصلح الواقع بینہم و بین المؤمنین کأمة منهم فی أن کلمتہم واحدة علی عدوہم۔ فأما الدین فکل فرقة منهم علی حیالہا إلا من ظلم بنقض العہد۔<sup>(۱)</sup>

”یہود بنی عوف مسلمانوں کے ساتھ مصالحت کے باعث ان کی اُمت ہی کے حصے کی مانند ہو گئے ہیں۔ اب ان دونوں طبقات کا اپنے دشمنوں کے خلاف قول بھی ایک ہے اور اقرار بھی ایک۔ رہ گیا دین کا معاملہ، سو دونوں اس میں اپنے اپنے حال پر برقرار رہیں گے مگر وہ جنہوں نے عہد شکنی کے ذریعے ظلم کیا۔“

## امام ابن ابی عبید اللہ وی کی تشریح

أمة من المؤمنین کا یہی معنی سب سے پہلے امام ابن ابی عبید اللہ وی (م ۴۰۱ھ) نے اپنی کتاب ’الغریبین فی القرآن والحديث‘ میں بیان کیا تھا۔ عبارت ملاحظہ ہو:

وفیہ: إن یہود بنی عوف أمة من المؤمنین۔ یرید: أنهم بالصلح الذی وقع بینہم، و بین المؤمنین کأمة من المؤمنین، کلمتہم وأیدیہم واحدة۔<sup>(۲)</sup>

”بے شک یہود بنی عوف، مومنوں کی اُمتیں سے ہی تصور ہوں گے، کا معنی یہ ہے کہ اُس مصالحت نے جو یہود اور اہل اسلام کے درمیان واقع ہوئی، یہود کو مومنوں ہی کی جماعت کا گویا ایک حصہ بنا دیا ہے۔ اب ان دونوں کا قول و فعل ایک ہی قول و فعل تصور ہوگا۔“

## (۱۴) یہود کے پانچ دیگر قبائل بھی مسلمانوں کے ساتھ مل کر ایک اُمت اور

### جماعت ہونے میں شامل کر دیے گئے

بعد ازاں حضور ﷺ نے یہود بنی عوف کی طرح یہود کے بقیہ بڑے قبائل بھی مسلمانوں کے ساتھ مل کر اُمت و جماعت ہونے میں شامل کر دیے۔ اور ان میں سے ہر ایک کو وہی حیثیت (status) دے دی گئی جو پہلے یہود بنی عوف کو حاصل تھی۔ پھر ان کے حلیفوں کو بھی اس حیثیت میں شامل کر دیا گیا۔ مزید برآں ان شرکاء معاہدہ کے درمیان باہمی مدد و نصرت اور تعاون علی الخیر کے ضوابط بھی مقرر فرمائے جیسا کہ ایک ہی قوم کے افراد ہونے کا تقاضا ہوتا ہے۔

اب ان توسیعی احکام کو ملاحظہ کریں:

☆ وَإِنَّ لِيَهُودِ بَنِي النَّجَارِ مِثْلَ مَا لِيَهُودِ بَنِي عَوْفٍ.

(۱) زمخشری، الفائق فی غریب الحدیث و الأثر، حرف الراء مع الباء، ۲: ۲۶۱

(۲) الہروی، الغریبین فی القرآن والحديث، باب الهمزة مع المیم، ۱: ۱۰۷

☆ وَإِنَّ لِيَهُودِ بَنِي الْحَارِثِ مِثْلَ مَا لِيَهُودِ بَنِي عَوْفٍ.

☆ وَإِنَّ لِيَهُودِ بَنِي جُشَمِ مِثْلَ مَا لِيَهُودِ بَنِي عَوْفٍ.

☆ وَإِنَّ لِيَهُودِ بَنِي سَاعِدَةَ مَا لِيَهُودِ بَنِي عَوْفٍ.

☆ وَإِنَّ لِيَهُودِ الْأَوْسِ مِثْلَ ذَلِكَ، إِلَّا مِنْ ظَلَمٍ، فَإِنَّهُ لَا يُوْتَعُ إِلَّا نَفْسَهُ وَأَهْلَ بَيْتِهِ. وَأَنَّهُ لَا

يُخْرَجُ أَحَدٌ مِنْهُمْ إِلَّا بِإِذْنِ مُحَمَّدٍ ﷺ.

☆ عَلَى الْيَهُودِ نَفَقَتُهُمْ، وَعَلَى الْمُسْلِمِينَ نَفَقَتُهُمْ.

☆ وَأَنْ بَيْنَهُمُ النَّصْرَ عَلَى مَنْ حَارَبَ أَهْلَ هَذِهِ الصَّحِيفَةِ. وَأَنْ بَيْنَهُمُ النَّصْحَ وَالنَّصِيحَةَ

وَالنَّصْرَ لِلْمَظْلُومِ.

☆ وَأَنَّ الْمَدِينَةَ جَوْفُهَا، حَرَمٌ لِأَهْلِ هَذِهِ الصَّحِيفَةِ.

☆ وَأَنْ بَيْنَهُمُ النَّصْرَ عَلَى مَنْ دَهَمَ يَثْرَبَ.

☆ وَأَنَّهُمْ إِذَا دَعُوا الْيَهُودَ إِلَى صِلْحٍ حَلِيفٍ لَهُمْ بِالْأَسْوَةِ، فَإِنَّهُمْ يَصَالِحُونَهُ. وَإِنْ دَعَوْا

إِلَى مِثْلِ ذَلِكَ، فَإِنَّهُ لَهُمْ عَلَى الْمُؤْمِنِينَ إِلَّا مَنْ حَارَبَ الدِّينَ.

☆ وَأَنَّ يَهُودَ الْأَوْسِ وَمَوَالِيَهُمْ وَأَنْفُسَهُمْ مَعَ الْبِرِّ الْمَحْسَنِ مِنْهُمْ، مِنْ أَهْلِ هَذِهِ الصَّحِيفَةِ.

☆ وَأَنَّهُ الْبِرُّ دُونَ الْإِثْمِ، وَلَا يَكْسِبُ كَاسِبٌ إِلَّا عَلَى نَفْسِهِ.

☆ وَإِنْ أَوْلَاهُمْ بِهَذِهِ الصَّحِيفَةِ الْبِرُّ الْمُحْسَنَ. <sup>(1)</sup>

”اور بنو نجار کے یہودیوں کو بھی بنی عوف کے یہودیوں کے برابر حقوق حاصل ہوں گے۔

”اور بنو حارث کے یہودیوں کو بھی بنی عوف کے یہودیوں کے برابر حقوق حاصل ہوں گے۔

”اور بنو جشم کے یہودیوں کو بھی بنی عوف کے یہودیوں کے برابر حقوق حاصل ہوں گے۔

”اور بنو ساعدہ کے یہودیوں کو بھی بنی عوف کے یہودیوں کے برابر حقوق حاصل ہوں گے۔

(1) ۱- حمید بن زنجویہ، کتاب الأموال، ۱: ۳۹۵

۲- ابن ہشام، السیرة النبویة، ۲: ۴۹۹-۵۰۰

۳- ابو عبید قاسم بن سلام، کتاب الأموال، ۱: ۲۲۴

۴- زمخشری، الفائق فی غریب الحدیث والأثر، ۲: ۲۵

”اور یہود اُس کو بھی اسی کی مثل حقوق حاصل ہیں۔ مگر وہ جس نے ظلم کیا، وہ بے شک اپنے اور اپنے اہل خانہ کے سوا کسی کو مصیبت میں مبتلا نہیں کرتا۔ اور ان میں سے کوئی بھی اس معاہدے سے خارج نہیں ہوگا مگر حضور نبی اکرم ﷺ کے اذن سے۔“

”اور یہود پر ان کا اپنا نان و نفقہ واجب ہوگا جب کہ مسلمانوں پر ان کا اپنا نان و نفقہ واجب ہوگا۔“

”اور جو کوئی اس معاہدے والوں سے جنگ کرے تو ان (یہودیوں اور مسلمانوں) میں باہم امداد عمل میں آئے گی۔ اور ان میں باہم حسن مشورہ اور یہی خواہی ہوگی اور وفا شعار ہوگی نہ کہ عہد شکنی، اور مظلوم کی دادرسی لازماً کی جائے گی۔“

”اور مدینہ کا جو ف (یعنی میدان جو پہاڑوں سے گھرا ہوا ہے) اس معاہدے والوں کے لیے حرم (دار الامن) ہوگا (یعنی یہاں آپس میں جنگ کرنا منع ہوگا)۔“

”کسی بیرونی حملے کی صورت میں ریاست مدینہ کا دفاع امدادِ باہمی کے تحت ان (یہودیوں اور مسلمانوں) کی مشترکہ ذمے داری ہوگی۔“

”اور جب وہ یہود کو (اپنے) کسی حلیف کے ساتھ طے شدہ دستور کے مطابق صلح کے لیے بلائیں گے تو وہ ان سے مصالحت کریں گے اور اگر ایسے ہی مقصد کے لیے ہمیں بلائیں گے تو ان کا حق مومنوں پر ہوگا۔ البتہ اس شخص کا کوئی حق مومنوں پر نہیں جو دین اسلام سے جنگ کرے۔“

”اور (قبیلہ) اُس کے یہودیوں کو..... موالی ہوں یا اصل..... وہی حقوق حاصل ہوں گے جو اس دستور والوں کو حاصل ہیں اور وہ بھی اس دستور والوں کے ساتھ خالص وفا شعار کا برتاؤ کریں گے۔“

”اور وفا شعار ہوگی نہ کہ عہد شکنی؛ جو جیسا کرے گا ویسا ہی بھرے گا۔“

”اور اس معاہدے کا زیادہ حق دار وہی شخص ہوگا جو نیک اور محسن ہوگا۔“

**الغرض** یثاقِ مدینہ کی متذکرہ بالا عبارات کی روشنی میں اہل کتاب اور دیگر غیر کتابی کفار و مشرکین کے درمیان فرق و امتیاز اظہار من الشمس ہو جاتا ہے۔ خاص طور پر جب ہم اس معاہدے کا موازنہ صلح نامہ حدیبیہ سے کرتے ہیں جو ۶ھ میں کفار و مشرکین مکہ کے ساتھ ہوا تھا، تو صاف نظر آ جاتا ہے کہ اس کا مضمون، مزاج، شرائط اور عبارات یکسر معاہدہ یہود سے مختلف ہیں۔ اول کلمہ سے آخری کلمہ تک اس کا مزاج مختلف ہے۔ اس کے مقاصد بھی مختلف ہیں۔ اس میں محض دس سال کے لیے جنگ بندی اور امن کی شرائط مذکور ہیں اور اس سے بڑھ کر دونوں طبقات کے درمیان کسی قسم کی خیر سگالی کی کوئی فضا نظر نہیں آتی، جب کہ معاہدہ مدینہ کے مقاصد بھی جدا ہیں اور اہل کتاب کے ساتھ معاملات بھی جدا گانہ ہیں، جن کا آپ مطالعہ کر چکے ہیں۔

**نوٹ:** اگلی قسط اس سلسلے میں مذہبِ امامِ اعظم اور کتبِ فقہ و عقائد سے استدلال پر مشتمل ہوگی۔